



एक गाड़ी पांच सवारी : अब इससे मजबूरी कहे या आदत ? रक्षाबंधन पर पांच सदस्यों का एक परिवार एक ही बाइक पर जाता नजर आया ... हेलमेट भी नहीं। यह नजारा शनिवार को हजरतगंज चौराहे से राजबहन मार्ग का है। वैसे तो राजधानी में यातायात अभियान भी चल रहा है, लेकिन त्योहार पर व्यवस्था की संवेदनशीलता का फायदा परिवार को खतरे में डाल कर उठाना कहां की समझदारी है ?

● अमृत विचार



रक्षाबंधन के पर्व पर भाई को राखी बांधती बहन।

● अमृत विचार



कैंट सदर क्षेत्र के हरीचंद इंटर कॉलेज के खेल मैदान में 138वें अखिल भारतीय मस्ता पहलवान गुरुजी श्रीराम चन्द्र स्मारक ईनामी दंगल में कुश्ती लड़ते पहलवान।

न्यूज़ ब्रीफ

आईटीआई में चौथे चरण में प्रवेश के लिए 11 से ऑनलाइन आवेदन

अमृत विचार, लखनऊ : राज्य व्यावसायिक प्रशिक्षण परिषद, उप्र . ने सत्र 2025-26 के लिए राजकीय एवं निजी औद्योगिक प्रशिक्षण संस्थानों (आईटीआई) में चतुर्थ चरण प्रवेश के लिए ऑनलाइन आवेदन आमंत्रित किए हैं। तृतीय चरण की चयन सूची के आधार पर प्रवेश की प्रक्रिया पूरी होने के बाद बचे हुए रिक्त सीटों पर यह प्रक्रिया संचालित की जाएगी। विशेष बेंचमार्क, व्यावसायिक शिक्षा कौशल विकास एवं उद्यमशीलता विभाग, अधिशासी निदेशक, एससीवीटी, उत्तर प्रदेश अभिषेक सिंह ने बताया कि जिन अभ्यर्थियों का प्रथम, द्वितीय एवं तृतीय चरण में चयन नहीं हुआ था या चयन के बाद भी प्रवेश नहीं हो पाया, वे 11 से 15 अगस्त की मध्याह्न 12 बजे तक वेबसाइट www.scvtp.in पर ऑनलाइन आवेदन कर सकते हैं।

श्रावस्ती जिले के प्राचीन मुंडा शिवाला का होगा जीर्णोद्धार

अमृत विचार, लखनऊ : मुख्यमंत्री योगी आदित्यनाथ के निर्देश पर सैकड़ों महत्वपूर्ण तीर्थस्थलों के सौंदर्यीकरण और जीर्णोद्धार के बाद अब श्रावस्ती के ऐतिहासिक मुंडा शिवाला को नया जीवन देने की तैयारी है। इस प्राचीन शिवाला का 225 वर्षों का इतिहास है और यहां नेपाल सहित विभिन्न क्षेत्रों से बड़ी संख्या में श्रद्धालु दर्शन के लिए आते हैं। श्रावस्ती जिलाधिकारी अजय कुमार द्विवेदी ने बताया कि लगभग 4 करोड़ रुपये की लागत से मुंडा शिवाला का जीर्णोद्धार और सौंदर्यीकरण कराने की योजना बनाई गई है। इसके साथ ही मंदिर के बेहत प्रबंधन, नियमित पूजा-पाठ और श्रद्धालुओं की सुविधाओं के लिए एक ट्रस्ट का गठन भी किया जाएगा। यह ट्रस्ट मंदिर के रखरखाव, धार्मिक आयोजनों और सुरक्षा व्यवस्था का संचालन करेगा।

मायावती व कांग्रेस ने रक्षा बंधन की दी बधाई

अमृत विचार, लखनऊ : बहुजन समाज पार्टी (बसपा) प्रमुख मायावती समेत तमाम नेताओं ने रक्षाबंधन के अवसर पर प्रदेशवासियों को शुभकामनाएं दी हैं। बसपा प्रमुख मायावती ने रक्षाबंधन की बधाई देते हुए 'एक्स' पर पोस्ट कर कहा, भाई-बहन के पवित्र रिश्ते एवं प्रेम का प्रतीक रक्षाबंधन के त्योहार की देश के समस्त भाई-बहनों को हार्दिक बधाई एवं शुभकामनाएं। प्रदेश के उपमुख्यमंत्री केशव प्रसाद मौर्य ने 'एक्स' पर पोस्ट कर कहा, रक्षाबंधन के पावन पर्व पर समस्त देश-पुर्व प्रदेशवासियों को हार्दिक बधाई एवं शुभकामनाएं। कांग्रेस की उत्तर प्रदेश इकाई ने 'एक्स' पर पोस्ट कर कहा, रक्षाबंधन के पावन पर्व पर प्रदेशवासियों को हार्दिक शुभकामनाएं।

प्रदेश में धूमधाम से मनाया गया रक्षाबंधन का त्योहार

बहनों ने भाइयों के हाथों पर राखी बांधकर लंबी उम्र की कामना की, योगी समेत अन्य नेताओं ने दी पर्व की बधाई

राज्य ब्यूरो, लखनऊ

अमृत विचार: प्रदेश में रक्षाबंधन का पर्व धूमधाम से मनाया गया। बहनों ने भाइयों के हाथों पर राखी बांधकर उनकी लंबी उम्र की कामना की। मुख्यमंत्री योगी आदित्यनाथ समेत कई नेताओं ने प्रदेशवासियों को पर्व की बधाई दी है। सीएम योगी ने एक्स पर लिखा है कि स्नेह की पवित्र गांठ, विश्वास की मौन प्रतिज्ञा, भाई-बहन के अटूट प्रेम की जीवंत अभिव्यक्ति रक्षाबंधन की प्रदेश वासियों को हार्दिक बधाई।

सोनभद्र से मिली जानकारी के अनुसार, जम्मू कश्मीर के उपराज्यपाल मनोज सिन्हा अपनी बहन से राखी बंधवाने रॉबर्टसगंज के आमडीह गांव पहुंचे। हर वर्ष की

बहनों ने जेल में बंद भाइयों को बांधी राखी

राजधानी समेत कई जिलों में रक्षाबंधन पर बहनों ने जेल में बंद भाइयों को राखी बांधी। पर्व पर जेल प्रशासन की ओर से खास व्यवस्था की गई। टीका और अक्षत की व्यवस्था जेल में ही की गई। केवल सोन पापड़ी को अंदर ले जाने की इजाजत दी गई और टीके की थाली के साथ मिठे के तौर पर टॉफी दी गई। राखी बांधने आई बहनें काफी भावुक नजर आईं। वहीं कुछ मुस्लिम महिलाएं भी अपने भाइयों को राखी बांधने पहुंची थीं। शाहजहांपुर में भी एक हजार से अधिक बहनों ने जेल में पहुंचकर अपने भाइयों को राखियों बांधी। उनकी लंबी उम्र के लिए प्रार्थना की।

तरह इस बार भी उन्होंने शनिवार सुबह बहन आभा राय से राखी बंधवाई। उनका यह दौरा पूरी तरह से व्यक्तिगत रहा। इस दौरान उन्होंने स्थानीय और पार्टी के लोगों से दूरी बनाए रखी। राखी बंधवाने के बाद वह शनिवार की ही दोपहर वाराणसी के लिए रवाना हो गए।

उधर, वाराणसी से आयी जानकारी के मुताबिक, श्री काशी विश्वनाथ मंदिर में रक्षाबंधन पर इसरो के वैज्ञानिक दल ने पूजा-पाठ के साथ रुद्राभिषेक भी किया। इस दौरान उनके साथ श्री काशी विश्वनाथ मंदिर के मुख्य कार्यपालक अधिकारी विश्व भूषण भी मौजूद रहे। इसरो वैज्ञानिकों के इस दल ने

पूर्वांचल के जिलों में श्रावणी उपाकर्म का आयोजन

गोरखपुर समेत पूर्वांचल के कई जिलों में शनिवार को श्रावणी उपाकर्म का भी आयोजन हुआ। गोरखनाथ मंदिर स्थित पोखरे में संस्कृत विद्यालय के शिक्षक, पुरोहित और छात्रों की मौजूदगी में यह कार्यक्रम हुआ। संत कबीर नगर, देवरिया और कुशीनगर में भी आयोजन हुए।

चंद्रयान अभियान में अहम जिम्मेदारी निभाई थी। दल में दिनेश कुमार सिंह (डायरेक्टर, ह्यूमन स्पेस सेंटर) पंकज किल्लेदार (डायरेक्टर, मास्टर कंट्रोल फेसिलिटी), आर नादागौड़ा (एसोसिएट डायरेक्टर यूआर राव सेटेलाइट सेंटर), के शाम्बाय्य (डिप्टी डायरेक्टर लिक्विड प्रोपल्शन सिस्टम

लखनऊ में ट्रैफिक व्यवस्था रही ध्वस्त

अमृत विचार, लखनऊ : रक्षाबंधन के दिन राजधानी लखनऊ में यातायात व्यवस्था ध्वस्त नजर आयी। फैजाबाद रोड पर कई किलोमीटर लंबा जाम लग गया। भाई-बहन के इस पर्व पर अपने रिश्तेदारों के घर जाने के लिए निकले लोग घंटों जाम में फंसे रहे। यही स्थिति पुराने लखनऊ में भी दिखी। खासकर चौक, आलमबाग क्षेत्र में लोग घंटों जाम में फंसे रहे। हालांकि शुरुआत में चौराहों पर ट्रैफिक संभालने के लिए कोई

सैंटर), गुरु मूर्ति डी, अरविंद कुमार एम, संजीव कुमार, राधाकृष्ण, विनीत, आलोक कुमार झां, शशांक एस,

- **फैजाबाद रोड समेत शहर में लगा लंबा ट्रैफिक जाम**
- **रिश्तेदारों के घर जाने के लिए निकले लोग घंटों जाम में फंसे रहे**

पुलिसकर्मी मौजूद नहीं रहा, ऐसे में त्योहार की खुशियां जाम में कैद हो गईं। ट्रैफिक के कारण एम्बुलेंस और जरूरी सेवाएं भी प्रभावित हुई हैं। बाद में यातायात और पुलिस के जवानों ने ट्रैफिक को संभाल लिया और व्यवस्था सुगम हो गई।

अश्विन, निक्की श्रीवास्तव, अजय अन्धवाल, महेंद्र बेहेरा, मंजुला आर शामिल रहे।

संस्कृत के महत्व को याद करें सभी जगह प्रचार करें : योगी

राज्य ब्यूरो, लखनऊ

- **मुख्यमंत्री ने संस्कृत दिवस पर संस्कृत भाषा सप्ताह शुरू होने की शुभकामनाएं दीं**

अमृत विचार : मुख्यमंत्री योगी आदित्यनाथ ने प्रदेशवासियों को संस्कृत दिवस पर संस्कृत भाषा सप्ताह शुरू होने की शुभकामनाएं दी हैं। इस मौके पर शनिवार को उन्होंने संस्कृत में अपना एक वीडियो संदेश जारी किया। शुभकामना संदेश में मुख्यमंत्री ने कहा कि सभी उत्तर प्रदेश वासियों को संस्कृत सप्ताह की हार्दिक शुभकामनाएं।

योगी के अनुसार, संस्कृत भाषा भारतीय ज्ञान परम्परा और भारतीय संस्कृति का आधार है। भारतीय संस्कृति के संरक्षण के



लिए संस्कृत भाषा का अध्ययन अति आवश्यक है। इस सप्ताह हम सभी संस्कृत के महत्व को याद करें। संस्कृत वाङ्मय और अमृतधारा का अनुभव करें। विद्यालयों में, घरों में, सभी जगह संस्कृत का प्रचार करें।

उन्होंने अपने संदेश में यह भी कहा कि, संस्कृत शिक्षा के विकास के लिए राज्य सरकार सदैव तत्पर है। यह सप्ताह न केवल उत्सव है बल्कि संस्कृत संजीवन का आरंभ है।

मुख्यमंत्री ने काकोरी एक्शन के क्रांतिकारियों को दी श्रद्धांजलि

राज्य ब्यूरो, लखनऊ

अमृत विचार : प्रदेश के मुख्यमंत्री योगी आदित्यनाथ और उपमुख्यमंत्री केशव प्रसाद मौर्य ने शनिवार को 'काकोरी ट्रेन एक्शन' के 100 वर्ष पूरे होने के अवसर पर क्रांतिकारियों और वीरों को श्रद्धांजलि अर्पित की। आदित्यनाथ ने 'एक्स' पर एक पोस्ट में कहा, 'ब्रिटिश शासन की चूल्हें हिला देने वाले 'काकोरी रेल एक्शन' की वर्षगांठ पर सभी अमर क्रांतिवीरों को शत-शत नमन!' उन्होंने इसी पोस्ट में कहा, 'मां भारती के सपनों की यह शौर्य गाथा देश वासियों के लिए प्रेरणापुंज है। इन वीरों का त्याग, साहस और राष्ट्र

प्रेम सदैव हमारे हृदयों को 'राष्ट्र प्रथम' की भावना से कार्य करने की प्रेरणा देता रहेगा।' उपमुख्यमंत्री केशव प्रसाद मौर्य ने 'एक्स' पर एक पोस्ट में कहा, 'काकोरी ट्रेन एक्शन' भारतीय स्वतंत्रता संग्राम में साहस, बलिदान व अटूट देशभक्ति का अमर प्रतीक है। 9 अगस्त 1925 को काकोरी में भारतीय स्वतंत्रता सेनानियों ने ब्रिटिश राज के विरुद्ध क्रांति के लिए हथियार खरीदने के मकसद से ब्रिटिश सरकार का खजाना लूट लिया था। इस मामले में 1927 में, राम प्रसाद 'बिस्मिल', अशफाक उल्ला खां, ठाकुर रोशन सिंह और राजेंद्र नाथ लाहिड़ी को ब्रिटिश सरकार ने फांसी दे दी थी।

विभाजन की त्रासदी को जानेंगे युवा

राज्य ब्यूरो, लखनऊ

- **प्रदेश के सभी जिलों में होगा विभाजन विभीषिका स्मृति दिवस का आयोजन**
- **विस्थापित परिवारों के सदस्यों को किया जाएगा आमंत्रित**
- **स्कूलों व कॉलेजों में फिल्मों व डॉक्यूमेंट्री का होगा प्रदर्शन**



दौरान प्राण गंवाने वाले लोगों को श्रद्धांजलि भी दी जाएगी। सरकार ने संस्कृति विभाग को निर्देश दिया है कि इसमें सिंधी काउंसिल ऑफ इंडिया, उत्तर प्रदेश सिंधी सभा, उत्तर प्रदेश सिंधी एकेडमी, सनातनी पंजाबी महासभा समेत अनेक सामाजिक व गैर सरकारी संगठनों का भी सहयोग लिया जाए।

जिलों में प्रशासन द्वारा चयनित स्थलों पर विभाजन विभीषिका से संबंधित अभिलेख प्रदर्शनी लगाई जाएगी। संस्कृति विभाग के निर्देशों में प्रदेश के सभी जनपदों में भारत-पाकिस्तान विभाजन विभीषिका से जुड़ी फिल्मों/डॉक्यूमेंट्री प्रदर्शनी स्थलों के साथ ही विद्यालयों, महाविद्यालयों व विश्वविद्यालयों में भी दिखाई जाएगी।

भाजपा सरकार को देश के उद्योगपतियों पर भरोसा नहीं

राज्य ब्यूरो, लखनऊ

- **सपा प्रमुख ने सैफई में मनाया रक्षा बंधन का पर्व**

अमृत विचार : समाजवादी पार्टी प्रमुख अखिलेश यादव ने अमेरिका के टैरिफ प्रकरण का संज्ञान लेते हुए कहा है कि भारतीयों को मौका मिला है कि अपना उद्योग एवं कारोबार अपने हाथ में ले लें। जिस समय देश का उद्योग और कारोबार अपने आप बड़ेगा तो अमेरिका या कोई अन्य देश धमकी नहीं दे सकेगा।

पत्रकारों से बात करते हुए शनिवार को अखिलेश यादव ने कहा कि भाजपा सरकार को देश के उद्योगपतियों पर भरोसा नहीं रहा।



अमेरिका धमकी दे रहा है, हमारे ऊपर प्रतिबंध लगा रहा है। चीन पड़ोसी देश है, उससे सम्बन्ध खराब चल रहे हैं। उसने हमारी जमीन और व्यापार दोनों

छीने हैं। उन्होंने कहा कि भाजपा सरकार ने अपने 10 साल के शासन में किसानों, नौजवानों, कारोबारियों पर भरोसा किया होता तो आज तस्वीर कुछ और होती। इससे पहले अखिलेश यादव ने सैफई में बड़ी संख्या में आई तमाम बहनों की राखियां स्वीकार कर उन्हें बधाई दी।

रणनीति

माता-पिता को जागरूक कर रही योगी सरकार

बच्चों में नाटपन के लिए कारगर है पोषण पाठशाला

राज्य ब्यूरो, लखनऊ

अमृत विचार: प्रदेश सरकार ने यूपी में बच्चों में स्टैटिंग (नाटपन) अकेले पांच वर्षों में यानी 2030 तक कम करने का लक्ष्य साधा है। इसके लिए टोस नीतियां बनाई जा रही हैं। पोषण पाठशाला के माध्यम से योगी सरकार माता-पिता और अन्य अभिभावकों को जागरूक कर रही है।

बच्चों के जीवन के पहले 1000 दिनों में अपर्याप्त पोषण के कारण स्टैटिंग की समस्या होती है। इसे कम करने के लिए सरकार ने छह माह-सात बार रणनीति अपनाई

- **सभी जिलों में 9.80 लाख से अधिक माप, स्टैटिंग उन्मूलन की दिशा में बड़ी शुरुआत**

है। इसके तहत छह माह से कम आयु के शिशुओं की नियमित निगरानी, बीमारी प्रबंधन, और माताओं को स्तनपान सहायता प्रदान की जा रही है। पहले छह माह में केवल स्तनपान और बाद में संतुलित आहार बच्चों के विकास को मजबूत करता है। इस दिशा में, 75 जिलों के 7,500 आंगनबाड़ी केंद्रों में 0-5 वर्ष की आयु के अविकसित बच्चों की माप के लिए कुल 9.80 लाख से अधिक कार्य किए गए हैं।

100 नोडल अधिकारियों की नियुक्ति

हर जिले में ब्लॉक और जनपद स्तर के 100 नोडल अधिकारियों की नियुक्ति की गई है, जो आंगनबाड़ी केंद्रों की सघन निगरानी कर रहे हैं। जिलाधिकारी मासिक समीक्षा बैठकें आयोजित कर रहे हैं, जिसमें स्टैटिंग की स्थिति का आकलन किया जाता है।


इन केंद्रों में अविकसित बच्चों की निगरानी के लिए 7,500 नोडल अधिकारी तैनात किए गए हैं, जो सघन ग्रोथ मॉनिटरिंग और न्यूट्रिशन ट्रैकिंग सुनिश्चित कर रहे हैं। बीते 14-15 जुलाई को

पूरे प्रदेश में पहली बार एक साथ स्टैटिंग मापन अभियान चलाया गया, जिसमें नोडल अधिकारियों ने बच्चों के एंथ्रोपोमेट्रिक माप (लंबाई, वजन) का सत्यापन किया। स्टैटिंग की वास्तविक स्थिति को समझने और डेटा की गुणवत्ता को बेहतर करने के लिए राज्यव्यापी स्टैटिंग वैलिडेशन अभियान शुरू किया गया। इस अभियान में सभी विभागों जैसे स्वास्थ्य, शिक्षा और बाल विकास सेवा के संयुक्त प्रयासों से चयनित गांवों में बच्चों की निगरानी की गई है। बीते वर्षों में स्टैटिंग के आंकड़ों में सुधार दर्ज हुआ है।

खजाना लूटने के बाद खड़ी हो गई थी मुसीबत

एजेंसी, लखनऊ

अमृत विचार : 9 अगस्त, 1925 की शाम थी। ब्रिटिश शासन के विरुद्ध स्वतंत्रता संग्राम के लिए धन जुटाने के मकसद से युवा क्रांतिकारियों के एक समूह ने लखनऊ के निकट काकोरी में एक ट्रेन से सरकारी खजाना लूटने की साहसिक योजना बनाई। उन्हें इस योजना को सफलतापूर्वक अंजाम दिया। हालांकि काकोरी ट्रेन एक्शन के बारे में कुछ ऐसी चीजें भी रहीं, जिनके बारे में बहुत कम जानकारी सामने आई है। इस वर्ष इस घटना की 100वीं वर्षगांठ मनाई जा रही है। यह भारत के स्वतंत्रता संग्राम में एक महत्वपूर्ण घटना थी। इस अवसर पर उन क्रांतिकारियों



के परिजनों ने एजेंसी को काकोरी ट्रेन एक्शन के बारे में कुछ रोचक जानकारी दी। स्वतंत्रता सेनानी अशफाक उल्लाह खान के परपोते अशफाक उल्लाह खान ने ऐसे ही एक दिलचस्प वाक्य के बारे में बताया। उन्होंने कहा कि जब क्रांतिकारियों को लगा कि ट्रेन डकैती को पूरी तरह से अंजाम दे दिया गया है, तो उन्हें एक

अप्रत्याशित समस्या का सामना करना पड़ा। अशफाक ने कहा कि वह समस्या यह थी कि 4,600 रुपये रखे, जिस संदूक को उन्होंने लूटा था, वह उनकी कल्पना से कहीं अधिक मजबूत था, जिससे अशफाक उल्लाह खान समेत योजना में शामिल लोगों की जान जोखिम में पड़ गई। उन्होंने कहा, इसके बाद मेरे परदादा (अशफाक

उल्लाह खान) ने एक हथौड़ा उठाया और दो जोरदार वार से संदूक को चीर दिया।" अशफाक ने मुस्कुरते हुए बताया कि ताला तोड़ने के बाद अशफाक उल्लाह खान ने हल्के-फुल्के अंदाज में अपने साथी शाकाहारी क्रांतिकारियों से कहा कि "यह ताला तोड़ना पूरी सच्ची खाने वालों के लिए संभव नहीं था।" अशफाक उल्लाह खान रामप्रसाद बिस्मिल और दूसरे क्रांतिकारियों के साथ काकोरी ट्रेन एक्शन में प्रमुख रूप से शामिल थे। अशफाक (59) ने कहा, "मैंने भी उन लोहे के संदूकों को पहली बार तब देखा था जब मैं मात्र 15 वर्ष का था।" आज 4,600 रुपये की राशि का कोई खास मूल्य नहीं है, लेकिन, उस समय यह राशि बहुत बड़ी थी।

अनुराग हेल्थ केयर प्रा.लि.

•ICU •NICU DIALYSIS • MODULAR OT

दूरबीन विधि से आपरेशन अब कम खर्च में बीमा कराया है। इन्हें 21,130 किसान ऋणी और 236 गैर ऋणी शामिल हैं। 11,550 हेक्टेयर क्षेत्रफल फसल का बीमा हुआ है। बीमित राशि 9969.79 लाख रुपये है। किसान का अंश 199.39 लाख रुपये प्रीमियम जमा हुआ है। जिला कृषि अधिकारी ने बताया कि एचडीएफसी एगो जन्कल इश्योरेंस कंपनी की ओर से प्रधानमंत्री फसल बीमा किया जा रहा है। उन्होंने बताया कि प्राकृतिक आपदा व अन्य कारणों से होने वाले फसल नुकसान में क्षतिपूर्ति के लिए फसल बीमा कराना जरूरी होता है। किसान धान, मक्का, बाजरा व तिल की फसलों का बीमा करा सकते हैं। पहले बीमा की तारीख 31 जुलाई तक थी जो अब बढ़ा दी गई है। एक हेक्टेयर धान फसल का प्रीमियम 1968 रुपये, मक्का का 1352 रुपये, बाजरा का 874 रुपये और तिल का 544 रुपये ही किसान को देना होगा। बताया गया है कि बीमित राशि का केवल 2 फीसदी ही प्रीमियम किसान से लिया जाता है।

न्यूज ब्रीफ

बिना लोन वाले 15 तक कराएं फसल बीमा

कन्नौज। प्रधानमंत्री फसल बीमा योजना के तहत बिना लोन वाले किसान 15 अगस्त तक खरीफ फसल का बीमा करा सकते हैं। ऋणी कृषक यानि केसीसी वाले किसान 30 अगस्त तक प्रीमियम जमा कर बीमा ले सकते हैं। जिला कृषि अधिकारी संतलाल गुप्ता ने बताया कि करीब 4 दिन पहले तक की रिपोर्ट के मुताबिक जनपद के 21,366 किसानों ने फसल बीमा कराया है। इसमें 21,130 किसान ऋणी और 236 गैर ऋणी शामिल हैं। 11,550 हेक्टेयर क्षेत्रफल फसल का बीमा हुआ है। बीमित राशि 9969.79 लाख रुपये है। किसान का अंश 199.39 लाख रुपये प्रीमियम जमा हुआ है। जिला कृषि अधिकारी ने बताया कि एचडीएफसी एगो जन्कल इश्योरेंस कंपनी की ओर से प्रधानमंत्री फसल बीमा किया जा रहा है। उन्होंने बताया कि प्राकृतिक आपदा व अन्य कारणों से होने वाले फसल नुकसान में क्षतिपूर्ति के लिए फसल बीमा कराना जरूरी होता है। किसान धान, मक्का, बाजरा व तिल की फसलों का बीमा करा सकते हैं। पहले बीमा की तारीख 31 जुलाई तक थी जो अब बढ़ा दी गई है। एक हेक्टेयर धान फसल का प्रीमियम 1968 रुपये, मक्का का 1352 रुपये, बाजरा का 874 रुपये और तिल का 544 रुपये ही किसान को देना होगा। बताया गया है कि बीमित राशि का केवल 2 फीसदी ही प्रीमियम किसान से लिया जाता है।

शादी का झांसा देकर युवती से किया दुष्कर्म
सौरिख,कन्नौज। शादी का झांसा देकर युवक ने शारीरिक संबंध बनाए। पीड़ित युवती ने पुलिस को प्रार्थना पत्र देकर रिपोर्ट दर्ज करा दी। पुलिस ने आरोपी को गिरफ्तार कर जेल भेज दिया। तीन साल पहले फर्रुखाबाद जनपद के एक गांव निवासी 23 वर्षीय युवती की शादी सौरिख थाना क्षेत्र के राजनपुर गांव निवासी श्याम जी पुत्र रामनरेश से तय हुई थी। इसके बाद श्याम जी ने युवती से नजदीकियां बढ़ाना शुरू कर दिया। उसके बाद शारीरिक संबंध बनाना शुरू कर दिया जिससे युवती गर्भवती हो गई। इस पर युवक ने दवा खिलाकर गर्भपात करा दिया। जैसे-जैसे शादी का समय नजदीक आने लगा युवक टालमटोल करने लगा जिसकी शिकायत युवती ने स्थानीय पुलिस से की। कुछ संश्र्नात व्यक्तियों ने बेतकत युवक को 10 दिन का समय दिया लेकिन उसने दूसरी जगह शादी कर ली। पुलिस ने युवती की तहरीर पर मामला पंजीकृत करते हुए पुष्क को हिरासत में लेकर जेल भेज दिया।

सपा कार्यकर्ता को जान से मारने की धमकी
फर्रुखाबाद। समाजवादी पार्टी के सक्रिय कार्यकर्ता नितेश कुमार जोशी ने पुलिस अधीक्षक कार्यालय पहुंचकर शिकायती पत्र दिया है जिसमें गुहार लगाई है कि कुछ अज्ञात लोग जान से मारने की धमकी मोबाइल फोन पर दे रहे हैं। यह लोग राजनीतिक करियर को बर्बाद करना चाहते हैं इन लोगों के खिलाफ कड़ी कार्रवाई करनेकी गुहार लगाई है।

चोरी को घर में घुसा युवक दूसरी मंजिल से कूदा, घायल

कार्यालय संवाददाता कन्नौज

अमृत विचार। चोरी के इरादे से घर में घुसे युवक को ग्रामीणों ने पकड़ कर पीटा। इस पर वह मकान की दूसरी मंजिल से कूदा तो उसकी कमर में गंभीर चोट आई। सदर कोतवाली क्षेत्र के गांव तारापुरा निवासी दीपू यादव के मकान में रात के समय गांव का ही निवासी विकास पुत्र लाले घुस गया। परिजनों ने मौके पर ही पकड़ लिया। शोर होने पर गांव के कई लोग आ गये और उसे पीटने लगे। बताया जाता है कि पिटाई से बचने के लिये विकास मकान की दूसरे मंजिल पर पहुंच गया जहां से नीचे कूद गया। इससे उसकी कमर में गंभीर चोट आई। परिजनो ने मेडिकल कालेज में भर्ती कराया। जहां दीपू यादव ने विकास पर चोरी के लिए घुसने व

जिले भर में हर्षोल्लास से मनाया गया रक्षाबंधन का पर्व

बहनों ने कलाई पर राखी सजा कर अपने भाइयों से लिया रक्षा का वचन

रक्षाबंधन के पावन पर्व पर शनिवार को भाइयों की कलाई पर राखी बांधती बहनें।

कार्यालय संवाददाता कन्नौज

अमृत विचार। भाई-बहन के प्रेम का प्रतीक रक्षाबंधन का त्योहार जिले भर में परंपरागत तरीके से हर्षोल्लास से मनाया गया। बहनों ने भाइयों की कलाई पर राखी सजाई और उनसे रक्षा का वचन लिया। त्योहार के चलते सड़कों पर दिन भर चहल पहल रही तो वहीं आवाजाही बढ़ने के कारण लोग जाम से भी जूझते नजर आए। खास बात यह

रही कि त्योहार पर मेघ भी मेहरबान रहे जिससे मौसम सुहाना बना रहा। राखी का त्योहार शनिवार को पारंपरिक तरीके से मनाया गया। इसको लेकर सुबह से ही बहनों और भाइयों में उत्साह देखा गया। इसके साथ ही मिठाई दुकानदारों ने भी पहले से तैयार कर तरह तरह के मिष्ठान सजाए थे। चूँकि पर्व का मुहूर्त दोपहर करीब डेढ़ बजे तक ही बताया गया था तो सुबह से ही मिठाई दुकानदारों के यहां

अमृत विचार

बहनों की भीड़ उमड़ने लगी थी। बहनों ने अपनी पसंद व क्षमता के हिसाब से मिठाई की खरीदारी की। वहीं तमाम ने राखी की दुकानों पर पहुंचकर भाइयों के लिए मनपसंद राखी खरीदी। चूँकि त्योहार को ही बिक्री होना थी तो राखी दुकानदारों ने रेट भी गिरा दिए जिससे बहनें खुश दिखाई दीं। शहर के अलावा तमाम महिलाएं, किशोरियां, युवतियां ने दूसरे शहर में रह रहे भाइयों को तिलक कर राखी बांधने के लिए

वाहनों से यात्रा करते भी नजर आईं। इस बार पर्व पर मौसम भी खासा मेहरबान रहा। रात से शुरू हुई बारिश सुबह तक जारी रही। हालांकि कुछ देर के लिए मौसम खुल गया तो बहनों ने निकलना शुरू कर दिया लेकिन करीब साढ़े 11 बजे से फिर से बारिश शुरू हो गई जो लगभग एक बजे तक रुक-रुककर जारी रही। इसके बाद धूप निकल आई लेकिन कुछ-कुछ देर में बादलों का आना जाना जारी रहा।

मायके जा रही महिला को लिफ्ट देकर होटल में दुष्कर्म

कार्यालय संवाददाता कन्नौज

अमृत विचार। मायके जा रही महिला को लिफ्ट देकर युवक ने ओयो होटल में ले जाकर चाय में नशीला पदार्थ मिला कर पिला दी। बेहोश होने पर दुष्कर्म किया। उसका अश्लील वीडियो बना कर वायरल करने की धमकी दी। मामले की शिकायत एसपी से की गई है।

तिर्वा कोतवाली क्षेत्र के एक गांव की महिला ने एसपी विनोद कुमार को दिये शिकायती पत्र में आरोप लगाया कि 02 जुलाई को 11:30 बजे वह गांव से मायके जाने के लिए निकली। वह काली देवी मंदिर खैरनगर रोड तिर्वा में खड़ी थी उसी समय गांव का ही निवासी सुमित उसे मिला। उसने पूछा तो उसे बैंक से पैसा निकालने जाने की बात कही। इस पर उसने चलो कन्नौज छोड़ने की बात कही। गांव का होने से वह उसके साथ बाइक पर बैठ गई। रास्ते में सुमित ने कहा कि वह चाय पी ले। कुछ देर रुको। इसके बाद वह मेडिकल कालेज के निकट ओयो होटल में ले गया। वहां उसे

- अश्लील वीडियो बना कर वायरल करने की धमकी दी
- नशीली चाय पिलाने का आरोप लगाया, एसपी से की शिकायत

चाय में कुछ नशीला पदार्थ पिला दिया। इससे वह बेहोश हो गई। इसके बाद उसके साथ दुष्कर्म किया और अश्लील वीडियो बना लिया। धमकी दी कि किसी को बताया तो उसके पति को जान से मार देगा और अश्लील वीडियो वायरल कर देगा। इसके बाद धमकी देते हुए शारीरिक शोषण करता रहा। यह बात जब पति व परिजनों को बताई तो आरोपी ने उसके अश्लील वीडियो वायरल कर दिये। कोतवाली तिर्वा गई तो पुलिस ने शिकायती पत्र अलग तरह से लिखवा लिया। कहा कि यदि कही शिकायत की तो उसे जेल भेज देंगे। आरोप है कि सुमित से उसे खतरा बना हुआ है। मामले में एसपी ने जांच कर कार्रवाई की बात कही है।

www.amritvichar.com पर भी खबरें पढ़ें

युवती की मौत पर हत्या की आशंका

सौरिख कन्नौज। नव विवाहिता की संदिग्ध परिस्थितियों में मौत हो गई। मायके पक्ष ने हत्या का अंदेशा जताया है। हसरन के लुखरिया गांव निवासी रवि यादव की शादी 30 अप्रैल 25 को ठठिया थाना क्षेत्र से हुई थी। पति-पत्नी दिल्ली के सेक्टर नोएडा में रह रहे थे। अचानक नव विवाहिता की मौत हो गई। शव लेकर गांव पहुंचा। जानकारी होते ही परिवार में कोहराम मच गया। मायके पक्ष को सूचना दी। मायके पक्ष के लोगों ने पहुंचकर हत्या की आशंका जाहिर कर पुलिस को सूचना दी।

एसपी ने तिर्वा कोतवाली का किया निरीक्षण

कार्यालय संवाददाता कन्नौज

अमृत विचार। एसपी ने तिर्वा कोतवाली का देर शाम निरीक्षण किया। इस दौरान मिली खामियों को दूर करने के निर्देश कोतवाली के प्रभारी निरीक्षक को दिये। शुक्रवार की शाम एसपी विनोद कुमार ने तिर्वा कोतवाली का वार्षिक निरीक्षण किया। पुलिस अधीक्षक कन्नौज विनोद कुमार द्वारा थाना तिर्वा का आकस्मिक निरीक्षण किया गया। निरीक्षण के दौरान महिला हेल्प डेस्क के निरीक्षण में महिला संबंधी आई शिकायतों को देखा और उनका गंभीरता से निस्तारण कराने के निर्देश दिये। इस के बाद थाना

तिर्वा कोतवाली के निरीक्षण में अभिलेख जांचते एसपी विनोद कुमार व मौजूद सीओ तिर्वा डॉ. प्रियंका वाजपेई।

अमृत विचार

कार्यालय के निरीक्षण में रजिस्ट्रारों का रखरखाव देखा। मालखाना के निरीक्षण में उन्होंने निस्तारित हो चुके मुकदमों के साक्ष्यों को नष्ट

कराने करे निर्देश हेड मोहरिर को दिये। कंप्यूटर कार्यालय के निरीक्षण में उन्होंने मुकदमों के निस्तारण समेत अन्य अभिलेखों

की फीडिंग के संबंध में जानकारी ली। इसके बाद उन्होंने कोतवाली के मेस का निरीक्षण कर खानपान के सामान का रखरखाव व फाल्बर से बात कर उसे खाने में क्या क्या बनाता इस संबंध में जानकारी ली। आरक्षी बैरक के निरीक्षण में उन्होंने पंखों की व्यवस्था जांची। पूरे थाना परिसर का निरीक्षण करमुकदमाती सामान को निस्तारित कराने व नीलामी से संबंधित वाहनों की नीलामी कराने के निर्देश दिये। इस मौके पर सीओ तिर्वा डॉ. प्रियंका वाजपेई, कोतवाली प्रभारी वीर बिक्रम सिंह व अन्य स्टाफ मौजूद रहा। तिर्वा का पैदल भ्रमण कर जनता को सुरक्षा का भरोसा दिया।

योजना	संकर शाकभाजी, करौंदा, प्याज व लहसुन के लिए पंजीकरण शुर्‍रु
एकीकृत बागवानी से किसानों को मिलेगा लाभ	

कार्यालय संवाददाता, कन्नौज

अमृत विचार। उद्यान विभाग की ओर से किसानों को एकीकृत बागवानी विकास मिशन योजना के तहत लाभ मिलेगा। इसके लिए ऑनलाइन पंजीकरण शुरू हो गए हैं। संकर शाकभाजी, करौंदा, र्लोडियोलस, प्याज व लहसुन के लिए जैव उर्वरक, पेस्टीसाइड, बीज व पौधे आदि दिए जाएंगे।

विकास भवन स्थित जिला उद्यान कार्यालय के निरीक्षक शशांक पांडेय ने बताया कि योजना के तहत लक्ष्य आ गए हैं। पहले आओ पहले पाओ के तहत किसानों को लाभ आदि पर लागाने के लिए करौंदा के पौधे की आई है। इसका लक्ष्य 1 हेक्टेयर ही है। किसानों को इसका

शशांक पांडेय, उद्यान निरीक्षक।

सामान्य व 20 हेक्टेयर अनुसूचित जाति के लिए आया है। किसानों को बीज व क्रेड्स इसमें मिलेगी। किसान के पास 2.50 बीघा न्यूनतम से अधिकतम 2 हेक्टेयर तक खेती होनी चाहिए। दूसरी योजना मेड आदि पर लागाने के लिए करौंदा के पौधे की आई है। इसका लक्ष्य 1 हेक्टेयर ही है। किसानों को इसका

- उद्यान विभाग कृषकों को देगा जैव उर्वरक, पेस्टीसाइड व पौधे
- पहले आओ पहले पाओ के तहत किसानों को लाभ दिया जाएगा

इच्छुक पात्र किसान योजनाओं का लाभ पाने के लिए जल्द ऑनलाइन आवेदन किसी जनसुविधा केंद्र, अपने मोबाइल से कर सकते हैं। दिक्कत होने पर कार्यालय आकर भी संपर्क कर आवेदन सकते हैं। किसान को आधार कार्ड, बैंक पासबुक, खतौनी, फोटो, मोबाइल नंबर व प्रारूप पर 10 रुपये के स्टॉप पर शाय् पत्र देना होगा।

सीपी अवरथी, जिला उद्यान अधिकारी

लाभ फल क्षेत्र विस्तार कार्यक्रम के तहत मिलेगा। तीसरी योजना इंटीग्रेटेड पेस्ट मैनेजमेंट (आईपीएम) की आई है। इसका सामान्य वर्ग के किसानों का लक्ष्य 15 हेक्टेयर व अनुसूचित जाति का 5 हेक्टेयर का आया है। बायो फर्टिलाइजर व पेस्टीसाइड किसान को दी जाएगी। पुष्प क्षेत्र

विस्तार में ग्लोडियोलस का लक्ष्य सामान्य वर्ग में 2 हेक्टेयर व एससी में 1 हेक्टेयर का आया है। इसी तरह मसाला क्षेत्र विस्तार में प्याज का 5 हेक्टेयर का लक्ष्य सामान्य वर्ग व 1 हेक्टेयर का एससी वर्ग का है। लहसुन में 4 हेक्टेयर का लक्ष्य सामान्य वर्ग के लिए मिला है।

उल्लास

संवाददाता गुरसहायगंज

अमृत विचार। रक्षाबंधन पर बहनों ने भाइयों की कलाई पर रक्षासूत्र बांधकर व तिलक कर दीर्घ आयु व सलामती की कामना की। भाईयों ने भी बहनों की रक्षा का संकल्प लेकर मिठाई व उपहार भेंट किये। वाहनों की कमी से बहन व भाईयों को बस स्टैण्ड पर घंटों इंतजार करना पड़ा।

शनिवार को रक्षाबंधन पर्व मनाया गया। बहनों ने भाइयों के लिए बाजार से मिष्ठान व राखियां आदि खरीदी। वही भाइयों ने बहनों के लिए उपहार आदि खरीदे। बहनों ने भाइयों को तिलक कर कलाई पर राखी बांधी और उनकी दीर्घ आयु की कामना की। उधर बाजार में सड़कों तक सजी मिठाई व भीड़ के कारण सड़कों पर जाम की स्थित बनी रही।

मिठाई की दुकान पर खरीदारी करती महिलाएं।

अमृत विचार

भाई की कलाई पर रक्षा सूत्र बांधती बहन।

राखी व मिठाइयों से सजा बाजार

गुरसहायगंज: शहर के मुख्य बाजारों में राखी की अस्थायी दुकानें सजाई गईं। नई-नई डिजाइन में आकर्षक राखियां बाजार में उपलब्ध रही। आभूषण विक्रेताओं के यहां चांदी की राखियां मौजूद थी। राखी के साथ-साथ रक्षाबंधन का विशेष मिष्ठान और फैंनी की भी दुकानें लगी थी। रक्षाबंधन पर्व होने से सैवई, फैंनी की बिक्री में वृद्धि हुई है।

जीटी रोड के जाम ने भाई ,बहनों को छकाया

रोडवेज बस स्टैंड के बाहर वाहनों की प्रतीक्षा करती बहने व अन्य।

अमृत विचार

कार्यालय संवाददाता कन्नौज

अमृत विचार। रक्षा बंधन पर्व को लेकर सरायमीरा में भाई-बहनों की खासी भीड़ रही। इससे जीटी रोड पर जाम लगता रहा। इससे भाई बहन भी फंसे रहे। दोपहर के बाद बसों की कमी के चलते लोग वाहनों की तलाश में भटकते नजर आये।

पर्व पर भाई बहनों की सरायमीरा बस अड्डे पर भीड़ दिखी। इस के चलते जीटी रोड पर वाहनों से जाम लगा रहा। जाम खुलवाने में यातायात पुलिस को पसीना छूटता रहा। एक साथ कई कई रोडवेज बसों के आने व जाने के अलावा भी

जेल पहुंचीं बहनों ने भाइयों को बांधा स्नेह का धागा

जलालाबाद, कन्नौज। रक्षाबंधन मनाने के लिए जेल प्रशासन ने सुबह से ही व्यवस्थाएं पूर्ण कर ली। शनिवार को जिला कारागार में जेल प्रशासन के द्वारा अंदर बैठने, पानी, मिठाई, राखी, रोली, अक्षत आदि की समुचित व्यवस्था की गई। जेल अधीक्षक भीमसेन मुकुंद ने बताया कि जेल के गेट पर बहनों की सुविधा के लिए मेडिकल कैप की भी व्यवस्था की गई। देर शाम को जो भी बहनें आई उनकी राखी, मिठाई और तिलक का सामान एक लिफाफे में बंद करके भाईयों तक पहुंचा दिया गया। बताया कि 240 बंदियों से मिलने के लिए 431 महिलाएं, 221 बच्चे व छह पुरुष पहुंचे हैं। बहनों ने मूलाकात कर भाइयों को तिलक लगाकर व रक्षा का सूत्र बांधा। इस दौरान जेलर विनय प्रताप, उपकारपाल रामबाहाल दुबे, उर्मिला सिंह, बद्री प्रसाद, रजनेश कुमार, इरशाद मलिक, राखी, अनीता पाल, पुष्पा आदि रहे।

जाम लगता रहा।

जहां निजी वाहन फसते रहे वहीं आटो व ई-रिक्सा भी मुसीबत बनते रहे। सुबह 10 बजे से दोपहर 12 बजे तक जाम का आलम

वहीं फिर से जाम लगता रहा। सरायमीरा में करीब 500 मीटर का सफर यात्रियों ने कष्टुआ गति से पार किया। दोपहर के बाद रोडवेज बस स्टैंड पर बसों की कमी देखने को मिली।

इससे लोग जीटी रोड के किनारे खड़े होकर वाहनों की प्रतीक्षा करते रहे। स्टैंड पर मात्र एक बस खड़ी थी। बस स्टैंड पर बैठे यात्री अपने गंतव्य की बस आने की प्रतीक्षा कर रहे थे। यात्रियों को किसी तरह की दिक्कत न हो इसके लिये एआरएम खुद रोडवेज बस स्टैंड पहुंचे और उन्होंने रोडवेज की सभी बसों को रोडवेज बस स्टैंड के अंदर आकर जाने को निर्देश दिये।

रहा। इसे यातायात प्रभारी को खुद मौफां सभालना पड़ा। अन्य यातायात सिपाहियों के साथ जाम खुलवाते रहे। एक तरफ जहां जाम पुलिस खुलवाती रही

घटना की जानकारी लेती पुलिस।

अमृत विचार

सेल्समैन को पीट कर लूटी नकदी, अस्पताल में भर्ती

संवाददाता,छिबरामऊ, कन्नौज

- कैरदा रोड पर हुई घटना से मचा हड़कंप

अमृत विचार। रक्षाबंधन के त्योहार के चलते शराब ठेका की दुकान बंद कर घर जा रहे थे। तभी रास्ते में अराजक किस्म के लोगों ने दोनों को घेर कर लाठी डंडों से हमला कर दिया। घटना में घायल सेल्समैन को अस्पताल में भर्ती कराया गया। अस्पताल में भर्ती कराया गया। कैरदा रोड के खजुरागढ़ देशी शराब ठेका पर राजू पाल पुत्र रामवीर सिंह निवासी भरतपुर, सराय प्रयाग सेल्समैन है। ठेका पर श्याम यादव पुत्र लंकुश भी काम करता है। शनिवार को दोनों ठेका

बंद कर घर जा रहे थे। तभी रास्ते में अराजक किस्म के लोगों ने दोनों को घेर कर लाठी डंडों से हमला कर दिया। घटना में घायल सेल्समैन को अस्पताल में भर्ती कराया गया। यहां पहुंची पुलिस ने घटना के बावत उससे जानकारी ली। इस दौरान सेल्समैन ने बताया कि उसके पास शराब बिक्री के 45000 व जेब में रखे 5000 रुपये मारपीट करते हुए छीन लिए। विरोध करने पर जानलेवा हमला कर दिया।

New

DASTAK
Classes

दस्तक, आपके सफलता की

The classes are known for preparing students for various exams like

SSC, BANK, UPSI, UPP

Address: Sharada Nagar Crossing No 9, Infront of Anurag Hospital, Kakadeo Kanpur Uttar Pradesh.

CONTACT: 7607780084, 7080270066

Vikash Pathak

न्यूज ब्रीफ

क्वाइल व तेल चोरी होने की रिपोर्ट दर्ज

गुरसहायगंज, कन्नौज। नलकूप के ट्रांसफार्मर से तेल व क्वाइल चोरी करने का मामला प्रकाश में आया है। पीड़ित ने कोतवाली पुलिस को तहरीर देकर चोरी की रिपोर्ट दर्ज कराई है। ग्राम तेराजाकेट निवासी धर्मेन्द्र कुमार पुत्र रामरतन ने कोतवाली में दर्ज कराई रिपोर्ट में कहा है कि 08 मई की रात चोर उसके नलकूप के ट्रांसफार्मर से तेल व क्वाइल चोरी कर ले गए। जबकि ट्रांसफार्मर की खाली बाड़ी फेंक गए। जानकारी होने पर उसने आसपास काफी खोजबीन की। लेकिन पता नहीं लग सका। पीड़ित ने डायल 112 सहित कोतवाली पुलिस को सूचना दी। कोतवाली पुलिस ने चोरी की रिपोर्ट दर्ज की है।

सपा की पूर्व सांसद की जयंती आज

फर्रुखाबाद। समाजवादी पार्टी के जिला कार्यालय पर पूर्व सांसद फूलन देवी की 10 अगस्त को सुबह 10:00 बजे जयंती पर गोष्ठी एवं श्रद्धांजलि सभा का आयोजन होगा। कार्यक्रम प्रभारी समाजवादी पार्टी के जिला उपाध्यक्ष पुष्पेन्द्र यादव एवं कार्यक्रम आयोजक समाजवादी पिछड़ा वर्ग प्रकोष्ठ के जिलाध्यक्ष अरविंद कश्यप को नामित किया गया है। उन्होंने समाजवादी पार्टी के सभी जनप्रतिनिधि/पूर्व जनप्रतिनिधि/पदाधिकारी/पूर्व पदाधिकारी/क्रेटल संगठन के पदाधिकारी/ विधानसभा/नगर तथा समस्त समाजवादी लोगों को उपस्थित होकर कार्यक्रम को सफल बनाने को कहा है।

फाइलेरिया से बचाव को दी जाएगी दवा

फर्रुखाबाद। 10 अगस्त से फाइलेरिया यानि हाथी पांव से बचाव की दवा खिलाई जायेगी। इस दौरान उप जिलाधिकारी सदर रजनीकांत ने सभी लोगों से अभियान के दौरान खिलाई जाने वाली फाइलेरिया से बचाव की दवा का सेवन करने की अपील की गई। इस दौरान सिविल अस्पताल लिंजीगंज के प्रभारी चिकित्साधिकारी डॉ राणा प्रताप ने कहा कि हम सभी को आने वाली 10 अगस्त से चलने वाले फाइलेरिया उन्मूलन अभियान में फाइलेरिया से बचाव की दवा खानी है। साथ ही कहा कि फाइलेरिया व्यूलेक्स मक्षर के काटने से फैलने वाली गंभीर बीमारी है।

गंगा चेतावनी बिंदु के पार, बढ़ी धुकधुकी

शनिवार को नरौरा बांध से 3,05041 क्यूसेक पानी छोड़ा गया , एक सेमी. प्रति घंटे की रफ्तार से बढ़ रहा है

संवाददाता मानीमऊ, कन्नौज

अमृत विचार। चौधरी चरण सिंह गंगा बैराज नरौरा से लगातार दो दिनों से गंगा में भारी मात्रा में पानी छोड़ा जा रहा है। इसके चलते गंगा का जल स्तर चेतावनी बिंदु पार हो गया है। इससे गंगा के किनारे बसे गांव वालों की धुकधुकी बढ़ गई। गंगा के किनारे तीन गांव के लोगों को अलर्ट कर दिया गया है। बताया गया कि जलस्तर प्रति घंटे एक सेमी. की रफ्तार से बढ़ रहा है। जिले के अधिकारी व कर्मचारी लगातार इन गांवों पर नजर बनाये हुए हैं। उधर जिला प्रशासन के आलाधिकारियों ने बाढ़ प्रभावित ग्राम मेहंदीपुर, कटरी गंगपुर का निरीक्षण निरीक्षण कर आवश्यक निर्देश दिए।

पहाड़ों व मैदानी क्षेत्रों में लगातार भीषण बारिश होने से गंगा का जल स्तर बढ़ने लगा है। शुक्रवार को चौधरी चरण सिंह गंगा बैराज नरौरा से से दो लाख छः हजार क्यूसेक पानी छोड़ा गया था। तब गंगा का जल स्तर 124.740 मीटर पर था।



कासिमपुर में सड़क के ऊपर बह रहे पानी से गुजरते लोग।

अमृत विचार

शनिवार को इस पानी के आने से गंगा का जल स्तर 125.050 मीटर पर पहुंच गया। यह चेतावनी बिंदु 124.970 सेंटीमीटर से 80 सेमी. अधिक है। बता दें कि खतरा का निशान 125.970 मीटर और हाई डेंजर लेवल 126.240 मीटर पर है। इसके बाद शनिवार सुबह आठ

बजे बैराज से तीन लाख पांच हजार 41 क्यूसेक पानी और गंगा में छोड़ दिया गया है। इसके यहां पहुंचने पर रविवार जलस्तर के और बढ़ने की उम्मीद है। बाढ़ की तरफ बढ़ रही गंगा ने तट पर बसे गांव के लोगों की धड़कनें बढ़ा दी हैं। कासिमपुर में तो सड़क के ऊपर से पानी चलने लगा



बाढ़ राहत शिविर का जायजा लेते अधिकारी।

अमृत विचार

है। जिला प्रशासन ने कासिमपुर, बख्सीपुरवा, शेखनपुरवा गांव के ग्रामीणों को अलर्ट कर दिया है। तीनों गांवों में लेखपाल शुभम मिश्रा को तैनात कर दिया गया है।

उधर, शनिवार को जिलाधिकारी आशुतोष मोहन अग्निहोत्री, अपर जिलाधिकारी आशीष सिंह,

ज्वाइंट मजिस्ट्रेट वैशाली, नायब तहसीलदार भारत मोर्य समेत प्रशासनिक अधिकारियों ने बाढ़ प्रभावित इलाकों का दौरा कर व्यवस्थाएं जांचीं। इस दौरान ग्रामीणों को सावधानी बरतने की हिदायत के साथ ही बाढ़ राहत शिविर पर इंतजाम परखे।

जारी रहेगा किसान विरोधी नीतियों का विरोध: शमीम सिद्दीकी

संवाददाता गुरसहायगंज, कन्नौज

अमृत विचार। वर्तमान समय में उत्तर प्रदेश में व्यापार की स्थिति दयनीय है। मेहनत के बाद भी किसानों व व्यापारियों को नुकसान उठाना पड़ रहा है। कहा कि भारतीय किसान यूनियन हमेशा किसान विरोधी नीतियों का विरोध करती आ रही है। व्यापारियों को व्यापार के प्रति पूरी निष्ठा के साथ कार्य करना चाहिए। यह बात भाकियू टिकैत के उपाध्यक्ष शमीम सिद्दीकी ने कही।

भाकियू टिकैत के प्रदेश उपाध्यक्ष शमीम सिद्दीकी व वरिष्ठ कांग्रेसी नेता ओंकारनाथ त्रिपाठी ने शनिवार को संयोगिता मार्ग स्थित एक प्रतिष्ठान का फीता काटकर उद्घाटन किया। इस दौरान उन्होंने कहा कि व्यापार में सफलता के लिए



फीता काटकर उद्घाटन करते भाकियू टिकैत के प्रदेश उपाध्यक्ष शमीम सिद्दीकी।

परिश्रम व ईमानदारी का होना बहुत जरूरी है।

व्यापार और व्यापारी की पारदर्शिता उसकी सफलता पर निर्भर करती है। इससे पहले आयोजक अरुण त्रिपाठी ने शमीम सिद्दीकी, नौरंगपुर चौकी प्रभारी

प्रदीप तिवारी, समाजसेवी हरी बाबू शास्त्री का फूलमालाओं से स्वागत किया। इस दौरान रिजवान अहमद, सत्यम प्रजापति, अनुराग द्विवेदी, मुन्नु बाबू त्रिपाठी, सर्वेश दुबे, लल्ला तिवारी, अमन अग्निहोत्री, डा. साजिद हुसैन आदि रहे।

फर्रुखाबाद

व्यापार संगठन ने गरीबों में बांटे वस्त्र नगर पालिकाध्यक्ष को सैकड़ों बहनों ने बांधी राखी

कार्यालय संवाददाता, फर्रुखाबाद

अमृत विचार। उत्तर प्रदेश उद्योग व्यापार संगठन के प्रदेश अध्यक्ष एवं प्रदेश के आबकारी मंत्री नितिन अग्रवाल का 44वां जन्मदिन उत्तर प्रदेश उद्योग व्यापार संगठन के जिला अध्यक्ष सुबोध गुप्ता उर्फ मंसाराम के नेतृत्व में हर्ष उल्लास के साथ मनाया। इस मौके पर गरीबों में वस्त्र व केक बांटे गए। बड़ी संख्या में व्यापारी मौजूद रहे।

इस मौके पर जिला अध्यक्ष सुबोध गुप्ता उर्फ मंसाराम, जिला वरिष्ठ उपाध्यक्ष राजीव यादव, जिला वरिष्ठ उपाध्यक्ष अनुराग मिश्रा जिला महामंत्री जितेंद्र रस्तोगी, कोषाध्यक्ष प्रमोद वर्मा, उपकोषाध्यक्ष कन्हैया लाल किराना कमेटी जिला अध्यक्ष



गरीबों में वस्त्र एवं केक वितरण करते पदाधिकारी।

अमृत विचार

कमलेश भारद्वाज, जिला मीडिया प्रभारी जेहान अहमद, जिला उपाध्यक्ष मंगल गंगवार जी जिला उपाध्यक्ष धर्मेन्द्र यादव, जिला उपाध्यक्ष संगम शाक्य, डॉक्टर विशाल, नगर कोषाध्यक्ष अंकुर

मिश्रा सर्राफा कमेटी अध्यक्ष गौरव वर्मा महामंत्री हर्षित गुप्ता, युवा विधानसभा अध्यक्ष अशोक गुप्ता, महामंत्री आशीष सक्सेना, डॉक्टर ललित सहित समस्त व्यापारी उपस्थित रहे।

कार्यालय संवाददाता, फर्रुखाबाद

अमृत विचार। रक्षाबंधन कार्यक्रम गायत्री स्कूल में आयोजित किया गया। इस दौरान कार्यक्रम में नगर पालिका अध्यक्ष वत्सला अग्रवाल और पूर्व एमएलसी मनोज अग्रवाल को स्कूल में आई हुई बहनों ने अपने भाई भाभी की कलाई में बड़ी संख्या में राखी बांधी।

मनोज अग्रवाल 2008 से जिले की बहनों का प्रत्येक वर्ष सामूहिक विवाह समारोह आयोजित कर विवाह कराते आ रहे हैं। अभी तक 2000 या 2500 बहनों का मनोज अग्रवाल कन्यादान कर विवाह संपन्न करा चुके हैं। बहनों ने भाई मनोज अग्रवाल, भाभी वत्सला अग्रवाल को राखी बांधकर स्नेहपूर्वक मिलकर उनका



बहनें पूर्व एमएलसी मनोज अग्रवाल, पालिकाध्यक्ष वत्सला अग्रवाल को राखी बांधती हुई।

आशीर्वाद लिया। लगभग 600,700 बहनों ने राखी बांधी और दोनों ने बहनों को साड़ी एवं गिफ्ट भेंट किए। बहनों को नाश्ता एवं भोजन भी कराया गया। इस मौके पर मुदुल गुप्ता, पुत्रवधू व उनके साथियों ने पूरी व्यवस्था का संचालन किया।

जेलों में बंद भाइयों के हाथों में राखी बांधने के लिए बहनें पहुंचीं: फर्रुखाबाद। जिला जेल और सेंट्रल जेल में बहनों ने अपने अपने बंदी भाइयों के हाथों में राखी बांधकर उनका आशीर्वाद लिया। शनिवार को सुबह से बड़ी तादाद



जिला कारागार गेट पर खड़ी बहनें

अमृत विचार

में बहनें जेल में बंद भाइयों के हाथों में राखी बांधने पहुंच गईं। बहनों ने अपने भाइयों के हाथ में राखी बांधकर रक्षा का आशीर्वाद लिया। जिला जेल व सेंट्रल जेल में सुबह से ही बहनें अपने भाइयों से मिलने के लिए दूर दराज व कई जनपदों

से आकर गेट पर पहुंच गई थीं। बहनों की भीड़ को देखते हुए जेल प्रशासन ने सुविधाओं के इंतजाम किए। भाइयों की कलाई में राखी बांधने आई बहनों को दिक्कतों का सामना ना करना पड़े इसके लिए कड़े इंतजाम किए गए थे।

सड़क हादसों में 7 घायल तीन की हालत गंभीर

संवाददाता कायमगंज

अमृत विचार। क्षेत्र में अलग-अलग सड़क दुर्घटनाओं में सात लोग घायल हो गए। जिसमें तीन की हालत गंभीर है।

कम्पिल थाना क्षेत्र के गांव नगला कटइया निवासी सूरज (25), थाना मेरापुर क्षेत्र के गांव सुग्रीव सिंह (29), कम्पिल क्षेत्र के गांव हकीकत पुर निवासी हरीश्याम सिंह की 14 वर्षीय पुत्री दिव्या, कायमगंज कोतवाली क्षेत्र के गांव जिजपुरा निवासी अनार सिंह (50), कोतवाली क्षेत्र के गांव कुआं खेड़ा निवासी जरबान (35), कोतवाली क्षेत्र के गांव नरसिंहपुर निवासी फिरोज (35) व थाना मेरापुर के गांव रमापुर दबीर निवासी रामकान्ति (70) पत्नी राम रहीम घायल हो गए। आसपास मौजूद लोगों व 108

बाइकों की भिड़ंत में दो लोग घायल

■ **कायमगंज।** कायमपुर निवासी इरशाद (35) रिश्तेदार कुलशाद (25) के साथ बाइक से कायमगंज होटल से खाना लेने आया था। वापस जाते समय लुधैइया के पास तेज रफ्तार बाइक से आगने सामने भिड़ंत हो गयी जिसमें दोनों गंभीर रूप से घायल हो गए। दोनों को लोहिया अस्पताल के लिए रेफर कर दिया गया।

एम्बुलेंस की सहायता से घायलों को सामुदायिक स्वास्थ्य केंद्र कायमगंज में भर्ती कराया गया जहां प्राथमिक उपचार के बाद डॉक्टर ने सूरज, दिव्यांशी व फिरोज की गंभीर हालत को देखते हुए लोहिया अस्पताल के लिए रेफर कर दिया।

फर्रुखाबाद। गंगा खतरे के निशान पर बह रही हैं, लिहाजा गंगा के तटवर्ती गांव भी चपेट में आ गये हैं। बाढ़ को देखते हुए नायब तहसीलदार ने राजस्व टीम के साथ दौरा किया और ग्रामीणों के हाल-चाल लिए, नायब तहसीलदार मनीष वर्मा के साथ कानून-गो, अजीत द्विवेदी विकास खंड कमालगंज के ग्राम जंजाली नगला, खेम रेंगाई व चाचूपुर गांव में पहुंचे जहां बाढ़ के चलते गंगा तेजी से कटान कर रही हैं। नायब तहसीलदार ने बाढ़ प्रभावित गांवों के ग्रामीणों के साथ वार्ता की और ग्रामीणों की समस्याओं को सुना। उन्होंने कहा कि शासन बाढ़ प्रभावित गांवों की हर सम्भव मदद कर रहा है। लिहाजा घरघराने की जरूरत नहीं है जिला प्रशासन उनके साथ है।

न्यूज़ ब्रीफ

बाइकों के टकराने से चार घायल

जसवंतनगर । थाना क्षेत्र के अंतर्गत नहर पुल के पास दो बाइकों के टकराने से चार लोग घायल हो गए । बढपरा क्षेत्र के गांव हरीली निवासी पुष्पा देवी अपने पति इंद्रजीत के साथ बाइक से मायके जा रही थी तभी सामने से केतकी पत्नी जालिम सिंह बोंबी के साथ आ रही थीं । तभी दोनों की बाइकें टकरा गईं । जिससे चारों लोग घायल हो गए । गंभीर अवस्था को देखते हुए इंद्रजीत, पुष्पा देवी और केतकी को सैफई रेफर कर दिया गया ।

परशुराम सेवा समिति की बैठक आज

इकदिल । परशुराम सेवा समिति की एक आवश्यक बैठक 10 अगस्त दिन रविवार को प्रातः 10 बजे से आदर्श प्राथमिक विद्यालय मोहल्ला कायस्थान इकदिल में होगी । उक्त जानकारी देते हुए परशुराम सेवा समिति के प्रदेश अध्यक्ष डॉ. सुशील सम्राट ने बताया कि बैठक की संगठन की आगे की गतिविधियों पर चर्चा की जायेगी साथ ही सक्रिय लोगों को जिम्मेदारी देने पर भी विचार किया जायेगा ।

इटावा को मिला द्वितीय पुरस्कार

इटावा । पंचायतीराज विभाग में सिटीजन फीडबैक में मंडल में दूसरा स्थान हासिल करने पर इटावा को पुरस्कृत किया गया है । इटावा पंचायतीराज विभाग से सहायक पंचायतराज अधिकारी रोहित कुमार ने यह पुरस्कार प्राप्त किया । कानपुर मंडल के आयुक्त की ओर से यह पुरस्कार दिया गया है । कानपुर में आयोजित समारोह में यह पुरस्कार उप निदेशक पंचायत ने प्रदान किया ।

युवक ने लगाई फांसी

जसवंतनगर । नगर के मोहल्ला सिसहाट में एक 48 वर्षीय अतुल कुमार ने घर की दूसरी मंजिल पर बने कमरे में पंखे से लटककर फांसी लगा ली । परिजनों ने जब उन्हें फांसी पर लटका देखा तो पड़ोसियों की मदद से उतारकर उन्हें तुरंत स्थानीय सामुदायिक स्वास्थ्य केंद्र ले जाया गया, जहां डॉक्टरों ने उन्हें मृत घोषित कर दिया । वह कर्ज के बोझ से दबा हुआ था उसके चार पुत्रियां प्राची, धनु, रुचि, छोटी और एक 16 वर्षीय पुत्र मानव है । मृतक अतुल ने अपनी दो पुत्रियों की शादी पहले ही कर दी थी, जबकि दो अन्य पुत्रियां विवाह योग्य है । हटना की सूचना मिलने पर पुलिस मौके पर पहुंची और शव को पोस्टमार्टम के लिए भेज दिया है ।

बाइक डिवाइडर से टकराई, एक की मौत

संवाददाता बकेवर इटावा

अमृत विचार : बकेवर थाना क्षेत्र के अंतर्गत बिजौली के पास तेजी से आ रही बाइक अनियंत्रित होकर डिवाइडर से टकरा गई। इस हादसे में एक युवक की मौत हो गई जबकि चचेरा भाई गंभीर रूप से घायल हो गया। हादसे की सूचना पर पहुंची पुलिस ने दोनों को एंबुलेंस से 50 सेंया अस्पताल भिजवाया जहां डाक्टरों नेयुवक के मरने की पुष्टि कर दी। जबकि घायल चचेरे भाई का उपचार के लिए भर्ती कर लिया गया।

इकदिल थाना क्षेत्र ग्राम मुरैथा के रहने वाले राणा बाबू का बेटा 22 वर्षीय पुत्र दीपक कुमार शुक्रवार की रात गाँव से अपनी बाइक लेकर अपने चचेरे भाई कामेश सिंह को जो नौकरी करता है वह त्योहार पर घर

भाइयों को रक्षासूत्र बांध कर मनाया रक्षाबंधन का पर्व

भुजरियों का विसर्जन कर एक दूसरे से मिल दी शुभकामनाएं , भाई - बहनों में दिखा जबरदस्त उत्साह , सड़क पर दिखी रौनक ,देर रात तक होता रहा आवागमन

कार्यालय संवाददाता इटावा

अमृत विचार : भाई-बहन के अटूट प्रेम का त्योहार रक्षाबंधन शनिवार को जिले भर में परंपरागत ढंग और हर्षोल्लास के साथ मनाया गया । इस बार त्योहार पर भद्रा का साया नहीं था जिसके चलते पूरे दिन राखी बांधने का सिलसिला चलता रहा । बहनों ने भाइयों की कलाई पर रक्षा सूत्र बांधकर अपनी रक्षा का वचन लिया और भाइयों के दीर्घायु होने की कामना की। साथ ही भाइयों ने भी राखी बंधवाने के बाद बहनों उपहार दिये ।

श्रावण पूर्णिमा शुक्रवार की दोपहर दो बजे से शुरू हो गई थी जो शनिवार रात 1: 21 बजे तक रही। वहीश्रवण व घनिष्ठा नक्षत्र के साथ सर्वाथ सिद्धि रवि शोभन व सौभाग्य योग भी था इसी खास मुहूर्त में बहनों ने भाइयों की कलाई पर रक्षा सूत्र बांधे । रक्षाबंधन के त्योहार की तैयारियां पिछले कई दिनों से चल रही थीं क्योंकि इस त्योहार का भाई व बहनों दोनों को काफी बेसब्री से इंतजार रहता है। बहनों ने जहां आकर्षक मेहंदी सजाई थी वहीं सज



भाई को राखी बांधती बहन ।

अमृत विचार

और रोली चंदन का टीका लगाकर मुंह मीठा कराया। त्योहार पर घरों में सबसे पहले भगवान को रक्षा सूत्र बांधे गए और इसके बाद बहनों ने अपने भाइयों की कलाई पर रक्षा सूत्र बांधे । रक्षाबंधन के त्योहार की तैयारियां पिछले कई दिनों से चल रही थीं क्योंकि इस त्योहार का भाई व बहनों दोनों को काफी बेसब्री से इंतजार रहता है। बहनों ने जहां आकर्षक मेहंदी सजाई थी वहीं सज

धज कर भाइयों को राखी बांधी । जो बहनें अपने भाइयों के घर नहीं पहुंच सकी वह भाई बहनों के घर राखी बधवाने के लिए पहुंचे थे। वहीं बच्चों में त्योहार को लेकर सबसे ज्यादा क्रेज दिखाई दिया। राखी बंधवाकर छोटे-छोटे बच्चे खुशी से झूम उठे। इसके अलावा पुरोहितों ने भी अपने यजमानों के घर जाकर वैदिक मंत्रोच्चार के साथ रक्षा सूत्र बांधे। वहीं रक्षाबंधन के चलते दिनभर



पक्का तालाब पर भुजरियों का विसर्जन करते लोग ।

अमृत विचार

यातायात चलता रहा ।

पक्का तालाब पर लगा भुजरियों का मेला : पक्का तालाब पर भुजरियों का मेला भी आयोजित हुआ यहां पर लोगों ने एक दूसरे को भुजरियां भेंटकर त्योहार की शुभकामनाएं दीं और बच्चों ने मेले से खूब खरीदारी की और झूले झूलकर खूब आनंद उठाया ।तालाब के किनारे बने मंदिरों पर बिजली की आकर्षक सजावट की गई थी ।

शिवपाल ने अपनी बहन कमला से बंधवाई राखी



अपनी बहन से राखी बंधवाते शिवपाल सिंह यादव ।

अमृत विचार

कार्यालय संवाददाता इटावा

अमृत विचार : समाजवादी पार्टी के राष्ट्रीय महासचिव एंव विधायक शिवपाल सिंह यादव ने रक्षाबंधन का त्योहार अपनी बहन कमला देवी के साथ मनाया ।

उन्होंने इटावा में अपनी बहन के घर जाकर उनसे कलाई पर राखी बंधवाई। इस मौके पर शिवपाल सिंह यादव ने अपनी बहन कमला

देवी और बहनोई अर्जंट सिंह यादव से आशीर्वाद लिया और उन्हें रक्षाबंधन की बधाई दी। इस दौरान मीडिया से बात करते हुए शिवपाल यादव ने कहा कि रक्षाबंधन भाई-बहन के लिए एक शपथ की तरह है, जिसमें भाई अपनी बहन की रक्षा करने का वादा करता है। उन्होंने सभी देशवासियों को रक्षाबंधन की ढेर सारी बधाई और शुभकामनाएं दी।

भैंस चराने गया वृद्ध नदी में डूबा, लापता

बसरेहर । थाना क्षेत्र के गांव कृपालपुर में शुक्रवार की शाम को 60 वर्षीय बुजुर्ग अपनी भैंस को चराने के लिए गया था तभी भैंस नदी में चली गई जब उसे निकालने के लिए नदी में घुस गया और वह डूब कर लापता हो गया ।

रोशन सिंह 60 वर्ष शुक्रवार की शाम को भैंसों को चराने गयाथा । पास से ही निकली सेंगर नदी में भैंस पानी में चली गई जैसे ही वह अपनी भैंसों को बचाने के लिए नदी में घुसा तो वह उसी में डूब गया गांव वाले ने जब काफी देर तक उसे बाहर निकलते हुए नहीं देखा तो परिवार वालों को सूचना दी गई। मौके पर पहुंचे परिवार वालों ने देखा की नदी के किनारे रोशन सिंह के चप्पल छता और लाठी नदी के किनारे पड़े हुए थे इसकी सूचना परिवार वालों ने पुलिस को सूचना दी ।



जेल में अपने भाइयों को राखी बांधती बहनें ।

अमृत विचार

कार्यालय संवाददाता इटावा

अमृत विचार : रक्षा बंधन के पावन पर्व पर शनिवार को जेल में बंद अपने भाइयों को राखी बांधने के लिये भारी संख्या में बहनें पहुंची । बहनों को बैठाने उनके लिए मिठाई व टेंट की व्यवस्था जेल प्रशासन के द्वारा की गई। जो भी बहनें अपने भाइयों से मिलने के लिए आई उन सभी को भाइयों से मिलवाया गया । जेल अधीक्षक कुलदीप सिंह

भदौरिया ने बताया कि शनिवार को जिला कारागार इटावा में धूमधाम से रक्षाबंधन का पर्व मनाया गया। कारागार में निरुद्ध बंदियों को राखी बांधने हेतु आई उनकी बहनों को कोई समस्या या दिक्कतों का सामना न करना पड़े इसके लिए कारागार प्रशासन द्वारा पूर्व से ही सारी तैयारियां कर ली गई थीं। मुलाकात हेतु आई बहनों को बैठने के लिए टेंट और कुर्सियों की व्यवस्था के साथ साथ आरओ वॉटर तथा मिष्ठान की

व्यवस्था की गई थी ।

सुबह नौ बजे से ही मुलाकात प्रारंभ कर दी गई थी। शनिवार को कुल 6 बैच में 300 महिलाओं को कारागार में निरुद्ध अपने 181 भाइयों से मिलवाया गया जहां उन्होंने अपने भाइयों के तिलक कर राखी बांधी । इसके अलावा बाहर से आए 03 भाइयों ने भी कारागार में निरुद्ध अपनी 3 बहनों से मुलाकात की तथा राखी बंधवाई। इस दौरान सभी लोग खासे खुश दिखाई दिये ।

अखिलेश ने घायलों को देखकर एंबुलेंस से भेजा

संवाददाता सैफई इटावा

अमृत विचार। सपा के राष्ट्रीय अध्यक्ष व पूर्व मुख्यमंत्री अखिलेश यादव ने सड़क पर खून से लथपथ पड़े पति पत्नी व उनकी बेटी को देखा तो काफिले की एंबुलेंस से उनको अस्पताल भिजवाया। ये वाक्या शनिवार की दोपहर बाद पकड़ लिया है। हादसे में घायल हुये दीपचंद अपनी पत्नी सुनीता व 16 साल की बेटी शिवानी के साथ अपने घर भरथना मंडी मोहल्ला से ससुराल जसवंतनगर के भैसान जा रहे थे। हादसे में शिकार होने के बाद तीनों का सैफई में इलाज किया जा रहा है। तीनों खतरे से बाहर बताये जा रहे हैं। उधर राहगीरों ने अखिलेश के इस कदम की जमकर सराहना की ।

देखा। उन्होंने तत्काल काफिला रुकवाया और उनको खून से लथपथ देखकर अपने काफिले की एंबुलेंस से सैफई मेडिकल कालेज भेजा। तीनों मोपेड पर सवार होकर इटावा की ओर आ रहे थे, तभी पीछे से आई एक कार ने मोपेड में टक्कर मार दी। पुलिस ने कार व ड्राइवर को पकड़ लिया है। हादसे में घायल हुये दीपचंद अपनी पत्नी सुनीता व 16 साल की बेटी शिवानी के साथ अपने घर भरथना मंडी मोहल्ला से ससुराल जसवंतनगर के भैसान जा रहे थे। हादसे में शिकार होने के बाद तीनों का सैफई में इलाज किया जा रहा है। तीनों खतरे से बाहर बताये जा रहे हैं। उधर राहगीरों ने अखिलेश के इस कदम की जमकर सराहना की ।

पहले दिन 3,5 79 महिलाओं एवं 934 सहयात्रियों ने की फ्री यात्रा

कार्यालय संवाददाता इटावा

अमृत विचार। मुख्यमंत्री उत्तर प्रदेश द्वारा भाई बहनों के पर्व रक्षाबंधन के अवसर पर माताओ-बहनों हेतु की गई घोषणा के अंतर्गत परिवहन निगम की सभी बसों में तीन दिन तक नि:शुल्क बस यात्रा एक सहयात्री के साथ प्रदान की जा रही है। इस सुविधा का लाभ लेने के लिए महिलाओं में उत्साह देखने को मिला है और पहले व दूसरे दिन प्रातः से ही इटावा बस स्टेशन पर यात्रियों की काफी भीड़ रही, जिन्हें बस स्टेशन पर मौजूद क्षेत्रीय प्रबंधक परिवहन निगम इटावा उमेश चंद्र सिंह आर्य एवं सहायक क्षेत्रीय प्रबंधक इटावा डिपो मयंक कुमार सिंह ने मातृशक्ति का स्वागत गुलाब की पंखुड़ी भेंट कर किया और परिवहन निगम की बसों



सैफई में रक्षाबंधन के पर्व पर पूर्व मुख्यमंत्री अखिलेश यादव को राखी बांधती महिला ।

सैकड़ों महिलाओं ने पूर्व मुख्यमंत्री अखिलेश यादव को बांधी राखी ■ सैफई । पूर्व सीएम अखिलेश यादव से रक्षाबंधन के अवसर पर मिलने शनिवार को सैफई स्थित पार्टी कार्यालय में सुबह 10 बजे से दोपहर 12 बजे तक भारी भीड़ उमड़ी । आसपास के जनपदों से पार्टी के नेता, पदाधिकारी और कार्यकर्ता बड़ी संख्या में पहुंचे, जबकि महिलाएं और लड़कियां राखी लेकर अखिलेश यादव से मिलने के लिए लाइन में लगी रहीं । अखिलेश यादव ने बहनों से राखी बंधवाई और उन्हें शुभकामनाएं दीं । हर साल की तरह इस बार भी रक्षाबंधन पर पार्टी कार्यालय में विशेष इंतजाम किए गए थे । आगंतुकों को पानी की बोतल और मिठाई के डिब्बे वितरित किए गए । करीब 1 बजे अखिलेश यादव इटावा के लिए रवाना हो गए जहां वह अपने चचेरे भाई व जिला पंचायत अध्यक्ष अंशुल यादव के आवास पर गए और परिजनों से मुलाकात की । इस मौके पर सांसद धर्मेन्द्र यादव, विधायक तेज प्रताप यादव, विधायक आशु मलिक, पूर्व मंत्री अशोक यादव, एमएलसी मुकुल यादव, पूर्व मंत्री सुभाष चंद्र यादव, राजवीर सिंह यादव, भारत सिंह यादव , रामबाबू यादव प्रधान बहुइया और राधकृष्ण यादव प्रधान सहित तमामा सपा नेता मौजूद रहे ।

पान कुंअर स्कूल में छात्र छात्राओं ने मनाया रक्षाबंधन

कार्यालय संवाददाता इटावा

अमृत विचार । कर्वाखेड़ा स्थित ज्ञानस्थली विद्यालय में भी रक्षाबंधन का पर्व बड़े ही हर्ष के साथ मनाया गया । विद्यालय के शैक्षिक समय के बाद विद्यालय समिति के अध्यक्ष शिवप्रसाद यादव ,विद्यालय के प्रधानाचार्य अंशुल तिवारी तथा विद्यालय प्रबंधन प्रमुख शिवमंगल

जी ने सभी छात्र-छात्राओं का विद्यालय प्रांगण में रक्षासूत्रों व मिष्ठान्न के साथ स्वागत किया । वहीं पान कुंवर इंटरनेशनल स्कूल में भी रक्षाबंधन के पावन पर्व पर छात्राओं ने छात्रों के हाथों में राखी बांधकर त्योहार मनाया । इस अवसर पर डीडीओ राकेश प्रसाद डीआईओएस अतुल कुमार बीएसए राजेश कुमार भी मौजूद रहे ।



ज्ञान स्थलीय स्कूल में छात्रों को रक्षासूत्र बांधती बहनें ।

अमृत विचार



रोडेवज बस स्टैंड पर लगी महिलाओं की भारी भीड़ ।

अमृत विचार

में यात्रा करने हेतु आभार प्रकट करते हुए उनके गंतव्य औरैया, कानपुर, बेबर, फर्रुखाबाद, मैनपुरी, आगरा, मथुरा एवं दिल्ली तक बसों से भिजवाने की व्यवस्था कराई। पहले दिन 3,579 महिलाओं एवं 934 सहयात्रियों ने इटावा डिपो की बसों में नि:शुल्क यात्रा सुविधा का लाभ

त्योहार

जिलेभर में धूम-धाम से मनाया गया रक्षाबंधन का पर्व , बसों में रही जबरदस्त भीड़

बहनों ने बांधी राखी, भाइयों ने दिया उपहार

संवाददाता कालपी जालौन

अमृत विचार। भाई बहन के अटूट प्रेम, स्नेह का प्रतीक प्रमुख पर्व रक्षाबंधन जिले भर में धूमधाम के साथ मनाया गया। इस अवसर पर बहनों ने अपने-अपने भाइयों की कलाईयों में राखी बांधकर टीका करते हुए मिठाई खिलाई। भाइयों ने रक्षा का वचन दिया। जहां बहनों ने रक्षा सूत्र बांधा वहीं भाइयों ने उन्हें श्रद्धानुसार उपहार दिए।

शनिवार की सुबह से ही त्योहार को लेकर बस्तियों तथा सड़कों में चहलकदमी शुरू हो गई। पंडित अशोक बाजपेई ने बताया कि सावन महीने की पूर्णिमा तिथि पर रक्षाबंधन का पर्व मनाये जाने की प्राचीन परंपरा है। रक्षाबंधन में बहने अपने-अपने भाइयों की

कलाई में राखी बांधते हुए मंत्र का जाप करती हैं। भाई अपनी बहनों को रक्षा का वचन देते हैं। दुनिया भर में जहां पर भी भारतीय समुदाय के लोगरहते हैं। रक्षाबंधन का पर्व मनाया जाता है। शनिवार की सुबह से ही धर्म नगरी कालपी में रक्षाबंधन पर्व की धूमधाम रही। दूर दूर से आकर बहनों ने अपने भाइयों को राखी बांधकर टीका किया तथा मिठाइयां खिलाकर प्रार्थना की। भाइयों ने भी अपनी-अपनी बहनों को उपहार देकर के रक्षा का वचन देते हुए सामाजिक तथा पारिवारिक सद्भाव प्रस्तुत किया। नगर के मुख्य बाजार टरननगंज, रावगंज, रामगंज, बड़ा बाजार आदि के अलावा जोल्हूपुर मोड़, मंगरौली, बैरई आदि स्थानों में त्योहार को लेकर धूम-धाम दिखाई दी। त्योहार के चलते सड़क पर काफी रौनक रही।



भाई को राखी बांधकर टीका लगाती बहन ।



फुट मार्च करते पुलिस के जवान ।

अमृत विचार

रक्षाबंधन पर पुलिस जवानों ने फुट मार्च निकाला

■ कालपी । रक्षाबंधन को ध्यान में रखते हुए शनिवार को पुलिस प्रशासन के द्वारा सर्तकता बरती गई। स्थानीय नगर तथा आसपास के क्षेत्र में पुलिस की टीमों ने फुट मार्च करके जनता को सुरक्षा का अहसास कराया। कोतवाली प्रभारी निरीक्षक परमहंस तिवारी ने कजली मेले के आयोजन स्थलों का निरीक्षण कर सुरक्षा का व्यवस्था को पुखा किया। पुलिस अधीक्षक डॉ. दुर्गाेश कुमार के निदेशन में रक्षाबंधन पर्व तथा कजली मेले को लेकर कोतवाली प्रभारी निरीक्षक परमहंस तिवारी, एडिशनाल इंस्पेक्टर मोहम्मद अशराफ, निरीक्षण टरननगंज चौकी इंचार्ज सुरेश चंद्र, रामगंज चौकी इंचार्ज विशाल भड़ना, महमूदपुरा चौकी इंचार्ज जितेंद्र सिंह चंदेल, उप निरीक्षक राजेश कुमार, महिला सब इंस्पेक्टर ममताेश कुमारी की टीम ने मुख्य बाजार टरननगंज फुल पावर चौराहा, बाईपास, हाईवे सर्विस लेन, जुलैहटी मार्केट, सराफा बाजार का रूट मार्च किया।

● भंडारे में प्रसाद ग्रहण करने को दूर-दूर से पहुंचे श्रद्धालु

अमृत विचार : तहसील क्षेत्र के ग्राम हैदलपुर में स्थित प्राचीन श्रीराम जानकी मंदिर प्रांगण में साप्ताहिक श्रीमद् भागवत कथा के विश्राम के उपरांत विशाल भंडारे का आयोजन किया गया। यहां पर हुए भंडारे में लोगों ने बढ़ चढ़ कर भाग लिया और देररात तक प्रसाद ग्रहण करने पहुंचते रहे।

भगवान श्रीलक्ष्मी नारायण की असीम अनुकंपा से महंत रामकरण दास महाराज महामंडलेश्वर बड़ा स्थान कालपी धाम के संरक्षण में रामजानकी मंदिर में आयोजित भागवत कथा के उपरांत शनिवार को भंडारे का आयोजन किया गया जिसमें सैकड़ों साधु संत महात्माओं के अलावा भगवत प्रेमी जनता और ग्रामीणओं

ने भंडारा प्रसाद ग्रहण किया । 2 अगस्त से प्रारंभ हुई श्रीमद भगवत कथा में भगवताचार्य आचार्य प्रमोद पाठक शीतला मन्दिर उरई ने भगवत प्रेमियों को कथा श्रवण कराई। कथा का विश्राम 8 अगस्त शुक्रवार को हुआ इसके उपरांत शनिवार को भंडारे का आयोजन किया गया। भंडारे में प्रमुख रूप से संत हरिमोहन दास, लालदास कोतवाल, कौशल दास, राघवदास चुखी आनन्ददास महाराज खल्ला आचार्य मनीष पाण्डेय के अलावा संदीप खल्लास कल्लू शुक्ला कालपी मनोज पाण्डेय पप्पू दास आदि उपस्थित रहे।(सभी संतो को गुरुदेव श्री रामकरण दास जी ने आशीर्वाद और विदाई देकर विदा किया ।

न्यूज़ ब्रीफ

कजली शोभायात्रा में जुटी भारी भीड़

चरखारी महोबा। कस्बे में कजली शोभायात्रा धूमधाम से निकाली गई। सरोवरों में कजरियों का विसर्जन किया गया। इस अवसर पर गांवों में लगे मेलों में बच्चों और महिलाओं की भारी भीड़ उमड़ी। गुमान बिहारी मंदिर से निकाली गई कजली की शोभायात्रा देखने के लिए लोगों की जगह-जगह भारी भीड़ दिखाई दी। कजली शोभायात्रा कस्बे के परंपरागत मार्गों से होती हुई कोटी ताल पहुंची जहां पर कजरियों विसर्जित की गई। शोभायात्रा के दौरान महिलाएं सिर पर कजरिया लेकर चल रही थीं। शोभायात्रा के दौरान आल्हा उदल, ताला सैय्यद, रानी चंद्रावलि का डोला समेत तमाम आकर्षक झांकियां शामिल रही।

ट्रेन की टक्कर से किसान की मौत

महोबा। झांसी मानिकपुर रेल लाइन में कमालपुरा रेलवे ट्रेक पर शनिवार को एक किसान ट्रेन की चपेट में आ गया। जिससे उसकी मौत हो गई। सूचना पर पहुंची पुलिस ने शव को कब्जे में लेकर जांच पड़ताल शुरू कर दी है। मृतक के परिजनो को रो-रो कर बुरा हाल है। ग्राम कमालपुरा निवासी कैलाश चंद्र 37 ट्रेक पार कर रहा था, तभी अचानक ट्रेन आ गई। इससे किसान की ट्रेन की टक्कर से घटना स्थल पर ही मौत हो गई।

बाइक फिसलने से चालक घायल

महोबा। कानपुर सागर राष्ट्रीय राजमार्ग में महिदा एजेंसी के पास शनिवार को तेज रफ्तार बाइक आसंत्तुलित होकर दुर्घटनाग्रस्त हो गई। हादसे में पड़ोसी जनपद छतरपुर के कस्बा हरपालपुर निवासी शगुन 55 गंभीर रूप से घायल हो गया। शगुन अपने बेटे सुरेंद्र कुमार के साथ कबर्इ निवासी अपनी बहन के यहां बाइक से कबर्इ जा रहा था, तभी जिला मुख्यालय तीन किलोमीटर दूर बाइक असंत्तुलित होकर सड़क किनारे गिर गई, जिससे बाइक चालक डूरी तरह घायल हो गया। घायल को जिला अस्पताल महोबा पहुंचाया। जहां पर उनका इलाज चल रहा है।

तेज बारिश से सरगपुरा और श्रीनगर में मकान गिरे, मलबे में दबने से गृहस्थी तबाह

कार्यालय संवाददाता, महोबा

अमृत विचार। जिले में जोरदार बारिश के चलते दो अलग-अलग स्थानों पर कच्चे मकान गिर जाने से पीड़ितों के सामने आशियाने की समस्या खड़ी हो गई। ब्लाक पनवाड़ी के सरगपुरा गांव में एक गरीब विधवा का कच्चा मकान धराशायी हो गया। शुक्रवार को सारा

लक्ष्मी गोस्वामी, बेलाताल (महोबा)

अमृत विचार। खादी उत्पादन के नाम से देश में पहचान बना चुके क्षेत्रीय गांधी आश्रम की हालत खस्ताहाल है। करोड़ों की आमदनी देने वाले खादी आश्रम के पास गिने चुने कर्मचारियों का वेतन देने के लाले पड़े हैं। खादी बनाने वाली मशीनें खटारा हो गई हैं। शासन प्रशासन इस गंभीर समस्या पर ध्यान नहीं दे रहा है।

वर्ष 1960 में सेठ देवीदीन गुप्ता, गनेश प्रसाद उपाध्याय, रामाधार बुधौलिया राठ ने खुले मैदान में टेन्ट लगाकर बुनकरों को चरखा चलाना सूत का थान बनाने का प्रशिक्षण देकर प्रशिक्षित किया।



उपेक्षित पड़ा गांधी आश्रम।

अमृत विचार

तथा घर-घर चरखा पहुंचाए गए। धुनाई मशीन हथ करधा भी पहुंचाए गए। वर्ष 1955 में स्वतंत्रता संग्राम सेनानी मुंशी मंटी लाल ग्राम प्रधान बने, जिन्होंने गांधी आश्रम के नाम ढाई एकड़ भूमि नाम कर दी थी।

1970-72 में गांधी आश्रम भवन तैयार किया गया। उसमें सेंटर स्टोर, धुनाई विभाग, उत्पत्ति केन्द्र का निर्माण कराया, जहां पर बुनकरों द्वारा कपड़ा तैयार किया जाता था। रंगाई मशीनों से सूत की रंगाई की

● करोड़ों रुपये की आमदनी वाले आश्रम में अब कर्मचारियों के वेतन के लाले



कबाड़ हुई सूत कातने वाली मशीनें।

जाती थी। प्रेस करने वाली मशीनों से सूत का प्रेस करके स्वच्छ बनाया जाता था। रंगाई विभाग और ऊनी विभाग भी बनाया गया।

परिश्रमालय में दो सैकड़ा महिलाएं हाथ के चरखों से सूत

वेतन आश्रम से लेकर चला रहे निजी संस्थान

■ गांधी आश्रम में जिम्मेदार पद पर रह चुके जिम्मेदारों की अंधेरादी ने हद पार कर दी है। खादी ग्रामीण लखनऊ से मान्यता लेकर अपनी निजी संस्था मुख्य मार्ग पर वर्षों से संवालिंत कर दी है। निजी संस्था में बिक्री के लिए बाहरी देशों से मंगाए जाने वाले कपड़ों को खादी आश्रम के उत्पत्ति केन्द्र में बने बड़े कक्ष में भंडारण किए हैं। इतना ही नहीं गांधी आश्रम के कर्मचारियों से अपनी निजी संस्था में कार्य करा रहे हैं।

कातकर अपना परिवार चलाती थीं। चार सैकड़ा बुनकर सूत तैयार करके थान तैयार करते थे। कपड़ा तैयार होने पर खादी आश्रम से खादी का कपड़ा दिल्ली, लखनऊ, बंगाल, मेरठ, सिलोहाबाद, अलीगढ़, मुरादाबाद सहित देश के कोने-कोने में भेजा जाता था। यह व्यवस्था 1993 तक ठीक रही। आश्रम में करोड़ों रुपये का वार्षिक उत्पादन

होता था। लेकिन इसके बाद 1994-95 के बाद संस्था की आमदनी कम होने लगी। वर्ष 1904 से बुन्देलखंड के मंत्री बनाए जाने से संस्था चौपट होने लगी। करोड़ों रुपये की लागत से धागा बनाने वाली धुनाई मशीनें, पूरी कातने वाली मशीनें, टेप बनाने वाली, सूत पर प्रेस करने वाली और सूत पर रंगाई करने वाली मशीनें कबाड़ बन गई हैं।

वाहनों में रही भीड़, बहनों ने भाई की कलाई पर बांधा रक्षा सूत्र

जिलेभर में धूमधाम से मनाया गया रक्षाबंधन का त्योहार, बाजार में रही रौनक

कार्यालय संवाददाता महोबा

अमृत विचार। जिले में रक्षाबंधन हर्षोल्लास और परंपरागत तरीके से मनाया गया। इस मौके पर बहनों ने भाइयों की कलाई पर राखी बांध कर उनका मुंह मीठा कराया। भाइयों ने भी उपहार के साथ बहनों को रक्षा का वचन दिया। रक्षाबंधन पर्व पर रोडवेज बसों में महिला यात्रियों की भीड़ दिखाई दी। वहीं मिठाई और राखी की दुकानों पर भी भीड़ देखी गई।

शनिवार को रक्षाबंधन त्योहार को लेकर सारा दिन चहल-पहल दिखाई दी। घर-घर में बहनों ने अपने भाइयों की कलाईयों पर राखी बांधकर उनका मुंह मीठा कराते हुए रक्षा का वचन लिया। भाइयों ने भी



भाई को राखी बांधती बहन।

अमृत विचार

बहनों को उपहार दिए। सावन मास पर कई गांवों में परंपरागत मेलों में भारी भीड़ उमड़ी।

खन्ना संवाददाता के अनुसार रक्षाबंधन का त्योहार कस्बे में उत्साह के साथ मनाया गया। भाई बहन के प्रेम का प्रतीक रक्षाबंधन त्योहार पर बहनों ने भाइयों की कलाई में रक्षासूत्र बांधकर रक्षा का

वचन दिया। भाइयों ने भी बहनों को खूब उपहार भेंट किए।

श्रावण शुक्ल पक्ष की पूर्णिमा को मनाए जाने वाले इस पौराणिक त्योहार पर लोगों में उत्साह और उमंग देखने को मिला। सुबह से महिलाओं पुरुषों ने मंदिरों में पहुंच कर पूजा अर्चना की। इसके बाद मिठाई खरीदकर राखी बांधकर

भाइयों का मुंह मीठा कराया।

कुलपहाड़ संवाददाता के अनुसार नगर सहित ग्रामीण क्षेत्र में रक्षा बंधन पर्व श्रद्धा एवं उल्लास पूर्वक मनाया गया। भाई बहन के प्रेम का प्रतीक इस रक्षा बंधन पर्व को लेकर राखी तथा मिठाई की दुकानों में महिलाओं की भारी भीड़ जुटी। बहनें अपने भाई की कलाई में रक्षा सूत्र बांधने को लेकर उत्साहित दिखाई दीं। बता दें कि नगर व आसपास के ग्रामीण क्षेत्रों में भी भाई बहन के प्रेम का प्रतीक रक्षा बंधन पर्व मनाया गया। बहनों ने अपने भाइयों की कलाई में राखी बांधकर रक्षा का संकल्प लिया और मूह मीठा कराया। बाजारों में काफी संख्या में राखी और मिष्ठान की दुकानें सजी दिखाई दीं, जहां पर भारी भीड़ जुटी।



बारिश से गिरा मकान दिखाती महिला।

अमृत विचार

सॉफ्टवेयर अपग्रेड होने से डाकघरों में रजिस्ट्री सेवा बंद

महोबा। भाई बहन के अटूट प्यार और स्नेह का त्योहार रक्षाबंधन में इस दफा दूरदराज रहने वाली बहनें भाइयों को डाक के जरिये राखी के लिफाफे नहीं भेज सकीं। कारण, डाक विभाग ने अपनी सेवाएं साफ्टवेयर अपग्रेड होने की बात कहकर एक सप्ताह से सेवाएं बंद कर रखी हैं। 2 अगस्त से सभी डाकघरों में रजिस्ट्री सामान्य डाक, स्पीडपोस्ट सहित सभी कम्यूनिटी जनिट सेवाएं बंद कर दी गईं, बताया कि डाक प्रशासन सेवाएं अपडेट कर रहा है साथ ही सॉफ्टवेयर का सेकेंड वर्जन अपडेट हो रहा है। अचानक बहन भाइयों के प्रमुख राखी पर्व पर डाकघरों के दगा दे जाने से बहनें राखी नहीं भेज पाईं।

कजली मेला : 588 पुलिस कर्मी, तीन कंपनी पीएससी करेगी मेला की सुरक्षा

कार्यालय संवाददाता महोबा

अमृत विचार। कजली मेला के सफल आयोजन के लिए पुलिस प्रशासन ने सुरक्षा के लिए पुख्ता इंतजाम किए हैं। जिले के अलावा बाहर से भी पुलिस फोर्स बुलाया गया। मेले में जुटने वाली भीड़ पर नजर रखने के लिए मेला परिसर में वाच टावर बनाए गए हैं।

एसपी ने बताया कि बांदा, हमीरपुर, चित्रकूट से एक-एक डिप्टी एसपी की तैनाती मेले में की गई है, चार डिप्टी एसपी मेले की निगरानी करेंगे। साथ ही जिले के 4 इंस्पेक्टर, 10 सब इंस्पेक्टर के अलावा बांदा से 30, चित्रकूट से 10, हमीरपुर से 20 सब इंस्पेक्टर कुल 70 सब इंस्पेक्टर लगाए गए हैं। 8 महिला उप निरीक्षकों की तैनाती की गई है साथ ही बड़ी संख्या में कांस्टेबल लगाए गए हैं। इसी प्रकार महिला पुलिस कर्मियों में जिले से 15, बांदा से 25, चित्रकूट से 10 हमीरपुर से 15 कुल 65 महिला कांस्टेबल के अलावा उप निरीक्षक यातायात 4, हेड कांस्टेबल टीपी 34, फायर टेंडर 3, एलआईयू के दो निरीक्षक, कांस्टेबल एलआईयू के 10 एवं एससे के चक 1 पुलिसकर्मी के आलावा दो कंपनी पीएससी एक प्लाटून फ्लोड पीएससी की तैनाती की गई है। मेला में अलग-अलग इयूनिटें मंडल के सभी जनपदों से आए कर्मियों को लगाया गया है। साथ ही दो सीओ इनर कार्डन एक सीओ आउटर कार्डन लगाए गए हैं।



मेला इयूटी में आए पुलिस फोर्स को निर्देश देते एसपी।

अमृत विचार

मेला और जुलूस के चलते रहेगा रूट डाइवर्जन

■ महोबा। ऐतिहासिक कजली मेला और जुलूस में जुटने वाली लाखों की भीड़ को देखते हुए शहर में रूट डाइवर्जन एवं पार्किंग व्यवस्था लागू कर दी गई है। अपर पुलिस अधीक्षक वंदना सिंह ने बताया कि 10 अगस्त को जुलूस के दिन नगर क्षेत्र में पार्किंग व्यवस्था के तहत जनपद बांदा, कबर्इ की तरफ से आने वाले मेला से सम्बन्धित वाहन हमीरपुर चुंगी के पास टाबा के सामने वाले मैदान तथा डाक बंगला के सामने रामलीला मैदान में पार्क होंगे। छतरपुर (म.प्र.) एवं श्रीनगर की ओर से आने वाले मेला सम्बन्धित समस्त वाहन पुलिस लाइन से होते हुए क्षेत्राधिकारी नगर आवास के सामने वाले मैदान में पार्क होंगे। कुलपहाड़ एवं पनवाड़ी की तरफ से आने वाले मेला सम्बन्धित समस्त वाहन भीएसएनएल टावर मोड़ से मुडकर पॉलीटैक्निक के पीछे मैदान पर खड़े होंगे। समस्त दोपहिया वाहन रामनगर तिराहा के पास नवनिर्मित जीजीआईसी परिसर में पार्क होंगे। चरखारी की तरफ से आने वाले मेला सम्बन्धित समस्त वाहन बजरिया चौकी से होकर पॉलीटैक्निक के मुख्य द्वार से प्रवेश करके पॉलीटैक्निक मैदान में पार्क करने होंगे। बिलवई की तरफ से आने वाले समस्त वाहन रेलवे क्रॉसिंग से पहले करिया पठवा इंदगाह के सामने मैदान में पार्क होंगे। पठा रोड की तरफ से आने वाले समस्त वाहन वीर भूमि डिग्री कॉलेज के पास पार्क होंगे। लवकुश नगर की तरफ से आने वाले समस्त वाहन लोड़ी तिराहा के पास स्थित कंचन गार्डन मैदान में पार्क होंगे। शहर के प्रतिबंधित मार्ग के बारे में एसपी ने बताया कि राठ चुंगी से बिलवई तिराहा, झलकारी बाई तिराहा से लेकर ललिता भवन तक मेला क्षेत्र में कोई भी दोपहिया, तीन पहिया, चार पहिया व अन्य कोई भी भारी वाहन किसी भी दशा में प्रवेश नहीं करेंगे। बस संचालन व्यवस्था के बारे में बताया कि बस स्टैंड महोबा से चरखारी जाने वाली सभी बसें बस स्टैंड हमीरपुर चुंगी, सागर रोड पुलिस लाइन रोड, कुलपहाड़ रोड, सूपा चरखारी रूट से जाएंगी-आएंगी। बस स्टैंड महोबा से कुलपहाड़ की ओर जाने वाली सभी बसें, बस स्टैंड हमीरपुर चुंगी सागर रोड पुलिस लाइन रोड कुलपहाड़ रोड सूपा होकर आना जाना रहेगा। भारी वाहनों को मेला के दौरान शहर में प्रवेश नहीं दिया जायेगा।





नगर पालिका परिषद, महोबा

कजली मेला महोत्सव

की भव्य शोभायात्रा दिनांक-10.08.2025

में पधारे समस्त आगन्तुकों का हार्दिक स्वागत

वंदना अभिनंदन



अवधेश कुमार

अधिकांशी अधिकारी
नगर पालिका परिषद, महोबा



डॉ० सन्तोष चौंसिया

अध्यक्ष
नगर पालिका परिषद, महोबा



गज़ल भारद्वाज

जिलाधिकारी
महोबा



श्रीमती रानी

वार्ड सं० १
नवापुरा बेलगावा



श्री देवकीरान प्रजापति

वार्ड सं० २
एतापुरा बजरिया



श्री अमर खान

वार्ड सं० ३
पीरकोट



श्री ललित कुमार पटेल

वार्ड सं० ४
मुसाफ नगर



श्रीमती जयाशक्ति

वार्ड सं० ५
कन्यामवाडी



श्रीमती सुनीता

वार्ड सं० ६
झरम नगर



श्री आनन्द

वार्ड सं० ७
भट्टपुरा



श्री राजेश कुमार

वार्ड सं० ८
रायकोट



श्री मोहम्मद ईस

वार्ड सं० ९
आमपुरा



श्री इसरार

वार्ड सं० १०
माधनपुरा



श्री सुरेंद्र कुमार

वार्ड सं० ११
सातपुरा



श्रीमती साधना गुप्ता

वार्ड सं० १२
एतापुरा



श्रीमती अफरोज

वार्ड सं० १३
सिंह पवनी



श्रीमती लती

वार्ड सं० १४
बडीहाट



श्रीमती ममता देवी

वार्ड सं० १५
पोथिया



श्रीमती राजिया खत्री

वार्ड सं० १६
पकनियापुरा



श्री फरमान अली

वार्ड सं० १७
कजल चौक



श्री नरेन्द्र कुमार

वार्ड सं० १८
वाकपुरा



श्री जीशान

वार्ड सं० १९
बेलगावा



श्री यश कुमार

वार्ड सं० २०
परमियापुरा



श्री रैलेन्द्र कुमार

वार्ड सं० २१
हवेली बेलगावा



श्री राहुल सेन

वार्ड सं० २२
प्रादगाव



श्रीमती संजना

वार्ड सं० २३
कन्यागाई



श्री असाफ अहमद

वार्ड सं० २४
जादिया



श्रीमती जयमती

वार्ड सं० २५
पनकपुरा

रिश्त पत्रिका रिपोर्ट, कजली मेला के पक्ष
कानपुर, महोबा 900-99-59511

न्यूज ब्रीफ

हत्या के प्रयास के आरोप में दो गिरफ्तार

धूमधाम से मना भाई-बहन के प्रेम व रूनेह का त्योहार रक्षाबंधन

चित्रकूट । सरधुआ पुलिस ने हत्या का प्रयास करने के दो आरोपियों को गिरफ्तार किया। इस संबंध में सुरज कुमार तिवारी निवासी चकमलाई थाना बरसडी जनापद जौनपुर ने रिपोर्ट दर्ज कराई थी कि बालू डीपिंग व पोकेलैंड मशीन के विवाद में सतीश पासवान और संधीप पासवान पुत्राण सुंदरलाल निवासी पिपरटा थाना सराय अकिल (कौशांबी) ने गुमान उर्फ गप्पू निषाद निवासी ग्राम ऐरई (फतेहपुर) तथा दो अज्ञात लोगों के साथ चार अगस्त की रात लाठी-डंडों व लोहे की राड से हमला कर जान से मारने का प्रयास किया।

युवक ने फांसी लगा कर की आत्महत्या

रामनगर (चित्रकूट) । रैपुरा थाना क्षेत्र के ग्राम पंचायत देवरा के मजरा गडरियापुरवा में रामू (27) पुत्र शिवकुमार प्रजापति ने शुक्रवार देर शाम फांसी लगाकर जान दे दी। वह तीन भाइयों में सबसे छोटा था। ग्राम प्रधान अंबिका प्रसाद सिंह ने पुलिस को घटना की सूचना दी। थानाध्यक्ष विनोद कुमार शुक्ला ने बताया कि आत्महत्या का कारण पता नहीं चला है। मृतक की पत्नी रचना देवी बदहवास हो गई। उसकी तीन महीने की एक बच्ची है। परिवार की आर्थिक स्थिति भी बहुत कमजोर है।

ट्रेन से कटकर युवक की गई जान

चित्रकूट । मारकुंडी थाना क्षेत्र में शनिवार शाम ट्रेन हादसे में युवक की मौत हो गई। मृतक की पहचान अनिल कुमार पुत्र कल्लू निवासी मारकुंडी अमरपुरनरुआ के रूप में हुई। अनिल तीन बहनों में इकलौता भाई था और मजदूरी करके परिवार का भरणपोषण करता था। परिजनों के अनुसार, अनिल शाम को घर से निकला था। लगभग एक घंटे बाद सूचना मिली कि मानिकपुर-सतना के बीच रेलवे ट्रैक पर उसकी ट्रेन से कटकर मौत हो गई है। पुलिस ने शव को पोस्टमॉर्टम के लिए भेज दिया। मारकुंडी थाना प्रभारी श्याम पटेल ने बताया कि प्रारंभिक जांच में यह मामला आत्महत्या का प्रतीत हो रहा है। घटना के सही कारणों की पुष्टि हो सकेगी। अनिल की बहनें इकलौते भाई के अचानक चले जाने से बेहाल हो गईं।

महिला ने की खुदकुशी

चित्रकूट । भरतकुप थाना क्षेत्र के रंसन गांव में शनिवार सुबह 25 वर्षीय विवाहिता अनूपा ने घर में फांसी लगाकर आत्महत्या कर ली। घटना सुबह लगभग 10 बजे की है। मृतका घर में केवल उसकी पत्नी और बच्चे थे। इसी दौरान अनूपा ने घर के अंदर फांसी लगा ली। पुलिस ने शव को पोस्टमॉर्टम के लिए भेजा। थाना पुलिस ने बताया कि आत्महत्या की वजह पता नहीं चल सकी।

अनियंत्रित होकर नाले में गिरी एंबुलेंस, दो लोग चोटहिल

संवाददाता पहाड़ी चित्रकूट

अमृत विचार । गर्भवती महिला को घर से लेने जा रही एक तेज रफ्तार एंबुलेंस अनियंत्रित होकर सेमराडी नाले में जा गिरी। भगवान का शुक्र रहा कि हादसे में चालक एवं मेडिकल टेक्नीशियन को मामूली चोटें आईं। घटना शुक्रवार की रात लगभग 11 बजे की है। कार चालक आलोक सिंह ने बताया कि ग्राम पंचायत भानपुर मजरा सिधौली निवासी राम सिंह ने फोन से एंबुलेंस काल करके बताया कि उसकी पत्नी

कार्यालय संवाददाता चित्रकूट

अमृत विचार। जिले में भाई-बहन का पवित्र त्योहार रक्षाबंधन हर्षोल्लास से मनाया गया। मुख्यालय सहित कस्बों और गांवों में त्योहार की जबरदस्त धूम दिखाई दी।

सुबह से भाई-बहनों में त्योहार को लेकर भारी उत्साह दिखाई दिया। छोटे बच्चे नए कपड़े पहनकर प्रसन्नचित नजर आए। बहनों ने भाइयों की कलाई पर राखी बांधी। भाइयों ने बहनों को उपहार दिए और आजीवन रक्षा का संकल्प लिया। राजापुर संवाददाता के अनुसार, राजापुर व ग्रामीण क्षेत्रों में हर्षोल्लास और पारंपरिक रीति-रिवाजों के साथ मनाया गया। छोटे-छोटे हाथों से सजी हुई राखी बांधते और मिठाई खिलाते बच्चों ने



भाई की कलाई पर राखी बांधती बहन।

अमृत विचार

घर-आंगन में खुशियों का माहौल बना दिया। इस अवसर पर बाजारों में रौनक रही। रंग-बिरंगी राखियां,

सजावटी थालियां और मिठाइयों की दुकानों पर भीड़ उमड़ी। मिठाई की दुकानों पर लड्डू, पेड़ा, बर्फी और

कजलिया विसर्जन को गए पांच लोग डूबे, एक की मौत, दो लापता

दो लोगों को ग्रामीणों और गोताखोरों ने बचाया, लापता लोगों की तलाश जारी

संवाददाता, राजापुर/पहाड़ी चित्रकूट

अमृत विचार। राजापुर में जहां बहनों के साथ कजलिया विसर्जन को गए युवक की वाल्मीकि नदी में डूबकर मौत हो गई तो एक किशोर लापता हो गया। वहीं पहाड़ी में कजलिया विसर्जन कर रहा एक किशोर मंदाकिनी नदी में बह गया। पुलिस गोताखोरों की मदद से उसका भी पता लगाने में जुटी थी। दो लोगों को बचा लिया गया।

शिवनंदन यादव ने बताया कि शनिवार सुबह उसका पुत्र उमेश (25) परिवार के अन्य लड़कों बबुली (13), कमल (18) और छोटे भाई पूर्व प्रधान सत्यनारायण यादव के पुत्र विपिन (12) व बहनों के साथ कजलिया विसर्जन के लिए वाल्मीकि नदी गया था। इस दौरान विपिन का पैर फिसल गया और उसे बचाने के लिए उमेश नदी में कूद गया। बबुली, कमल भी नदी में कूद गए और बहाव तेज होने से सभी डूबने लगे। सूचना पर उप जिलाधिकारी रामऋषि रमन, थानाध्यक्ष पंकज तिवारी, गनीवा चौकी इंचार्ज यदुवीर सिंह, लेखपाल चंद्रिका प्रसाद पांडेय तथा फायर सर्विस के प्रभारी श्यामसुंदर त्रिपाठी मौके पर पहुंचे। लोगों की मदद से कमल और विपिन को सुरक्षित निकाल लिया गया। अचैत उमेश को सामुदायिक स्वास्थ्य केंद्र ले जाया



मौके पर परिजनों को ढाढस बंधाने पहुंचे एसडीएम रामऋषि रमन।

अमृत विचार



उमेश यादव।



योगेश शुक्ला।

गया, जहां प्रभारी चिकित्साधिकारी डॉ. दिनेश सिंह ने उसे मृत घोषित कर दिया। इससे परिजनों में कोहराम मच गया। शिवनंदन ने बताया कि पत्नी चंदावती की लगभग 17 वर्ष पहले दीवार ढह जाने से दबकर मौत हो गई थी। उधर, बबुली की तलाश गोताखोरों द्वारा नदी में जाल डालकर की जा रही है। उप जिलाधिकारी ने बताया कि पोस्टमार्टम रिपोर्ट के बाद मृतक

इकलौते भाई के डूबने से बहनें हुई बेहाल

पहाड़ी (चित्रकूट) । रमयापुर निवासी लवलेश शुक्ला का अठारह वर्षीय पुत्र योगेश अपनी बहनों के साथ गांव के बाहर मंदाकिनी नदी में कजलिया प्रवाहित करने गया था। बताया जाता है कि इस दौरान योगेश गहरे पानी में चला गया और डूबने लगा। बहनें भागकर घर गईं और घरवालों को बताया। परिजनों के साथ थानाध्यक्ष अनुपमा तिवारी मौके पर पहुंचीं। गोताखोरों की मदद से योगेश का पता कराया गया पर सफलता नहीं मिल पाई। एसओ ने बताया कि सीतापुर के गोताखोरों तथा एनडीआरएफ की टीम बुलाकर तलाश कराई जा रही है। योगेश बहनों रज्जू देवी, रन्तू देवी का इकलौता भाई था। सदर विधायक अनिल प्रधान कहेटामाफ़ी पुल के पास पहुंचे और परिजनों को ढाढस बंधाया। अधिकारियों से जानकारी की।

के परिवार को शासनादेश के तहत आर्थिक सहायता राशि दी जाएगी।
डीएम ने की सतर्कता की अपील: जिलाधिकारी शिवशरणप्पा जीएन ने लोगों से अपील की है कि बरसात के मौसम एवं बाढ़/जलभराव को दृष्टिगत रखते हुए सतर्क एवं सावधान रहें। नदियों, नालों, तालाबों, बांधों एवं जलभराव वाले स्थानों में किसी भी परिस्थिति में न नहाएं और बच्चों को भी इनके

चॉकलेट की माँग सबसे ज्यादा रही। पहाड़ी, मानिकपुर, सीतापुर, मऊ, बरगढ़ के संवाददाताओं के अनुसार वहां भी त्यौहार धूमधाम से मनाया गया।

रामनगर संवाददाता के अनुसार, आचार्य श्रीकांत गंगापारी ने बताया कि आज की ही तिथि पर भगवान श्रीनारायण ने हयग्रीव अवतार लेकर चुराए हुए वेद श्रीब्रह्माजी को पुनः प्रदान किए थे। इसलिए आज यज्ञोपवीत धारियों में श्रावणी विधि में नूतन यज्ञोपवीत धारण, ऋषि पूजन-तर्पण, वेदाध्ययन, गायत्रीजप, हवन आदि कार्य करके उन परब्रह्म भगवान की उपासना की जाती है। साथ ही जाने अनजाने में किए गए अपने पापों का विमोचन भी किया जाता है। गुंता नदी के तट में वैदिक परंपरा से श्रावणी उपकर्म मनाया गया।



छात्राओं के साथ जिलाधिकारी शिवशरणप्पा जीएन।

अमृत विचार



आदिवासी बस्ती में राखी बंधवाते एसपी अरुण कुमार सिंह।



बीते दिनों पुलिया में धंस गया था ट्रक।



खड़े होकर पुलिया ठीक कराते नगर पंचायत अध्यक्ष अमित द्विवेदी।

अमृत विचार

पंचायत अध्यक्ष ने बनवाई पुलिया

संवाददाता, मऊ चित्रकूट

अमृत विचार। कस्बा और आसपास में आवागमन की सुविधाओं का बुरा हाल है। शुक्रवार को बाबूलाल चौराहे के पास जर्जर पुलिया में एक ट्रक के धंस जाने से लोगों को तमाम दिक्कतें हुईं। आखिर नगर पंचायत चेयरमैन अमित द्विवेदी ने शनिवार को जेसीबी लगाकर पुलिया सही कराई और आवागमन सुचारु कराया।

यमुना रोड महिला पुल को कस्बे से जोड़ती है। इस रोड पर लोगों को दुश्चराियों का सामना करना पड़ रहा है। ठेकेदार ने गिट्टी आदि डलवाई लेकिन आधी अधूरी सड़क छोड़ दी। बीते दिन बाबूलाल चौराहे के पास एक पुलिया के धंस जाने से आवागमन पूरी तरह से बाधित हो गया। शनिवार की रात पुलिया पर गिट्टी डाली गई तो यह जाम हो गई और नाले का पानी सड़क पर भरने लग गया। इससे लोगों को पहले से ज्यादा दिक्कतों का सामना होने लगा। जानकारी के मुताबिक, मऊ महिला अप्रोच

● बाबूलाल चौराहे के पास का है मामला

● पुलिया के टूटने व खराब होने से लोगों को हो रही थी परेशानी

फोन उठाने की जहमत नहीं करते अफसर

पिंडब्यूडी के अधिकारी किसी भी मुद्दे पर जवाब देने के लिए फोन उठाना तक मुनासिब नहीं समझते। जब पिंडब्यूडी के एक्सईएन अखिलेश कुमार, सहायक अभियंता नीरज सक्सेना, सहायक अभियंता सर्वेश गुप्ता एवं सहायक अभियंता राजधर विश्वकर्मा को फोन किया गया तो किसी ने काल रिसीव नहीं की। आश्चर्य तो यह कि एक अधिकारी ने अपनी जवाबदेही को किनारे रखते हुए बीते दिनों यह कह दिया था कि आप लोग समस्याओं को उठाकर सरकार की छवि बूमिल करते हैं।

रोड से संबंधितक यमुना रोड के लिए काफी पहले साढ़े छः करोड़ से अधिक रुपये स्वीकृत हो चुके हैं। आखिरकार लोगों की समस्या पर नगर पंचायत चेयरमैन अमित द्विवेदी का ध्यान गया और उन्होंने मौके पर खड़े रहकर पुलिया को सही कराया। अमित ने बताया कि मौजूदा स्थिति से लोगों को काफी दिक्कतों का सामना करना पड़ता है। जो काम ठेकेदार और विभाग को करना चाहिए, वह नगर पंचायत व जनता को करना पड़ रहा है।

पिंडब्यूडी की कांसेप्ट्री पर आक्रोश: बीते महीनों से कार्यदायी

संस्था पिंडब्यूडी के निर्माण कार्य सवालों के घेरे में हैं।

स्थानीय निवासी अभिनव द्विवेदी बताते हैं कि पुलिया धंसने के तीन दिन बाद भी विभाग ने ध्यान नहीं दिया। नवल किशोर ने आरोप लगाया कि अधिकारियों और ठेकेदार को जनता से कोई मतलब नहीं है। रोहित द्विवेदी, अंकित त्योंथा, राजा आदि बताते हैं कि बाबूलाल चौराहे के पास पुलिया के धंसने की घटना महाकुंभ की याद दिला रही है, जब आयेदिन ट्रक आदि के धंस जाने से आवागमन अवरुद्ध हो जाता था।

एक महीने में पूरा करे आंगनबाड़ी केंद्रों का निर्माण

चित्रकूट । जिला पोषण समिति की बैठक में सीडीओ ने निर्माणाधीन आंगनबाड़ी केंद्रों का निर्माण एक माह में पूरा करने को कहा। सीडीओ ने ग्रामीण अभियंत्रण विभाग, खंड विकास अधिकारियों, बाल विकास परियोजना अधिकारियों को निर्देश दिए कि आपसी समन्वय से केंद्रों का निर्माण पूरा करे हैंडओवर कराएं। जिला कार्यक्रम अधिकारी पीडी विश्वकर्मा को निर्देशित किया कि जागरूकता कार्यक्रम समय-समय पर कराएं। आंगनबाड़ी केंद्रों, जहां सभ/मैम बच्चों का चिह्नकन शून्य है, विशेष ध्यान देने, पंजीकृत लाभार्थियों को पोषाहार का वितरण शत प्रतिशत करने, बच्चों को आंगनबाड़ी केंद्रों पर गर्म पका भोजन नियमित रूप से उपलब्ध कराने, एनआरसी में कुपोषित बच्चों को नियमित रूप से भर्ती कराने, प्रधानमंत्री मातृ वंदना योजना में पात्रों को लाभान्वित कराने और ब्लॉक स्तर पर योजना का प्रचार प्रसार कराने के निर्देश दिए।

ROHILKHAND MEDICAL COLLEGE & HOSPITAL, BAREILLY

STAFF REQUIRED

Accountant (for Audit)
Qualification :- M.Com, B.com with good knowledge of MS Excel & Tally, Exp. 1 Year

Assistant Librarian
Qualification :- M.Lib. & B.Lib.

Sr. OT Technician
Qualification:- BOT/DOT, Exp. 3 years (ortho)

Sr. Nursing Staff
Qualification:- B.Sc. Nursing/GNM, Exp. 6 years

Computer Operators
Qualification: Graduation with good Computer Knowledge & good Typing Speed (Hindi & English) (Exp. Min. one year)

Salesman (For Medical Stores)
Qualification: Min. D.Pharma (Exp. Min. One year)

PRO
Qualification: Graduation

Salary No Bar for Deserving Candidates

How to apply : Mail your CV at hrrmch@gmail.com or hard copy to the address given below.

HR OFFICE, RMCH Hospital Building, Pilibhit Bypass Road, Bareilly

Contact : 9548624286

उठाई मांग

मुख्यमंत्री योगी आदित्यनाथ के आगमन पर संत मोरारी बापू ने उठाया था मुद्दा

फिर उठी तुलसीतीर्थ में रेलवे स्टेशन बनाने की मांग

संवाददाता, राजापुर चित्रकूट

अमृत विचार। एक बार फिर तुलसीतीर्थ को रेलवे लाइन से जोड़े जाने की मांग उठी है। बीते दिनों राजापुर आए सीएम योगी के सामने संत मोरारी बापू और अन्य समाजसेवियों ने इस मुद्दे को उठाया था।

तब मोरारी बापू ने आशा जताई थी कि विश्व को ज्ञान देने वाले ग्रंथ श्रीरामचरितमानस देने वाले संत शिरोमणि गोस्वामी तुलसीदास के नाम पर जाने वाले राजापुर में रेलवे स्टेशन बनने से महाकवि के संपूर्ण साहित्यिक जीवन पर

किसी सरकार ने नहीं की कोशिश : शिवपूजन

उद्योग व्यापार मंडल के जिला संयोजक शिवपूजन गुप्ता ने कहा कि किसी भी सरकार ने राजापुर को राष्ट्रीय धरोहर घोषित करने की चेष्टा नहीं की। रेलवे विस्तार से विदेशी पर्यटक भी राजापुर आये।



आधारित शोध का कार्य प्रगति पर आ सकता है। समाजसेवी बताते

किसानों को भी मिलेगा लाभ : सतीश चंद्र

व्यापारी नेता सतीश चंद्र मिश्रा ने कहा कि रेल सुविधा मिलने से क्षेत्रीय व्यापारी एवं किसान अपना माल दूरदराज की बाजार में बेच सकेंगे। इससे बाहर से सामान लाने की भी सहूलियत मिलेगी।



हैं कि राजापुर और आगरा को साथ-साथ 14 अगस्त 1860 को

अगले बजट में है उम्मीद : राधेश्याम

समाजसेवी राधेश्याम खोनी ने कहा कि अगले वित्तीय बजट में सरकार के प्रतिनिधियों ने इस कार्य का शुभारंभ करवाने की बात कही है। अगर ऐसा हुआ तो लोग इस उपलब्धि को पाकर आजीवन कृतज्ञता प्रकट करते रहेंगे।



नगर पंचायत का दर्जा दिया गया था। आज आगरा विश्व मानचित्र में

अंतर्राष्ट्रीय पर्यटक स्थल के रूप में चिह्नित है पर राजापुर को वह स्थान अभी तक नहीं मिला। लोगों ने कहा कि अयोध्या, प्रयागराज व भरवारी से राजापुर होकर चित्रकूट वाया सतना पन्ना रेल मार्ग खजुराहो से जोड़ा जा सकता है। इससे काफी हदतक बेरोजगारी की समस्या से भी लोगों को राहत मिलेगी। समाजसेवी सुंदरलाल अग्रहरि ने बताया कि राजापुर से भरवारी रेलवे स्टेशन की दूरी मात्र 40 किलोमीटर तथा राजापुर से चित्रकूट रेलवे स्टेशन की दूरी 34 किलोमीटर है। सिर्फ 74 किलोमीटर रेलवे लाइन बिछानी है।





ध्यायतो विषयान्पुंसः
सङ्गस्तेषूपजायते ।
सङ्गात्सञ्जायते कामः
कामात्क्रोधोऽभिजायते ॥

गीता में श्री कृष्ण जी कहते हैं, विषय-वस्तुओं के बारे में सोचते रहने से मनुष्य को उनसे आसक्ति हो जाती है । इससे उन्हें कामना पैदा होती है और कामनाओं में विघ्न आने से क्रोध की उत्पत्ति होती है । कोशिश करें कि विषयाशक्ति से दूर रहते हुए कर्म में लीन रहा जाए ।

गिरते रुपये के बीच निर्यातकों के लिए एक उम्मीद

साल 2025 की वैश्विक अर्थव्यवस्था एक बार फिर अनिश्चितता के भंवर में है। अमेरिका और चीन के बीच जारी टैरिफ युद्ध ने विश्व व्यापार को अस्थिर कर दिया है। अमेरिका ने हाल ही में चीन, भारत, वियतनाम और मैक्सिको जैसे देशों पर इलेक्ट्रॉनिक्स, फार्मास्यूटिकल्स और स्टील उत्पादों पर आयात शुल्क बढ़ा दिए हैं। चीन ने भी जवाबी कार्रवाई करते हुए अमेरिकी कृषि उत्पादों पर शुल्क बढ़ा दिए हैं। इस टकराव के कारण वैश्विक निवेशक डरे हुए हैं और उन्होंने डॉलर को एक सुरक्षित निवेश विकल्प मानते हुए इसमें भारी निवेश करना शुरू कर दिया है। इस निवेश की प्रवृत्ति ने डॉलर को मजबूत किया है और उभरती अर्थव्यवस्थाओं की मुद्राओं- जैसे भारतीय रुपया, ब्राजीलियन रियल और थाई बात को कमजोर कर दिया है।

अंतर्राष्ट्रीय मुद्रा कोष की रिपोर्ट के अनुसार, भारत की मुद्रा 2025 की दूसरी तिमाही में एशिया की सबसे अधिक गिरावट वाली मुद्राओं में शामिल रही है। यह गिरावट भारतीय रिजर्व बैंक के लिए चिंता का विषय बन चुकी है। मुख्य कारण यह है कि भारत अपने कुल आयात का लगभग 23% केवल कच्चे तेल पर खर्च करता है। जून 2025 में ब्रेंट क्रूड की कीमत \$88 प्रति बैरल तक पहुंच गई थी, जिसका मतलब रुपये में 7500 प्रति बैरल से अधिक की लागत है। कमजोर रुपया इस आयात को और महंगा बना रहा है, जिससे सीपीआई आधारित मुद्रास्फीति जुलाई 2025 में बढ़कर 5.8% पर पहुंच गई, जो आरबीआई के 4% के लक्ष्य से काफी अधिक है। इसके अतिरिक्त, कमजोर रुपया भारत के चालू खाता घाटे को भी बढ़ा रहा है। अभी चालू खाता जीडीपी का 2.1% है, लेकिन यदि तेल और सोने

ट्रंप के टैरिफ ने विश्व व्यापार में अनिश्चितता का माहौल बनाया है। चीन भी टैरिफ विवाद में कूद पड़ा है। इसकी वजह से विश्व व्यापार युद्ध में तब्दील होता जा रहा है। नतीजे में वैश्विक निवेशक डरे हुए हैं। उन्होंने डॉलर को सुरक्षित निवेश विकल्प मानते हुए, इसमें भारी निवेश करना शुरू कर दिया है। इस निवेश की प्रवृत्ति ने डॉलर को मजबूत किया है और उभरती अर्थव्यवस्थाओं की मुद्राओं- जैसे भारतीय रुपया, ब्राजीलियन रियल और थाई बात को कमजोर कर दिया है।

का आयात ऐसे ही बढ़ता रहा तो वित्त वर्ष 2025-26 में यह 3% तक जा सकता है। इसका असर देश की विदेशी मुद्रा स्थिति और बजट संतुलन पर भी पड़ सकता है। वहीं, विदेशी निवेशकों में भी अस्थिरता देखी जा रही है। जुलाई 2025 में एफपीआई (विदेशी पोर्टफोलियो निवेश) ने 12,300 करोड़ की निकासी की है, जिससे संसेक्स में 800 अंकों की गिरावट देखी गई। विदेशी मुद्रा में लिए गए कर्ज की लागत भी बढ़ गई है। भारतीय कॉर्पोरेट्स पर इस समय \$115 बिलियन का विदेशी मुद्रा आधारित कर्ज है और रुपये की गिरावट के चलते इन कंपनियों पर 10-12% तक अतिरिक्त भुगतान दबाव बनने की संभावना है।

हालांकि, हर चुनौती के साथ एक अवसर भी छिपा होता है। रुपये की गिरावट भारतीय निर्यातकों के लिए एक सुनहरा अवसर बनकर सामने आई है। जब डॉलर मजबूत होता है और रुपया कमजोर, तब एक डॉलर के बदले निर्यातक को अधिक रुपये मिलते हैं। उदाहरण के तौर पर, जनवरी 2024 में जब डॉलर 82.10 का था, तब एक डॉलर पर उतनी ही राशि मिलती थी, लेकिन अब

वही डॉलर 85.34 का हो गया है—इसका मतलब है 3.24 प्रति डॉलर का अतिरिक्त लाभ। यह सीधा फायदा आईटी कंपनियों, टेक्सटाइल निर्यातकों, फार्मा सेक्टर और जेम्स एंड ज्वेलरी उद्योग को हो रहा है। आईटी कंपनियों की बात करें तो इन्फोसिस, टीसीएस और विप्रो जैसी कंपनियों की 90% आय डॉलर में होती है। इन्फोसिस ने वित्तीय वर्ष 2025 की पहली तिमाही में 8.3% की आय वृद्धि दर्ज की है, जिसमें रुपये के गिरने का बड़ा योगदान है। इसी तरह भारत के जेम्स एंड ज्वेलरी सेक्टर ने जुलाई 2025 में 12% की निर्यात वृद्धि दर्ज की है। टेक्सटाइल और रेडीमेड गारमेंट्स सेक्टर में 6.2%, जबकि फार्मास्यूटिकल्स में 9% की वृद्धि दर्ज हुई है। खासकर अफ्रीका और लैटिन अमेरिका के बाजारों में। इन लाभों के बावजूद, भारतीय रिजर्व बैंक के लिए चुनौती है कि वह रुपये की अत्यधिक गिरावट को रोकने के लिए बाजार में हस्तक्षेप करे, लेकिन इतने स्तर पर कि निर्यातकों को प्रतिस्पर्धात्मक बूढ़त मिलती रहे। जुलाई 2025 तक भारतीय रिजर्व बैंक ने बाजार में \$18 बिलियन की डॉलर बिक्री की है, ताकि रुपये को और गिरने



से रोका जा सके। इससे भारत का विदेशी मुद्रा भंडार घटकर \$590 बिलियन रह गया है, जो मार्च 2024 में \$610 बिलियन था।

सरकार को भी चाहिए कि वह इस अवसर का फायदा उठाने के लिए निर्यात प्रोत्साहन नीतियों को सशक्त बनाए। एमएसएमई को निर्यात प्रक्रिया सरल करके, लॉजिस्टिक्स में सब्सिडी देकर और 'मेक इन इंडिया' जैसी योजनाओं के माध्यम से वैश्विक बाजारों तक पहुंच प्रदान की जाए। पीएलआई स्कीम (प्रोडक्शन लिंकड इंसेंटिव) को अधिक निर्यात-केंद्रित बनाकर भारत एक बड़ा निर्यातक बन सकता है।

गिरता रुपया भारत के लिए दोहरी चुनौती लेकर आया है। एक तरफ यह महंगाई और विदेशी कर्ज की लागत बढ़ाकर केंद्रीय बैंक के सामने मुश्किलें खड़ी कर रहा है, वहीं दूसरी ओर यह निर्यातकों के लिए एक लाभदायक अवसर बन रहा है। आवश्यकता इस बात की है कि भारतीय रिजर्व बैंक और सरकार मिलकर एक संतुलित नीति बनाएं, जिसमें न तो रुपया अत्यधिक गिरे और न ही निर्यात की संभावनाएं कम हों। यही रणनीति भारत को वैश्विक टैरिफ युद्ध की चुनौतियों से बाहर निकालकर आर्थिक रूप से और अधिक मजबूत बना सकती है।

अति महत्वाकांक्षा के दुष्परिणाम

आज के आधुनिक प्रतिस्पर्धात्मक जीवन में, अति महत्वाकांक्षा, केवल अपने निजी स्वार्थ, ज्यादा से ज्यादा और जल्दी से जल्दी सब कुछ भोग लेने की संस्कृति से उपजा अधकचरा ज्ञान अधिसंख्य व्यक्तियों के धैर्य को समाप्त कर चुका है। सब कुछ जान लेने के दंभ, व्यक्तिगत स्वार्थ और अति महत्वाकांक्षा के मानसिक प्रदूषण ने मानव जीवन को और अधिक जटिल बना दिया है। ऐसे में प्रत्येक व्यक्ति इस वातावरण से उत्पन्न समस्याओं से जबरदस्त मानसिक दबाव में है। इस कारण से आज मानव का जीवन बहुत ही कठिन और अस्थिर हो गया है। प्रत्येक व्यक्ति आज इन मानव जनित समस्याओं के कारण जो कि कई बार उसके स्वयं अथवा किसी नजदीकी कारणों से निर्मित होती हैं, व्यक्ति को अंततः

अत्यंत मानसिक तनाव के साथ-साथ गहरे अवसाद में ले जाने का कारण बनती हैं। वर्तमान समय में ये समस्याएं एक त्रासदी का रूप लेती जा रही हैं। आए दिन समाचार पत्रों और न्यूज चैनलों में हत्या, आत्महत्या, हिंसा, घरेलू हिंसा विभिन्न प्रकार के अपराध, आपसी वैमनस्यता, नैतिक पतन, रिश्तों का खून, जाति, धर्म और संभ्रदाय के झगड़े इत्यादि हेरों समस्याएं हमारे समाज को अत्यधिक विकृत करती जा रही हैं। इसकी रोक-थाम के लिए अभी हमारा समाज तैयार नहीं है। वैश्विक दूरी कम होने और नई आधुनिक तकनीकी से उत्पन्न विलासिता की सामग्री बाजार में उपलब्ध होने से उसे पाने के लिए हर कोई लालायित रहता है। कई बार उसे पाने की चाह में अपनी क्षमता से आगे जाकर इसके मकड़जाल में फंस जाता है।

आज की आधुनिक बाजार संस्कृति इस प्रवृत्ति को और बढ़ावा देने का कार्य करती है। सरकारें भी अपनी इकनॉमी को बढ़ाने के लिए इसके दुष्परिणामों को अनदेखा कर देती हैं। इस बाजार संस्कृति से

सामाजिक ताना-बाना भी बुरी तरह प्रभावित हुआ है। पूरा समाज एक भेड़ चाल के माफिक बढ़ा चला जा रहा है। सभी को आगे बढ़ने, अपने ऊंचे स्वार्थों को हकीकत में बदलने की जल्दी है। उसके फलस्वरूप अपनी इच्छा और चाहतों को न पूरा कर पाने अथवा आने वाली चुनौतियों से न निपट पाने पर वे बुरी तरह टूट जाते हैं। उन्हें गलत कदम उठाना ही आसान रास्ता नजर आता है। समाज का प्रबुद्ध वर्ग भी इस चक्रव्यूह से प्रभावित है, जिसके कारण इसके समाधान पर कोई गंभीर चर्चा या बहस नहीं होती है। समस्या गंभीर है तो उसके समाधान के प्रयास भी उतने ही गंभीरता से होने चाहिए। प्रत्येक व्यक्ति आज एक भ्रम और अनजाने भय में जी रहा है। मानसिक रूप से अत्यधिक व्यथित है। अति महत्वाकांक्षा और भोगवादी संस्कृति के चलते अपने ऊपर विलासिता के सामान जुटाने और उच्च श्रेणी के जीवन की चाह में अत्यधिक कर्ज और अपराध के दलदल में धंसने से भी लोग परहेज



मोहन सिंह बट्ट
वरिष्ठ पत्रकार

उसके समाधान के प्रयास भी उतने ही गंभीरता से होने चाहिए। प्रत्येक व्यक्ति आज एक भ्रम और अनजाने भय में जी रहा है। मानसिक रूप से अत्यधिक व्यथित है। अति महत्वाकांक्षा और भोगवादी संस्कृति के चलते अपने ऊपर विलासिता के सामान जुटाने और उच्च श्रेणी के जीवन की चाह में अत्यधिक कर्ज और अपराध के दलदल में धंसने से भी लोग परहेज

नहीं करते। आए दिन हमें विभिन्न प्रकार के गंभीर अपराध और हृदय विदारक घटनाओं के समाचार सुनने को मिल जाते हैं, जिससे पूरे समाज में भय और अनिश्चितता का माहौल बन जाता है। ऐसे में स्थिति और अधिक गंभीर हो जाती है। समाज को व्यवस्थित रूप से इस भ्रम और भय से बाहर निकालने के लिए नैतिक प्रयासों की आवश्यकता है।

इस भ्रम को तोड़ने के लिए मानव मात्र की वास्तविक आवश्यकता और व्यवस्था के लिए सभी विषयों को उनके समक्ष प्रस्तुत करना होगा। वर्तमान में यह कार्य प्राचीन साहित्य से लेकर आधुनिक साहित्य के विचारकों की किताबों, महापुरुषों द्वारा लिखे गए ग्रंथों के अध्ययन के साथ-साथ यथार्थ मानवीय मूल्यों और व्यवहारों का विस्तृत रूप में वास्तविक सत्य अध्ययन के द्वारा किए गए विश्लेषण को आम जन मानस के समक्ष उसी सत्य रूप में प्रस्तुत करने तथा उसके पठन-पाठन को बढ़ावा देकर ज्यादा से ज्यादा उसे मानव व्यवहार में लाए जाने से काफी हद तक इन समस्याओं में सुधार की संभावनाएं हैं।

लोकतंत्र पर उभरते कुछ अहम सवाल

कांग्रेस सांसद राहुल गांधी ने दिल्ली में आयोजित एक प्रेस वार्ता में जो दस्तावेज़ और आंकड़े सार्वजनिक किए, वे किसी एक निर्वाचन क्षेत्र की विसंगतियों तक सीमित नहीं थे। वे भारत की चुनावी प्रणाली की कुछ संरचनात्मक कमजोरियों को और संकेत करते हैं। ऐसी कमजोरियों जो लोकतंत्र की वैधता की जड़ों को छूती हैं। यह केवल एक राजनीतिक आरोप नहीं, बल्कि एक महत्वपूर्ण प्रश्न भी है। क्या हमारा मतदाता सत्यापन तंत्र भरोसे के काबिल है या फिर उसमें कुछ खामियां हैं, जिन्हें दूर किया जाना जरूरी है? राहुल गांधी ने अपने आरोपों का केन्द्र कर्नाटक का महादेवपुरा विधानसभा क्षेत्र बनाया। बेंगलुरु का एक तेजी से शहरीकृत इलाका, जिसकी जनसांख्यिकी प्रवासी आबादी, अनियंत्रित रियल एस्टेट विकास और बदलते सामाजिक-आर्थिक ढांचे से बनी है। गांधी का दावा है कि 2024 के लोकसभा चुनाव में भाजपा को 1,00,250 कथित फर्जी वोटों का लाभ मिला, जिसके चलते वह बेंगलुरु सेंट्रल सीट पर विजयी हो सकी। उनके द्वारा प्रस्तुत आंकड़ों में 40,009 संदिग्ध पते, 11,965 फर्जी नाम, एक ही पते पर सैकड़ों मतदाता, और 'हाउस नंबर 0' पर 27 वोटर जैसे विवरण शामिल हैं, जो केवल तकनीकी त्रुटियां नहीं, बल्कि गहरी प्रणालिक चूक की ओर इशारा करते हैं।

महादेवपुरा कोई नया विवाद स्थल नहीं है। 2022 में चिलुमे ग्रुप नामक एक निजी संस्था को बीबीएमपी (बेंगलुरु महानगर पालिका) द्वारा मतदाता डेटा एकत्र करने का ठेका दिया गया था। कांग्रेस का आरोप था कि यह संस्था भाजपा से जुड़ी हुई थी और इसका उद्देश्य मतदाता सूची में पक्षपातपूर्ण छेड़छाड़ करना था। बाद में चुनाव आयोग ने इस पर जांच करवाई। यद्यपि सीधे फर्जी वोटिंग के प्रमाण नहीं मिले, पर यह सामने आया कि चिलुमे ने एक अनधिकृत ऐप (डिजिटल समीक्षा) के जरिए मतदाता डेटा इकट्ठा किया था, जिसे एक विदेशी सर्वर पर संग्रहीत किया गया। यह न केवल निर्वाचन प्रक्रिया की गोपनीयता पर सवाल उठाता है, बल्कि नागरिकों की निजता और डेटा सुरक्षा के लिए भी गंभीर खतरा था।

यह मामला भले ही दो वर्ष पुराना हो, लेकिन इसकी पछाई आज भी चुनावी पारदर्शिता पर मंझरा रही है। वर्तमान में उठे सवाल उसी पुराने ढांचे की कमजोरियों को उजागर कर रहे हैं। इन पर आज विचार करना पहले से कहीं अधिक जरूरी है। महादेवपुरा जैसे क्षेत्रों में, जहां प्रवासी और अस्थिर जनसंख्या का दबाव है, मतदाता सूची को लेकर हमेशा संवेदनशीलता बनी रहती है। विपक्ष का आरोप है कि मतदाता सूचियों में जोड़-घटाव सत्ता पक्ष की

कांग्रेस नेता राहुल गांधी ने वोट चोरी के आरोप लगाते हुए चुनाव आयोग को कटघरे में खड़ा करने की कोशिश की है। इससे पूरे देश में राजनीतिक बहस शुरू हो गई है। उनके आरोपों से कई सवाल पैदा हुए हैं और आने वाले समय में इनके जवाब तलाशा जाना जरूरी होगा।

शह पर होते हैं। मुद्दा यह नहीं है कि कौन चुनाव जीतता है और कौन हारता है। मुद्दा यह है कि क्या चुनाव प्रक्रिया पर लोगों का विश्वास आज भी कायम है। निर्वाचन आयोग ने राहुल गांधी के आरोपों पर अपेक्षित सरकारी शैली में प्रतिक्रिया दी है। 'लिखित शिकायत दें' और 'सार्वजनिक मंचों पर संस्थाओं की गरिमा का ध्यान रखें', लेकिन जब इतने ठोस आंकड़े और विश्लेषण सामने आए हैं, तब आयोग की भूमिका केवल प्रक्रियागत औपचारिकता निभाने तक सीमित नहीं रह सकती।

यदि राहुल गांधी के आरोप निराधार हैं, तो आयोग को तथ्यों के साथ सार्वजनिक खंडन करना चाहिए। यदि इन आरोपों में दम है, तो एक स्वतंत्र और पारदर्शी जांच अनिवार्य है। भाजपा द्वारा इन आरोपों को 'राजनीतिक हताशा' कहकर नकारना या कांग्रेस द्वारा निर्वाचन आयोग पर पक्षपात का आरोप, ये सब बातें तब तक केवल बयानबाजी ही रहेंगी जब तक तथ्य सामने नहीं आते।

मतदाता सूची मात्र एक प्रशासनिक दस्तावेज नहीं है, बल्कि वही दस्तावेज़ है, जिससे चुनाव की वैधता तय होती है। यदि इसमें बार-बार अनियमितताओं के आरोप सामने आते रहे और उन्हें गंभीरता से न लिया जाए तो न केवल चुनाव की प्रक्रिया, बल्कि उस पर आधारित सरकार की साख पर भी प्रश्न उठना स्वाभाविक है। लोकतंत्र की मजबूती केवल संस्थागत संरचनाओं पर नहीं, बल्कि उस भरोसे पर टिकी होती है, जो जनता इन संस्थाओं पर करती है। यह भरोसा अचानक नहीं बनता। यह समय के साथ पारदर्शिता, जवाबदेही और निष्पक्षता की ठोस मिसालों से खड़ा होता है। अगर मतदाता सूची जैसे बुनियादी दस्तावेज पर उठे सवालों को बार-बार टाल दिया गया तो यह खतरा वास्तविक है कि लोकतांत्रिक प्रक्रिया में लोगों की भागीदारी धीरे-धीरे औपचारिकता बनकर रह जाएगी।

मनुष्य जीवन आनंद, उल्लास एवं उमंग के परिणाम धूल आदि न जा सके।

स्वरूप प्राप्त हुआ है, इसलिए जितना अधिक आनंद, उल्लास, उमंग जीवन में एकत्र किया जा सके, करना चाहिए। ऐसा करने वाला व्यक्ति बुद्धिमान एवं विवेकवान माना जाएगा, जबकि क्रोध, ईर्ष्या-द्वेष, घमंड करने वाला व्यक्ति महामूर्ख ही कहा जाएगा। भौतिक वस्तुओं से तुलना की जाए तो होता यही है कि जब कोई भौतिक वस्तु बाजार से खरीद कर लाई जाती है तो उसकी बहुत हिफाजत की जाती है! उदारण के तौर पर मान लीजिए कि एक एंड्रायड फोन ही खरीद कर बाजार से ले आए, तब सबसे



सलिल पंडेय
भिर्जपुर

उसकी मरम्मत करते हैं। इन सारे भौतिक पदार्थों के पास न मन है और न सोचने-समझने की क्षमता, फिर भी ये

मनुष्य जीवन: शरीर आनंदधाम है न कि दुखधाम

बायोफ्यूल बन रहा है हरित भविष्य की नई आशा

पिछले कुछ वर्षों से पूरी दुनिया जलवायु परिवर्तन के दुष्प्रभाव झेल रही है और जलवायु परिवर्तन के कारण सामने आ रही प्राकृतिक आपदाओं की संख्या एवं तीव्रता निरंतर बढ़ रही है। जलवायु परिवर्तन के ही कारण हमारा पारिस्थितिक तंत्र बिगड़ गया है, जिसका असर अब जीवन के लगभग हर क्षेत्र में स्पष्ट देखने को मिल रहा है। जलवायु परिवर्तन का एक बड़ा कारण मनुष्यों द्वारा पारंपरिक जीवाश्म ईंधन का बड़े स्तर पर दोहन किया जाना भी है, जिसका पर्यावरण पर बेहद खतरनाक प्रभाव देखा जा रहा है। यही कारण है कि पारंपरिक जीवाश्म ईंधन के बजाय अपरंपरागत जीवाश्म ईंधन को इस्तेमाल करने की जरूरत महसूस की जा रही है और पारंपरिक जीवाश्म ईंधन के विकल्पों के महत्व के बारे में जागरूकता बढ़ाने के लिए ही प्रति वर्ष 10 अगस्त को 'विश्व जैव ईंधन दिवस' मनाया जाता है। यह दिवस मनाने का उद्देश्य वातावरण में ग्रीनहाउस गैसों के उत्सर्जन को कम करने, ऊर्जा सुरक्षा को बढ़ावा देने तथा ग्रामीण विकास का समर्थन करने में जैव ईंधन के महत्व को पारंपरिक जीवाश्म ईंधन के एक स्थायी विकल्प के रूप में उजागर करना है। जलवायु परिवर्तन में होती वृद्धि के साथ वैश्विक ऊर्जा खपत पैटर्न में बदलाव अब समय की बड़ी मांग है, इसीलिए जैव ईंधन दिवस के माध्यम से दुनिया भर में लोगों को अक्षय ऊर्जा स्रोतों को गैर-नवीकरणीय जीवाश्म ईंधन से बदलने के लिए प्रोत्साहन देने के प्रयास किए जा रहे हैं।

भारत में विश्व जैव ईंधन दिवस पहली बार अगस्त 2015 में पेट्रोलियम और गैस मंत्रालय द्वारा मनाया गया था। देश में जैव ईंधन का विकास स्वच्छ भारत अभियान और आत्मनिर्भर भारत अभियान जैसी योजनाओं के अनुरूप ही है। दुनिया भर में अब जैव ईंधन को हमारा भविष्य बचाने के लिए एक उम्मीद के तौर पर देखा जा रहा है। दुबई में हुए 'कोप-28' में 28वें संयुक्त राष्ट्र जलवायु परिवर्तन सम्मेलन 2050 तक शून्य कार्बन उत्सर्जन का लक्ष्य हासिल करने और जीवाश्म ईंधन से दूर रहने का आह्वान किया गया था और संयुक्त राष्ट्र जलवायु कांग्रेस के इतिहास में ऐसा सुझाव पहली बार दिया गया था। यह अलग बात है कि जीवाश्म ईंधन को चरणबद्ध तरीके से चलन से बाहर करने का इसमें कोई उल्लेख नहीं था। इससे पहले नई दिल्ली में जी-20 शिखर सम्मेलन के अवसर पर नौ सितंबर 2023 को प्रधानमंत्री नरेंद्र मोदी द्वारा 'ग्लोबल बायोफ्यूल एलार्स' (वैश्विक

जैव ईंधन गठबंधन) की शुरुआत भी की गई थी। जैव ईंधन के इस्तेमाल को बढ़ावा देने के लिए भारत की पहल पर बनाए गए इस गठबंधन के प्रमुख उद्देश्यों में प्रौद्योगिकी प्रगति को सुविधाजनक बनाना, टिकाऊ जैव ईंधन के इस्तेमाल को बढ़ावा देना, हितधारकों के व्यापक स्पेक्ट्रम की भागीदारी के जरिए मजबूत मानक सेंटींग, बायोफ्यूल मार्केट को मजबूत करना, वैश्विक बायोफ्यूल कारोबार को सुविधाजनक बनाना, तकनीकी सहायता प्रदान करना इत्यादि शामिल हैं।

जैव ईंधन को ऊर्जा के किसी भी स्रोत, जो जैविक सामग्री हो, जैसे कृषि अपशिष्ट, फसल, पेड़ अथवा घास से निकाला जाता है। जैव ईंधन पर्यावरण के अनुकूल ईंधन हैं, जो कम समय में उत्पादित होते हैं और तरल अथवा गैसीय रूप में संग्रहीत किए जाते हैं। जीवाश्म ईंधन के विपरीत, जैव ईंधन प्रकृति में नवीकरणीय, बायोडिग्रेडेबल और टिकाऊ होते हैं। पारंपरिक जीवाश्म ईंधन की तुलना में जैव ईंधन में सल्फर नहीं होता और कार्बन मोनोऑक्साइड तथा विषाक्त उत्सर्जन भी कम होता है। कार्बन के किसी भी स्रोत से जैव ईंधन का उत्पादन किया जा सकता है। चूंकि जैव ईंधन को बायोमास संसाधनों की मदद से बनाया जाता है, इसीलिए इसे पुनः बनाया जा सकता है। एक ओर जहां जीवाश्म ईंधन के जलने से कार्बन उत्सर्जन होता है, वहीं जैव ईंधन न केवल कार्बन उत्सर्जन को कम करते हुए स्वच्छ वातावरण सुनिश्चित करता है, बल्कि कच्चे तेल पर हमारी निर्भरता को कम करने की कुंजी भी है।

पारंपरिक ईंधन का वैकल्पिक संस्करण जैव ईंधन पर्यावरण को बेहतर बनाता है। जैव ईंधन ऊर्जा का नवीकरणीय और जैव निम्नीकरणीय स्रोत होता है, जो नवीकरणीय संसाधनों से बनता है और जीवाश्म डीजल की तुलना में अपेक्षाकृत कम ज्वलनशील है। यह कृषि अपशिष्ट अथवा पेड़-पौधों और फसलों, वनस्पति, पशु अपशिष्ट, शैवाल, औद्योगिक अपशिष्ट इत्यादि किसी भी प्रकार की जैविक सामग्री से उत्पन्न हो सकता है, जिसमें काफी बेहतर चिकनाई वाले गुण होते हैं। एक ओर जहां कोयले अथवा तेल के जलने से वैश्विक तापमान में वृद्धि होती है और ये ईंधन ग्लोबल वार्मिंग का बहुत बड़ा कारण बनते हैं, वहीं जैव ईंधन मानक डीजल की तुलना में कम हानिकारक कार्बन उत्सर्जन का कारण बनता है और ग्रीन हाउस गैसों के प्रभाव को कम करता है।

स्त्री ही चरित्रहीन क्यों! पुरुष क्यों छूट जाते हैं?

हाल ही में एक धार्मिक प्रवचन के दौरान अनिरुद्धाचार्य जी ने कहा, 'कलियुग में वेश्या को वेश्या नहीं कह सकते'। साथ ही उन्होंने महिलाओं के 'लिव-इन' में रहने पर भी टिप्पणी की। अनिरुद्धाचार्य जी, यही पर नहीं रुके। उन्होंने यहां तक कह डाला कि पहले तो 14 साल की उम्र में लड़कियों की शादी हो जाती थी अब तो 25 साल की उम्र में शादी होती है। इस दौरान वह कई जगह मुंह मार चुकी होती हैं। अनिरुद्धाचार्य जी, का यह बयान अमर्यादित और निंदनीय होने के साथ ही बाल विवाह को भी प्रोत्साहित करता है। यह कोई चूक नहीं है, बल्कि महिलाओं के प्रति वही पुरानी सड़ी-गली सोच है।

इसी तरह गाहे-बगाहे कुछ धर्म गुरु महिलाओं के खिलाफ विवादिता बयान देते रहे हैं, जो महिलाओं के प्रति शायद समाज में नैतिकता के गिरते स्तर और दोहरे मापदंड को दर्शाते हैं।

भारतीय समाज में नैतिकता की परिभाषा अकसर एकतरफा ही रही है। जब चरित्र पर भाषण होता है तो केंद्र में होती है सिर्फ स्त्री। चाहे बात कपड़ों की हो। संबंधों की या संस्कार की। अगर धर्म गुरु नैतिकता की बात करते हैं, तो यह समान रूप से पुरुष और स्त्री दोनों पर लागू होनी चाहिए। किसी कारणवश लड़की

देर से घर लौटे तो सवाल। मुस्कराए तो शक। कपड़े छोटे हों तो चरित्र पर टिप्पणियां होती हैं। वहीं पुरुष देर रात बाहर रहे, रिश्तों में बेवफाई करे या हिंसा करे तो उसे 'पुरुष स्वभाव' कहकर टाल दिया जाता है। मर्द की गलती मर्दानगी और औरत की गलती चरित्रहीनता। ऐसी मानसिकता लैंगिक असमानता को बढ़ावा देती है। इतिहास गवाह है, माता सीता को भी अग्निपरीक्षा देनी पड़ी थी। समय बदला, समाज बदला, लेकिन नारी के चरित्र पर संदेह की परंपरा आज भी जारी है। बस मंच और माइक बदल गए हैं। क्या चरित्र की कसौटी सिर्फ महिलाओं के लिए ही है? यह पितृसत्तात्मक सोच है। आज जब महिलाएं सभी क्षेत्रों में बढ़-चढ़कर हिस्सा ले रही हैं तो ये सोच शायद और असहज हो जाती है, इसलिए उनके चरित्र को निशाना बनाकर उसे नियंत्रित करने की कोशिश की जा रही है।

जब किसी मंच से यह संदेश दिया जाता है कि महिला चरित्रहीन है तो यह सोच समाज में हिंसा, उत्पीड़न और भेदभाव को वैधता देती है। यही कारण है कि अदालतों में भी कभी-कभी पीड़िता से पूछा जाता है कि आप वहां क्यों गई थीं? कुछ धर्म गुरुओं द्वारा गाहे-बगाहे ऐसा बयान दिया जाना कतई क्षम्य नहीं है। यह सोच, बलात्कार के बाद कपड़ों पर सवाल उठाती है। यह सिर्फ बयान नहीं, मानसिक जहर है। धर्म गुरुओं के लाखों करोड़ों अनुयाई होते हैं, जो उनकी बातों को धर्म ग्रंथ की तरह मान लेते हैं। धर्म का काम तोड़ना नहीं जोड़ना है, लेकिन जब धर्म के मंच से महिलाओं के खिलाफ अशोभनीय, असंवेदनशील भाषाओं की झड़ी लगा दी जाए, तो सवाल उठना लाजिमी है कि यह धर्म का वास्तविक स्वरूप है या पुरुष वर्चस्व को बढ़ावा देना है। जब धर्म के मंच से महिलाओं के खिलाफ शब्दों के बाण छोड़े जाते हैं, तो ये सिर्फ एक महिला नहीं, बल्कि पूरे स्त्री समाज की गरिमा पर चोट पहुंचाता है।

क्या चरित्र की कसौटी सिर्फ महिलाओं के लिए ही है? आज जब महिलाएं सभी क्षेत्रों में बढ़-चढ़कर हिस्सा ले रही हैं तो ये सोच शायद और असहज हो जाती है, इसलिए उनके चरित्र को निशाना बनाकर उसे नियंत्रित करने की कोशिश की जा रही है।

यह एक सच्चाई है कि फैशन कभी भी सिर्फ कपड़ों के बारे में नहीं रहा है। इसका सफर एक जीवंत, सांस लेने वाली भाषा जैसा है। एक सांस्कृतिक दर्पण की तरह फैशन यह दिखाता है कि हम खुद को कैसे देखते हैं, और हम कैसा दिखना चाहते हैं। बात कुछ ऐसी भी है कि फैशन के जरिए हम दुनिया में किन बातों या मूल्यों को पेश करना चाहते हैं। प्राचीन राजघरानों के चमक-दमक और पंखों वाले लिबासों से लेकर आज के पथूजन और डिजिटल तक, फैशन की रंग-बिरंगी यात्रा प्रेम, सौंदर्य, आकर्षण, पहचान और अपनेपन की तमाम कहानियों से भरी पड़ी है।

जैसा पहनोगे, वैसा बनोगे और जियोगे

हम कौन हैं और दुनिया में खुद को **क्या** दिखाना चाहते



■ दरअसल, फैशन और जीवन शैली लंबे समय से आपस में जुड़े हुए हैं। जिस तरह के लोग कपड़े पहनते हैं और जीवन शैली के जो विकल्प चुनते हैं, वह उनके व्यक्तित्व के बारे में बहुत कुछ कहता है, जो उनके मूल्यों, आकांक्षाओं और भावनाओं को दर्शाता है। यह केवल बाहरी दिखावे से कहीं अधिक है, यह एक गहरा संबंध है जो यह बताता है कि हम कौन हैं और दुनिया में खुद को कैसा प्रस्तुत करना चाहते हैं। जैसे एक सदी पहले बाजार, रेस्तरां, गैलरी और किसी के घर जाने के लिए अलग-अलग प्रकार के कपड़े होते थे, जो कठोर सामाजिक बाधाओं को दर्शाते थे। लेकिन आज फैशन ने रचनात्मकता और व्यक्तित्व के एक शक्तिशाली माध्यम में खुद को बदल दिया है। यह पारंपरिक विरासत और आधुनिक तकनीक के प्रभावों का सम्मिश्रण बन गया है। अब यह केवल फिट होने के बारे में नहीं है, बल्कि बाहर खड़े होने और बिना एक शब्द बोले अपने आंतरिक चेहरे को व्यक्त करने के बारे में है।

जैकेट बताएंगी
आप थक गए हैं थोड़ा
आराम कर लें

दुनिया भर में जीवन शैली को हेल्थ आधारित बनाने की होड़ लगी है। ऐसे में जल्दी ही अब फैशन भी यह संदेश देता नजर आएगा कि अमुक परिधान पहनिए और हेल्दी रहिए। ऐसी जैकेट्स आने वाली हैं, जो बताएंगी 'अब बहुत हुआ काम थोड़ा आराम कर लो।' ऐसे पहनावे पर जोर रहेगा जो आपकी फिटनेस और माइंड फुलनेस दोनों सुधारेंगे।

फैशन ने बदली लोगों की जीवन शैली: अब पहनावा बन रहा है सोच और पहचान का आईना

हर फैशन कुछ कहता है
हर लुक नया दिखता है

■ फैशन अब सिर्फ खूबसूरत दिखने या स्टाइल का मामला नहीं रहा है। यह आपकी सोच, सेहत, पर्यावरण और रिश्तों तक को प्रभावित कर रहा है। पुरानी कहावत 'जैसा खाओ अन्न, वैसा बने मन' की तरह आप 'जो पहनते हैं, वही बन जाते हैं' यह बात आने वाले समय में हकीकत बन जाएगी। आज के दौर में फैशन सिर्फ विकसित नहीं हो रहा है, इसे नए सिरे से परिभाषित किया जा रहा है। आर्टिफिशियल इंटेलिजेंस (एआई) के साथ निजी अनुभवों को आकार देने, स्थिरता को अपरिहार्य बनाने और समावेशिता को प्रतीकात्मकता से आगे बढ़ाने के साथ, हम जो पहनते हैं वह सब कुछ अब केवल स्टाइल के बारे में नहीं है, बल्कि हर फैशन कुछ कहता है, हर लुक नया दिखता है।



‘वियर योर वैल्यूज’ बना लाइफ स्टाइल की क्रांति

एआई के माध्यम से डिजाइन किए गए आउटफिट्स के जरिए अब किसी भी व्यक्ति की सोच, मूड और मूल्यों को व्यक्त करने का काम शुरू हो चुका है। उदाहरण के लिए, एक व्यक्ति जो पर्यावरण के लिए चिंतित है, वह बायोडिग्रेडेबल और रीसायकल कपड़े ही पहनना पसंद करेगा। यह न केवल स्टाइलिश होगा, बल्कि एक संदेश भी देगा। वैसे भी फैशन अब केवल कपड़े नहीं, जीवन की सोच, सेहत और समाज का प्रतिबिंब बन चुका है। जिस तरह के आप कपड़े चुनते हैं, वही तय करता है कि आप किस तरह जीते हैं। 'वियर योर वैल्यूज' आज के दौर में केवल एक ट्रेंड नहीं, बल्कि लाइफ स्टाइल की क्रांति है।

डिजिटल फैशन के साथ डिजिटल लाइफस्टाइल भी

मेटावर्स वर्चुअल रियल्टी में पहनने के लिए लोग डिजिटल कपड़े खरीदते हैं, जो उनका वर्चुअल अवतार दर्शाते हैं। इससे दुनिया में एक नई तरह की डिजिटल जीवन शैली उभर रही है, जिसमें फैशन लोगों की ऑनलाइन पहचान बनता जा रहा है।



डॉ. क्षमा त्रिपाठी प्रोफेसर डीजीपीजी कॉलेज, कानपुर

मेकअप हुआ पुराना मेकओवर का जमाना

बीते दो दशक में शादी समारोह की साज-सज्जा और पहनावे में जिस तेजी से बदलाव आया है, उसी तरह महिलाओं के मेकअप में भी बदलाव आया है। पहले दुल्हन बनने के लिए युवतियां चमक-धमक भरे मेकअप को तवज्जो देती थीं, लेकिन अब उन्हें न्यूड मेकअप यानि नेचुरल लुक ज्यादा भा रहा है। पहले सुंदरका दिखाने के लिए मेकअप होता था, अब सौंदर्य निखारने के लिए मेकओवर हो रहा है। पहले के मुकाबले युवतियां अब त्वचा की अधिक केयर कर रही हैं, ताकि केवल शादी या समारोह में ही नहीं, हर मौके पर त्वचा सुंदर दिखे। शादी से छह माह पहले ही प्री-वेडिंग फेशियल इसीलिए शुरू कर देती हैं। बीस साल पहले दुल्हन पर कई तरह के प्रयोग किए जाते थे, चेहरे पर अत्यधिक रंगों का इस्तेमाल किया जाता था। जितना भारी लहंगा होता था, मेकअप भी उसी तरह किया जाता था। लेकिन अब भारी लहंगे पर भी नेचुरल मेकअप का जोर है। त्वचा पर विशेष ध्यान दिए जाने के कारण अब पार्लर जाना मेकअप नहीं मेकओवर कहलाता है।



गजरा गायब, अब चलन में आर्टिफिशियल फूल

■ फिल्मी सितारों की शादी में अत्यधिक हल्के मेकअप का इस्तेमाल नजर आने के बाद सॉफ्ट मेकअप का दौर चल पड़ा है। युवतियां मेकअप, कपड़ों और गहनों में हल्केपन को प्राथमिकता देने लगी हैं। पहले मेकअप का अभिन अंग गजरा आज गायब हो चुका है। इसकी जगह आर्टिफिशियल फूल चलन में हैं। ये लगाने में आसान हैं, कम पिनों का इस्तेमाल होता है। पहले मांग टीका चलता था, अब शीशपट्टी चलती है।

स्किन केयर के लिए हर्बल प्रोडक्ट की मांग ज्यादा

स्किन केयर के लिए हर्बल प्रोडक्ट बेहतर रहते हैं, हालांकि मेकअप में हर्बल प्रोडक्ट लंबा नहीं टिकते विशेषज्ञ बताते हैं मेकअप के प्रोडक्ट से अधिक जरूरी है क्रियेटिविटी होना।



फिल्मी सितारों के ट्रेंड बदलने से लोगों की पसंद भी बदल गयी है। महिलाएं मेकअप, ज्वेलरी और कपड़े सब हल्का पसंद कर रही हैं।

-हर्ष, मेकअप आर्टिस्ट



पहले मेकअप में काफी प्रयोग होते थे, अब ग्राहक के ऊपर क्या अच्छा लगेगा, इसका विशेष ध्यान रखा जाता है।


-रिचा, मेकअप आर्टिस्ट



पहले उर्यादों की ज्यादा जानकारी नहीं थी। केवल सुंदर दिखाने की कोशिश होती थी, अब सौंदर्य निखारना प्राथमिकता रहती है।

-नेहा, मेकअप आर्टिस्ट

लेखिका
शब्या सिंह तोमर, बरेली



‘जहां अकल है, वहां अकड़ है’ ‘केबीसी’ - 17 की पंच लाइन

महानायक अमिताभ बच्चन 11 अगस्त से रात 9 बजे, सोनी एंटरटेनमेंट टेलीविजन और सोनी लिव पर 'कौन बनेगा करोड़पति' का 17वां सीजन लेकर आएंगे। इस बार 'केबीसी' शो की टैगलाइन है, 'जहां अकल है वहां अकड़ है'। सीजन-16 की टैग लाइन 'जिंदगी है, हर मोड़ पर सवाल पूछेगी, जवाब तो देना होगा' थी। सीजन 17 के साथ शो के 25 साल पूरे होने के मौके पर अमिताभ ने खास नया तोहफा भी पेश किया है। उन्होंने अपने ब्लॉग में लिखा है कि 'मैं इस नए सफर को लेकर उत्साहित हूं और साथ ही घबराया हुआ भी हूं। काम शुरू... सुबह जल्दी उठना, जल्दी काम शुरू... केबीसी के नए सीजन का पहला दिन... हमेशा की तरह घबराहट और कांपते हुए।

रहस्य, रोमांच और भय की सिहरन से भरी है 'वेपन्स'

हॉलीवुड की मिस्र्री हॉरर फिल्म 'वेपन्स' इसी हफ्ते रिलीज होगी। इसमें एक छोट्टे से कस्बे की कहानी है, जो एक खोफनाक रहस्य से थरा उठता है। 17 बच्चे रात में अचानक नींद से जाग उठते हैं। वे घर छोड़कर भाग जाते हैं, और फिर कभी नजर नहीं आते। उन्हें किसी अदृश्य शक्ति द्वारा अपहृत कर लिया जाता है। सबका शक टीचर जस्टिन गैंडी (जुलिया गार्नर) की तरफ जाता है, क्योंकि सभी बच्चे उनकी ही कक्षा के होते हैं। जब पूरा शहर उस टीचर के खिलाफ हो जाता है, तो वह आर्चर ग्राफ (जोश ब्रोलिन) से हाथ मिला लेती है, जो एक हताश पिता है। इसके बाद फिल्म फिल्म खोफ और रोमांच का जाल बुनती है। फिल्म का लेखन, निर्माण और निर्देशन जैक क्रेगर ने किया है। फिल्म में कैरी क्रिस्टोफर, एल्डेन एहरनेरिच, ऑस्टिन अब्राम्स, बेनडिक्ट वोग ने अभिनय किया है।



बिजनेस ब्रीफ

एनबीसीसी का लाभ बढ़कर 135 करोड़ पर

नई दिल्ली। सार्वजनिक क्षेत्र की एनबीसीसी (इंडिया) लिमिटेड ने बताया कि बेहतर आय से चालू वित्त वर्ष की पहली तिमाही में उसका एकीकृत शुद्ध लाभ 26 प्रतिशत बढ़कर 135.03 करोड़ रुपये हो गया। एक साल पहले इसी अवधि में यह आंकड़ा 107.19 करोड़ रुपये था। कंपनी ने शेयर बाजार को बताया कि वित्त वर्ष 2025–26 की अप्रैल–जून तिमाही में उसकी कुल आय बढ़कर 2,465.48 करोड़ रुपये हो गई, जो पिछले वर्ष की इसी अवधि में 2,196.20 करोड़ रुपये थी। एनबीसीसी लिमिटेड परियोजना प्रबंधन परामर्श (पीएमसी) और रियल एस्टेट व्यवसायों में सक्रिय है।

लॉजिस्टिक्स पार्क को डेवलपर का चयन जल्द

नई दिल्ली। उत्तर प्रदेश सरकार ग्रेटर नोएडा में 174 एकड़ में फैले मल्टीमॉडल लॉजिस्टिक पार्क की स्थापना के लिए जल्द ही डेवलपर का चयन करेगी। ग्रेटर नोएडा औद्योगिक विकास प्राधिकरण ने हाल ही में इस परियोजना के लिए बोलियां आमंत्रित की हैं। इसका मकसद 1,200 करोड़ से अधिक का निवेश आकर्षित करना, 5,000 नौकरियां पैदा करना और माल ढुलाई में तेजी लाना है। अडाणी पोर्ट्स एंड स्पोशल इकोनॉमिक जोन लिमिटेड, सुपर हंडलर्स और एम्पेजार लॉजिस्टिक्स ने अपनी बोलियां सौंप दी हैं। एक उच्चस्तरीय समिति उनके प्रस्तावों पर विचार करेगी और उसके बाद निर्णय लेगी।

प्रेस्टीजन ने 102 एकड़ भूमि का किया अधिग्रहण

नई दिल्ली। रियल एस्टेट कंपनी प्रेस्टीज एस्टेट्स प्रोजेक्ट्स लि. ने आवास परियोजनाओं के निर्माण के लिए चालू वित्त वर्ष की पहली तिमाही में 102 एकड़ जमीन का अधिग्रहण किया है, जिससे कंपनी को से 20,000 करोड़ रुपये से ज्यादा की कमाई होने की संभावना है। बेंगलुरु की कंपनी ने जमीन खदे देने के साथ भू-स्वामियों से साझेदारी भी की है, ताकि अपने आवासीय कारोबार का विस्तार किया जा सके। कंपनी के अनुसार, बेंगलुरु, हैदराबाद, चेन्नई और मुंबई में कुल 102 एकड़ भूमि का अधिग्रहण किया।

निर्यात संवर्धन मिशन जल्द होगा शुरू

2,250 करोड़ के निर्यात को लेकर सहायता उपायों की घोषणा कर सकती है सरकार

नई दिल्ली, एजेंसी

सरकार जल्द ही 2,250 करोड़ रुपये के निर्यात संवर्धन मिशन के तहत सहायता उपायों की घोषणा कर सकती है, ताकि उद्योग को ट्रंप टैरिफ से पैदा हुई वैश्विक व्यापार अनिश्चितताओं से बचाया जा सके। एक अधिकारी ने बताया कि हम यह पता लगाने के लिए निर्यातकों के साथ बात कर रहे हैं कि उन्हें कारोबारी सुगमता जैसे विभिन्न तरीकों से कैसे सबसे अच्छी तरह मदद दी जा सकती है। हम इस बात पर विचार कर रहे हैं कि घरेलू खपत को कैसे बढ़ावा दिया जाए। हम नई आपूर्ति श्रृंखलाओं, नए बाजारों और नए उत्पादों पर विचार कर रहे हैं। इस मिशन में छोटे और मझोले उद्योगों और ई-कॉमर्स हितधारकों के समक्ष इस मिशन योजनाएं, विदेश में गोदाम की सुविधा और उभरते निर्यात अवसरों का लाभ उठाने के लिए वैश्विक ब्रांडिंग पहल जैसे उपाय शामिल हो सकते हैं। सरकार ने एक फरवरी को 2,25,50 करोड़ रुपये के परिव्यय के साथ इस मिशन की घोषणा की थी। विदेश



व्यापार महानिदेशालय (डीजीएफटी) 30 अप्रैल को निर्यात संवर्धन परिषदों के प्रतिनिधियों और अन्य प्रमुख हितधारकों के समक्ष इस मिशन पर एक प्रस्तुति दे चुका है। उद्योग अधिकारियों के अनुसार इस मिशन को दो व्यापक श्रेणियों में विभाजित किया गया है - व्यापार वित्त सहायता प्रदान करना (निर्यात प्रोत्साहन) और अंतर्राष्ट्रीय समग्र बाजार पहुंच को बढ़ावा देना (निर्यात दिशा) पहल।



नई दिल्ली। भारत और ओमान के बीच प्रस्तावित मुक्त व्यापार समझौते पर जल्द ही हस्ताक्षर होने की उम्मीद है। एक अधिकारी ने यह जानकारी दी। अधिकारी के अनुसार, व्यापार समझौते के मसौदे का ओमान में अरबी भाषा में अनुवाद किया जा रहा है, जिसके बाद, दोनों देशों की मंत्रिपरिषद द्वारा समझौते को मंजूरी दी जाएगी। अधिकारी ने कहा, “दोनों देशों ने सैद्धांतिक रूप से समझौते के पूरा होने और उस पर हस्ताक्षर करने की घोषणा एक साथ करने का फैसला किया है।” जब उनसे पूछा गया कि क्या इसमें दो से तीन महीने लगेंगे तो अधिकारी ने कहा, “इससे भी बहुत कम समय लगेगा।” इस समझौते के लिए वार्ता औपचारिक रूप से नवंबर 2023 में शुरू हुई थी।

अंतर्राष्ट्रीय स्तर पर प्रतिस्पर्धी और लॉजिस्टिक लागत में कमी लाने पर भी सरकार का ध्यान

सरकार निर्यात संवर्धन मिशन के तहत डिजिटल व्यापार प्लेटफॉर्म को सशक्त बनाने, उत्पाद गुणवत्ता मानकों को अंतर्राष्ट्रीय स्तर पर प्रतिस्पर्धी बनाने और लॉजिस्टिक लागत में कमी लाने पर भी ध्यान दे सकती है। इसके लिए पोर्ट कनेक्टिविटी में सुधार, कस्टम विलयर्स की प्रक्रिया को और तेज व पारदर्शी बनाना तथा निर्यातकों को वैश्विक व्यापार नियमों और अवसरों पर प्रशिक्षण देना शामिल हो सकता है। साथ ही, नए उत्पादों के अनुसंधान एवं विकास को प्रोत्साहन देकर भारत की प्रतिस्पर्धात्मक बढ़त सुनिश्चित की जाएगी, जिससे निर्यातकों को नए बाजारों में प्रवेश और ब्रांड वैल्यू बढ़ाने में मदद मिलेगी।

कृषि नीति को नैतिक अवधारणा की ओर बढ़ना चाहिए : कृषि सचिव

नई दिल्ली, एजेंसी

केंद्रीय कृषि सचिव देवेश चतुर्वेदी ने शनिवार को देश की कृषि नीति में विशुद्ध उपयोगितावादी की जगह नैतिक सिद्धांतों पर आधारित दृष्टिकोण अपना कर भारत खाद्य सुरक्षा और पर्यावरण स्थिरता के बीच संतुलन बनाना चाहता है। एमएस स्वामीनाथन शताब्दी अंतर्राष्ट्रीय सम्मेलन के समापन सत्र में चतुर्वेदी ने कहा कि भारत की हरित क्रांति उपयोगिता-केंद्रित तरीकों से प्रेरित थी, जिसमें पर्यावरण चिंताओं के स्थान पर उत्पादन को प्राथमिकता

● बोले- खाद्य सुरक्षा और पर्यावरण स्थिरता के बीच संतुलन बनाना चाहता है भारत

दी गई थी। जैसे-जैसे हम हरित क्रांति में आगे बढ़े, हम उपयोगितावादी अवधारणा के साथ आगे बढ़े। अब हमें उपयोगितावादी से नैतिक अवधारणा की ओर जाना होगा। चतुर्वेदी ने यह बात, उन नैतिक ढाँचों का उल्लेख करते हुए कहा जो कार्यों का मूल्यांकन केवल उनके परिणामों के बजाय नैतिक नियमों के आधार पर करते हैं। कृषि सचिव ने मौजूदा कृषि पद्धतियों पर सवाल उठाते हुए पूछा

कि क्या देश उत्पादन लक्ष्यों को प्राप्त करने के लिए अत्यधिक कीटनाशकों, सिंचाई और भूमिगत जल का उपयोग कर रहा है। उन्होंने जोर दिया कि नीतिगत बदलावों से ऐसी सतत उत्पादन पद्धतियां सुनिश्चित होनी चाहिए जो उत्पादकता के स्तर को बनाए रखते हुए पर्यावरण की रक्षा करें। नीतिगत पहलुओं में सुनिश्चित करना होगा कि हम उपयोगितावादी में बदलाव लाएं ताकि उच्च उत्पादन व उत्पादकता के लिए ऐसी पद्धतियां अपनाएं जो न केवल सतत उत्पादन और आजीविका सुनिश्चित करें बल्कि पर्यावरण की भी रक्षा करें।

सेबी ने म्यूचुअल फंड वितरकों के लिए लेनदेन शुल्क किया समाप्त

नई दिल्ली। भारतीय प्रतिभूति एवं विनियम बोर्ड (सेबी) ने म्यूचुअल फंड वितरकों को दिए जाने वाले लेनदेन शुल्क को समाप्त कर दिया है। इसके साथ ही वह प्राधानन भी खत्म हो गया है, जिसके तहत संपत्ति प्रबंधन कंपनियां(एएमसी) एक तय सीमा से ऊपर के निवेश पर यह शुल्क देती थीं। सेबी ने कहा कि यह निर्णय मई 2023 में सार्वजनिक परामर्श और इस वर्ष जून में उद्योग परामर्श के बाद लिया गया। पहले के नियमों के तहत, सेबी ने कहा था कि यदि वितरक किसी निवेशक से न्यूनतम 10,000 रुपये की सदस्यता राशि म्यूचुअल फंड में लाते हैं, तो वे ऐसे लेनदेन शुल्क पाने के पात्र होंगे।



रक्षाबंधन पर हुआ 17 हजार करोड़ का कारोबार: कैट

नई दिल्ली, एजेंसी

रक्षाबंधन पर देश भर में 17 हजार करोड़ का कारोबार हुआ। खास बात यह रही कि बाजार में चीन के सामान नहीं दिख रहे थे। अखिल भारतीय व्यापारी महासंघ (कैट) के राष्ट्रीय अध्यक्ष प्रवीण खंडेलवाल ने बताया कि शनिवार को रक्षाबंधन पर देश भर में 17 हजार करोड़ का कारोबार हुआ। इसमें लगभग चार हजार करोड़ रुपये की मिठाइयां, ड्राई फ्रूट, फल एवं अन्य अनेक प्रकार के उधार का भी व्यापार हुआ। उन्होंने कहा कि यह सारा व्यापार भारतीय वस्तुओं का ही हुआ और चीन के सामान को लेकर ग्राहक उत्साहित नजर नहीं आए वहीं, बाजार में में वह कम ही थे।

● चार हजार करोड़ रुपये की मिठाइयां, ड्राई फ्रूट, फल एवं अन्य अनेक प्रकार के उपहारों की हुई बिक्री

कैट शुरू करेगा अभियान

खंडेलवाल ने बताया कि कैट के नेतृत्व में देश के सभी राज्यों के व्यापारी संगठन रविवार, 10 अगस्त से देश भर में स्वदेशी वस्तुएं ही बेचने एवं खरीदने के लिए भारतीय सामान-हमारा स्वाभिमान राष्ट्रीय अभियान शुरू कर रहे हैं। साथ ही 15 अगस्त तक देश भर में तिरंगा उत्सव भी मनाएंगे, जिसके अंतर्गत दुकानों पर तिरंगे झंडे लगाए जाएंगे और बाजारों में तिरंगा यात्रा निकाली जाएगी।

राष्ट्रीय

पुलिस ने प्रदर्शनकारियों पर किया लाठीचार्ज

आरजी कर मामला : पहली बरसी पर बंगाल सचिवालय नबान्न तक निकाले गए मार्च में हुई झड़प

कोलकाता, एजेंसी



कोलकाता में प्रशिक्षु डॉक्टर से दुष्कर्म-हत्या की बरसी पर निकाले मार्च के दौरान प्रदर्शनकारियों पर लाठी भंजौरी पुलिस।

पुलिस ने बिना उकसावे के मेरे साथ बदसलूकी की, मेरी चूड़ियां तोड़ीं : पीड़िता की मां

कोलकाता। आरजी कर अस्पताल की पीड़िता की मां ने शनिवार को आरोप लगाया कि बंगाल राज्य सचिवालय नबान्न तक मार्च में शामिल होने के लिए जाते समय महिला पुलिसकर्मियों ने उनसे दुर्व्यवहार किया। यह मार्च सरकारी अस्पताल में उनकी बेटी की कथित दुष्कर्म के बाद हत्या के एक साल पूरे होने पर बुलाया गया था। पीड़िता की मां ने दावा किया कि हाथापाई में उनका शख (पारंपरिक शख बूझी) टूट गया और उनके सिर में चोट पहुंची। वे हमें इस तरह क्यों रोके रहे हैं? हम तो बस ‘नबान्न’ पहुंचना चाहते हैं और अपनी बेटी के लिए न्याय मांगना चाहते हैं। रैली में शामिल लोगों ने महिलाओं की सुरक्षा में विफल रहने के लिए मुख्यमंत्री ममता बनर्जी के इस्तीफे की मांग की। मृतक चिकित्सक के पिता ने आरोप लगाया कि शक्तिपूर्ण रैली के लिए अदालत की अनुमति के बावजूद पुलिस ने परिवार को मार्च में शामिल होने के लिए डोरीना क्रॉसिंग तक पहुंचने से रोकने की कोशिश की।

नबान्न पहुंचने के लिए दृढ़ हैं, जहां राज्य सरकार को जवाब देना होगा कि एक साल बाद भी अभया (पीड़िता का प्रतीकात्मक नाम) को न्याय क्यों नहीं मिला। पुलिस प्रदर्शनकारियों को कलकत्ता हाईकोर्ट के आदेश का पालन करने और कानून-व्यवस्था बनाए रखने की अपील कर रही थी, लेकिन प्रदर्शनकारी 10 फुट ऊंचे अवरोधक

पार करने की कोशिश करते दिखे। कुछ प्रदर्शनकारियों को अवरोधकों को तोड़ने और उसे पार करने के लिए भारी औजारों का इस्तेमाल करते भी देखा गया। प्रदर्शनकारियों ने तिरंगे के अलावा महिला चिकित्सक के लिए न्याय और मुख्यमंत्री ममता बनर्जी के इस्तीफे की मांग वाले पोस्टर और बैनर लिये हुए थे।

संस्कृत को लोकप्रिय बनाने के लिए किए अनेक प्रयास : मोदी

नई दिल्ली, एजेंसी

प्रधानमंत्री नरेन्द्र मोदी ने शनिवार को विश्व संस्कृत दिवस पर अपने संदेश में कहा कि उनकी सरकार ने पिछले एक दशक में इस प्राचीन भाषा को लोकप्रिय बनाने के लिए अनेक प्रयास किए हैं। उन्होंने कहा कि संस्कृत ज्ञान और अभिव्यक्ति का एक शाश्वत स्रोत है तथा इसका प्रभाव हर क्षेत्र में देखा जा सकता है।

मोदी ने कहा कि यह इस भाषा को सीखने और इसे लोकप्रिय बनाने के लिए प्रयासरत सभी लोगों के प्रयासों की सराहना करने का अवसर है। यह दिवस प्रतिवर्ष ‘श्रावण पूर्णिमा’ के अवसर पर मनाया जाता है। प्रधानमंत्री ने इस संबंध में अपनी सरकार द्वारा उठाए गए कदमों को सामने रखते हुए केंद्रीय संस्कृत विश्वविद्यालय की स्थापना, संस्कृत शिक्षण केंद्रों की स्थापना, इस भाषा के विद्वानों को

ब्रह्माकुमारी सदस्यों ने मोदी को बांधा रक्षासूत्र

नई दिल्ली। प्रधानमंत्री मोदी ने शनिवार को अपने आवास पर रक्षाबंधन मनाया, जहां स्कूली बच्चों और आध्यात्मिक संगठन ‘ब्रह्माकुमारी’ की सदस्यों ने उनकी कलाई पर रक्षा सूत्र बांधा। यह त्योहार भाई-बहन के पारंपरिक बंधन का उत्सव है। मोदी ने इस उत्सव की वीडियो विलप साझा की, जिसमें युवा छात्राओं के समूह ने अपनी खुशी और भावनाओं को व्यक्त किया है। एक छात्रा ने उन्हें योद्धा और रक्षक कहकर सराहा, तो कुछ ने ‘ऑपरेशन सिंदूर’ का जिक्र किया। एक स्कूली छात्रा ने कहा कि वह मोदी अंकल के लिए मोर वाली राखी लाई है, जबकि एक अन्य ने उनकी तरह प्रधानमंत्री बनने की इच्छा जताई। प्रधानमंत्री ने छात्रा की प्रशंसा की, जिसने एक सरकारी योजनाओं का उल्लेख करते हुए उन्हें एक कविता में शामिल किया था। मोदी ने ‘एक्स’ पर वीडियो विलप पोस्ट करते हुए उन्होंने कहा, आज रक्षाबंधन के एक बेहद खास उत्सव की झलकियां यहां प्रस्तुत हैं।



अनुदान देने और प्राचीन संस्कृत पांडुलिपियों के डिजिटलीकरण के लिए एक मिशन की शुरुआत जैसे विभिन्न उपायों का हवाला दिया। उन्होंने कहा कि इससे अनगिनत विद्यार्थियों और शोधकर्ताओं को

लाभ हुआ है। हिंदू महाकाव्यों समेत कई प्रभावशाली प्राचीन पुस्तकें संस्कृत में लिखी गई हैं। लेकिन संस्कृत अब ऐसी भाषा बनकर रह गई है जो बड़े पैमाने पर धार्मिक कार्यों में ही सीमित हो गई है।

ऑपरेशन सिंदूर भारत की आत्मनिर्भरता का प्रमाण

पुणे, एजेंसी

रक्षा अनुसंधान एवं विकास संगठन (डीआरडीओ) अध्यक्ष समीर कामत ने शनिवार को कहा कि ऑपरेशन सिंदूर आत्मनिर्भरता, रणनीतिक दूरदर्शिता व स्वदेशी प्रौद्योगिकी क्षेत्र में भारत की ताकत को दर्शाता है। कामत ने डिफेंस इंस्टीट्यूट ऑफ एडवांस्ड टेक्नोलॉजी (डीआईएटी) के 14वें दीक्षांत समारोह को संबोधित किया। उन्होंने कहा कि पश्चिमी सीमाओं पर अत्यंत समन्वित एवं बहुआयामी अभियान ने न केवल सैनिकों के साहस को प्रदर्शित किया, बल्कि उस प्रौद्योगिकी को भी रेखांकित किया, जिसने उनका समर्थन किया।

● डीआरडीओ अध्यक्ष ने कहा- भारत में स्वदेशी प्रौद्योगिकी से सीमाओं की रक्षा करने की क्षमता

ऑपरेशन सिंदूर मिशन से कहीं अधिक था और यह आत्मनिर्भरता, रणनीतिक दूरदर्शिता व स्वदेशी प्रौद्योगिकी में भारत की ताकत को प्रदर्शित करता है। ये अभियान दुनिया को संदेश था कि भारत में स्वदेशी प्रौद्योगिकी से सीमाओं की रक्षा करने की क्षमता है। संसेर, ड्रोन व सुरक्षित संचार से लेकर एआई आधारित निर्णय लेने में सहायक प्रणाली और सटीक हथियारों तक, स्वदेशी संसाधनों ने अभियान में महत्वपूर्ण भूमिका निभाई।



मुझे लगता है कि गंभीर को अपनी भाषा में थोड़ा नरमी बरतनी चाहिए थी। वह बेहतर भाषा का इस्तेमाल कर सकते थे, पर वास्तविकता यह है कि उनकी टीम सबसे महत्वपूर्ण टेस्ट मैच से पहले अभ्यास करना चाहती थी।

—मैथ्यू हेडन

हार्डलाइट

गोल्फर अहलावत

25वें स्थान पर आए

एबेरडीन (स्कॉटलैंड) : भारतीय गोल्फर वीर अहलावत ने यहां डीपी वर्ल्ड टूर पर नेवसो चैंपियनशिप के दूसरे दौर में इवन पार के कार्ड के साथ कट हासिल किया। अहलावत ने अपने पहले दौर के 73 के कार्ड में 72 के कार्ड का इजाफा किया जिससे दो दिन में उनका स्कोर एक ओवर हो गया। इससे वह संयुक्त 25वें स्थान पर हैं। अहलावत ने दूसरे दौर में तीन बर्डी लगाई और तीन बोगी कर बैठे। वहीं साथी भारतीय शुभंकर शर्मा (75-80) कट हासिल करने से चूक गए। वह लगातार 10वें टूर्नामेंट में कट से चूक गए।

दीक्षा लंदन चैंपियनशिप

में 10वें स्थान पर रहीं

लंदन (ब्रिटेन): भारतीय गोल्फर दीक्षा डागर ने डबल बोगी से उबरते हुए आखिरी चार होल में दो बर्डी लगाकर पीआईएफ लंदन चैंपियनशिप के पहले दिन तीन अंडर 70 का कार्ड खेला। लेंडीज यूरोपियन टूर टूर्नामेंट के पार-73 कोर्स में यह कार्ड से वह संयुक्त रूप से 10वें स्थान पर थीं। वहीं अन्य भारतीयों में अदिति अशोक (73) संयुक्त 37वें, प्रणवी उर्स (75) संयुक्त 67वें और अविन प्रशांत (76) संयुक्त रूप 75वें स्थान पर रही। अदिति ने चार बर्डी लगाई और इतनी ही बोगी कर बैठीं जबकि प्रणवी ने दो ओवर 75 के कार्ड में पांच बर्डी, तीन बोगी और दो डबल बोगी लगाई। अविन ने 76 होल में एक बर्डी लगाई और चार बोगी कर बैठे।

पाउला अमेरिकी ओपन से हटे

न्यूयॉर्क : पाउला बडोसा ने पीट की चोट के कारण शुक्रवार को अमेरिकी ओपन टैनिס टूर्नामेंट से नाम वापस ले लिया। वह 30 जून को विंबलडन में पहले दौर में हार के बाद से चोट से जूझ रही थीं। अमेरिकी टैनिस संघ ने बडोसा के हटने की घोषणा की और कहा कि उनकी जगह जिल टेवमैन को मुख्य ड्रॉ में शामिल किया गया है। अमेरिकी ओपन के मुख्य ड्रॉ के मैच 24 अगस्त को शुरू होंगे। स्पेन की 27 वर्षीय बडोसा 2022 में अपने करियर की सर्वश्रेष्ठ रैंकिंग नंबर दो पर पहुंची थी। वह अभी विश्व रैंकिंग में 12वें स्थान पर हैं। वह पिछले साल अमेरिकी ओपन के क्वार्टर फाइनल में पहुंची थी।

हरियाणा, उत्तर प्रदेश सेमीफाइनल में

काकीनाडा (आंध्र प्रदेश) : हरियाणा, छत्तीसगढ़, झारखंड और उत्तर प्रदेश ने शनिवार को यहां हॉकी इंडिया जूनियर महिला राष्ट्रीय चैंपियनशिप के डिवीजन ए के सेमीफाइनल में जगह बनाई। हरियाणा ने दिन के पहले क्वार्टर फाइनल में ओडिशा पर 4-1 से शानदार जीत दर्ज की। उसकी तरफ से काजल, सुषिधा, कप्तान शशि खासा और सादी ने गोल किए। ओडिशा के लिए एकमात्र गोल अमीषा एक्का ने किया। छत्तीसगढ़ ने मध्य प्रदेश के खिलाफ प्लेनटी शूटआउट में 2-1 से जीत हासिल की। झारखंड ने पंजाब को 3-1 से हराकर अंतिम चार में जगह बनाई। एक अन्य क्वार्टर फाइनल में उत्तर प्रदेश ने महाराष्ट्र पर 2-1 से जीत दर्ज की।

बोडोलैंड जीता, पंजाब ड्रुंड कप से बाहर

कोकराझार (असम) : कोलंबियाई फुटबॉलर रॉबिनसन ब्लैंडन रेंडन के दूसरे हाफ में किए गए गोल की बदौलत बोडोलैंड एफसी ने शनिवार को यहां पंजाब एफसी को 1-0 से हराकर ड्रुंड कप से बाहर कर दिया। इस जीत से स्थानीय टीम टूर्नामेंट के ग्रुप डी में शीर्ष पर भी पहुंच गई। पंजाब एफसी ने ग्रुप चरण का अभियान दो मैच में चार अंकों के साथ समाप्त किया जबकि बोडोलैंड एफसी के दो मैचों में छह अंक हैं।

एरिगेसी तीसरे दौर के

बाद दूसरे स्थान पर

चेन्नई : भारतीय ग्रैंडमास्टर अर्जुन एरिगेसी अमेरिकी ग्रैंडमास्टर रे रॉबसन को हराकर क्वांटबॉक्स चेन्नई ग्रैंड मास्टरस के तीसरे दौर के बाद अकेले दूसरे स्थान पर बने हुए हैं जबकि अमेरिकी ग्रैंडमास्टर रे रॉबसन शीर्ष पर काबिज हैं। मास्टरस वर्ग में राउंड-रॉबिन प्रतियोगिता में छह दौर और बाकी हैं। पांचवें नंबर के खिलाड़ी एरिगेसी के 2.5 अंक हैं जबकि कीमर वलासिकल शतरंज टूर्नामेंट में कार्तिकेयन मुरली के खिलाफ एक और जीत हासिल करने के बाद तीन अंक के परफेक्ट स्कोर के साथ शीर्ष पर बने हुए हैं।

अंतिम टेस्ट मैच से पहले पिच पर क्या कर रहे थे क्यूरेटर

गंभीर से हुई थी तीखी बहस, हेडन बोले- इंग्लैंड में क्यूरेटरों का दबदबा आम

मेलबर्न, एजेंसी

ऑस्ट्रेलिया के पूर्व सलामी बल्लेबाज मैथ्यू हेडन का मानना है कि भारत के मुख्य कोच गौतम गंभीर इंग्लैंड के खिलाफ पांचवें और अंतिम टेस्ट मैच से पहले ओवल के क्यूरेटर के साथ तीखी बहस के दौरान अपनी भाषा में नरमी बरत सकते थे।

पांचवें टेस्ट से पहले गंभीर की ओवल के मुख्य क्यूरेटर ली फोर्टिस के साथ तीखी बहस हुई थी और उन्हें मैदानकर्मियों पर उंगली उठाते हुए यह कहते सुना गया था कि आप हमें यह नहीं बता सकते कि हमें क्या करना चाहिए।

हेडन ने ऑल ओवर बार द क्रिकेट कार्यक्रम में कहा वे (क्यूरेटर) पिचों को लेकर बचाव की मुद्रा में हो सकते हैं। इंग्लैंड में यह आम बात है। यह उनका अपना मैदान है और हम अंतिम टेस्ट मैच खेलने जा रहे हैं। ऐसे में वे गौतम गंभीर के लिए मुश्किलें खड़ी करने की कोशिश करेंगे। हेडन ने कहा लेकिन मुझे लगता है कि उन्हें अपनी भाषा में थोड़ा नरमी बरतनी चाहिए थी। वह बेहतर भाषा का इस्तेमाल कर सकते थे। लेकिन वास्तविकता यह है कि उनकी टीम सबसे महत्वपूर्ण

टेस्ट मैच से पहले अभ्यास करना चाहती थी। चौथे टेस्ट के बाद इंग्लैंड श्रृंखला में 2-1 से आगे चल रहा था और भारत को पांच मैचों की एंडरसन-तेंदुलकर ट्रॉफी को ड्रां

टी20 विश्व कप में हेड के साथ पारी की शुरुआत करेंगे मार्श

डार्विन (ऑस्ट्रेलिया), एजेंसी

ऑस्ट्रेलिया की टी20 टीम के कप्तान मिचेल मार्श ने पुष्टि की है कि वह निकट भविष्य में ट्रेविस हेड के साथ पारी की शुरुआत करेंगे क्योंकि उनकी टीम अगले साल होने वाले विश्व कप से पहले आदर्श संयोजन तैयार करना चाहती है। मार्श का 2021 में टी20 विश्व कप में तीसरे नंबर पर उतरना निर्णायक साबित हुआ था। उन्होंने फाइनल में शानदार प्रदर्शन करते हुए ऑस्ट्रेलिया को अपना पहला खिताब दिलाने में महत्वपूर्ण भूमिका निभाई थी।

अब टी-20 टीम की कमान संभाल रहे इस 33 वर्षीय खिलाड़ी ने कहा कि वह पिछले महीने वेस्टइंडीज के खिलाफ सभी पांच मैचों में पारी का आगाज करने के बाद शीर्ष क्रम में बने रहेंगे। कैरेबियाई दौर से पहले उन्होंने ऐसा सिर्फ एक बार किया था। मार्श ने दक्षिण अफ्रीका के खिलाफ तीन मैचों की टी-20 सीरीज से पहले

10 भारतीय मुक्केबाजों ने फाइनल में जगह बनाई

बैकॉक, एजेंसी

सात महिलाओं सहित दस भारतीय मुक्केबाज शुक्रवार को बैकॉक, थाईलैंड में चल रही अंडर-19 एशियाई मुक्केबाजी चैंपियनशिप 2025 में अपने-अपने सेमीफाइनल मुकाबलों में शानदार जीत दर्ज करने के बाद स्वर्ण पदक के लिए प्रतिस्पर्धा करेंगे। महिला मुक्केबाज निशा (54 किग्रा), मुस्कान (57 किग्रा), विनी (60 किग्रा), निशा (65 किग्रा), आरती कुमारी (75 किग्रा), पाची टोकस (80+ किग्रा) के साथ-साथ पुरुषों की स्पर्धा में मौसम सुहाग (65 किग्रा), राहुल कुंडू (75 किग्रा) और हेमंत सांगवान (90 किग्रा) फाइनल में पहुंच गए हैं। कृतिका (80 किग्रा) को सीधे फाइनल में प्रवेश मिला है।

अंडर-19 और अंडर-22 एशियाई मुक्केबाजी चैंपियनशिप,



ओवल में भारतीय टीम के मुख्य कोच गौतम गंभीर और क्यूरेटर के बीच बहस का दृश्य।

एजेंसी (फाइल फोटो)

फिट होने के लिए रिहैबिलिटेशन का विकल्प चुन सकते हैं वोक्स

■ लंदन : इंग्लैंड के तेज गेंदबाज क्रिस वोक्स इस साल के अंत में होने वाली एशेज श्रृंखला तक फिट होने के लिए कंधे की सर्जरी कराने के बजाय रिहैबिलिटेशन का विकल्प चुन सकते हैं। वोक्स भारत के खिलाफ ओवल में खेले गए पांचवें और अंतिम टेस्ट के दौरान चोटिल हो गए थे। उनके कंधे पर चोट लगी थी। इस 36 वर्षीय खिलाड़ी का स्कैन हो चुका है और वह नतीजों का इंतजार कर रहे हैं, लेकिन उनका मानना है कि आठ सप्ताह का रिहैबिलिटेशन कार्यक्रम उन्हें 21 नवंबर से एर्थ में होने वाले पहले टेस्ट के लिए तैयार कर सकता है। वोक्स ने बीबीसी स्पोर्ट्स से कहा मैं यह देखने के लिए इंतजार कर रहा हूँ कि चोट कितनी गंभीर है लेकिन मुझे लगता है कि विकल्प सर्जरी या रिहैबिलिटेशन हो सकता है। मैं मानता हूँ कि यह चोट मुझे दोबारा परेशान कर सकती है, लेकिन मुझे लगता है कि यह एक ऐसा जोखिम हो सकता है जिसे आप लेने के लिए तैयार हैं। उन्होंने कहा मैंने फिजियो और विशेषज्ञों से जो सुना है, उसके अनुसार सर्जरी के बाद फिट होने में लगभग चार महीने या तीन से चार महीने लगेंगे। जाहिर है, यह एशेज और ऑस्ट्रेलिया से जुड़ा है, इसलिए यह मुश्किल है। रिहैबिलिटेशन में आठ सप्ताह का समय लगेगा इसलिए यह एक विकल्प हो सकता है लेकिन मैं कोई भी फैसला रिपोर्ट आने के बाद करूंगा।

काराने के लिए जीत की दरकार थी। भारत ने आखिर में यह मैच जीत कर श्रृंखला बराबर की थी। भारत के बल्लेबाजी कोच सीतांशु कोटक के अनुसार, यह बहस तब शुरू हुई जब



ऑस्ट्रेलिया की टी20 टीम के कप्तान मिचेल मार्श व ट्रेविस हेड।

एजेंसी

शुक्रवार को संवाददाताओं से कहा निकट भविष्य में मैं और हेडी पारी की शुरुआत करेंगे। हम दोनों ने एक दूसरे के साथ काफी क्रिकेट खेली है और हमारे बीच बहुत अच्छा तालमेल है।

विश्व कप को ध्यान में रखते हुए खिलाड़ियों को अपनी भूमिका सुनिश्चित करने के लिए कहा गया है। हालांकि मार्श और हेड ने अभी तक टी-20 अंतर्राष्ट्रीय मैचों में एक साथ पारी की शुरुआत नहीं की है, लेकिन वनडे जोड़ी के

रूप में उनका रिकॉर्ड शानदार है। उन्होंने पांच पारियों में 70.50 की शानदार औसत से 282 रन बनाए हैं। पिछले साल टी-20 विश्व कप के दूसरे अलावा पाकिस्तान की तरफ से कप्तान मोहम्मद रिजवान ने 53, बाबर आजम ने 47 और हुसैन तलत ने नाबाद 41 रन का योगदान दिया। इससे पहले, वेस्टइंडीज के लिए एविन लुईस (60), कप्तान शाई होप (55) और रोस्टन चेज (53) ने अर्धशतक जमाए। पाकिस्तान की तरफ से अफरीदी ने 51 रन देकर चार और नसीम शाह ने 55 रन देकर तीन विकेट लिए।

रूप में उनका रिकॉर्ड शानदार है। उन्होंने पांच पारियों में 70.50 की शानदार औसत से 282 रन बनाए हैं। पिछले साल टी-20 विश्व कप के दूसरे अलावा पाकिस्तान की तरफ से कप्तान मोहम्मद रिजवान ने 53, बाबर आजम ने 47 और हुसैन तलत ने नाबाद 41 रन का योगदान दिया। इससे पहले, वेस्टइंडीज के लिए एविन लुईस (60), कप्तान शाई होप (55) और रोस्टन चेज (53) ने अर्धशतक जमाए। पाकिस्तान की तरफ से अफरीदी ने 51 रन देकर चार और नसीम शाह ने 55 रन देकर तीन विकेट लिए।

रूप में उनका रिकॉर्ड शानदार है। उन्होंने पांच पारियों में 70.50 की शानदार औसत से 282 रन बनाए हैं। पिछले साल टी-20 विश्व कप के दूसरे अलावा पाकिस्तान की तरफ से कप्तान मोहम्मद रिजवान ने 53, बाबर आजम ने 47 और हुसैन तलत ने नाबाद 41 रन का योगदान दिया। इससे पहले, वेस्टइंडीज के लिए एविन लुईस (60), कप्तान शाई होप (55) और रोस्टन चेज (53) ने अर्धशतक जमाए। पाकिस्तान की तरफ से अफरीदी ने 51 रन देकर चार और नसीम शाह ने 55 रन देकर तीन विकेट लिए।

फुटबॉल महासंघ

रेफरियों के अनुबंध

का नवीनीकरण करेगा

नई दिल्ली : आगामी इंडियन सुपर लीग (आईएसएल) सत्र के भविष्य

स्टेडियम

काणपुर, रविवार, 10 अगस्त 2025

ऑस्ट्रेलिया ए ने

महिला टी20 में

भारत ए को हराया

मैकांय (ऑस्ट्रेलिया) : तेज गेंदबाज किम गार्थ की अगुवाई में गेंदबाजों के शानदार प्रदर्शन की मदद से ऑस्ट्रेलिया ए ने भारत ए को दूसरे अनधिकृत टी20 अंतर्राष्ट्रीय मैच में 114 रन से हराकर तीन मैचों की श्रृंखला में 2-0 की अजेय बहुत बना ली। भारत ए ने टॉस जीता और क्षेत्ररक्षण का फैसला किया, लेकिन यह सही साबित नहीं हुआ और ऑस्ट्रेलिया ए की टीम चार विकेट पर 187 रन बनाने में सफल रही।

उसकी पारी का आकर्षण कप्तान एलिसा हीली की 44 गेंद पर खेली गई 70 रन की पारी थी। इसके जवाब में बाएं हाथ की स्पिनर राधा यादव की अगुवाई वाली भारतीय टीम किसी भी समय लक्ष्य तक पहुंचाने की स्थिति में नहीं दिखी और 15.1 ओवर में 73 रन पर आउट हो गई। हीली की ताहलिया विल्सन (35 गेंदों पर 43 रन) के साथ 95 रन की साझेदारी से ऑस्ट्रेलिया की टीम ने मजबूत नींव रखी। इन दोनों के अलावा अनिका लियरॉयड (35) और कोर्टनी वेव (नाबाद 26) ने भी उपयोगी योगदान दिया।

भारत की शुरुआत अच्छी नहीं रही और उसने आक्रामक सलामी बल्लेबाज शेफाली वर्मा और उनकी सलामी जोड़ीदार उमा छेत्री के विकेट तब गंवा दिए जब टीम का स्कोर केवल तीन रन था। भारत इससे उबर नहीं पाया और उसे बड़ी हार का सामना करना पड़ा।

भारत की केवल दो खिलाड़ी दोहरे अंक तक पहुंच सकीं, जिनमें वृंदा दिनेश और मिन्नू ने क्रमशः 21 और 20 रन बनाए। ऑस्ट्रेलिया ए की 29 वर्षीय तेज गेंदबाज गार्थ ने तीन ओवर में सात रन देकर चार विकेट लिए।

पाकिस्तान ने वनडे

में वेस्टइंडीज को

पांच विकेट से हराया

तारूबा (वेस्टइंडीज) : हसन नवाज की नाबाद 63 रन की पारी की मदद से पाकिस्तान ने पहले एकदिवसीय अंतर्राष्ट्रीय क्रिकेट मैच में वेस्टइंडीज को पांच विकेट से हरा दिया। वेस्टइंडीज ने पहले बल्लेबाजी करते हुए 49 ओवर में सभी विकेट गंवाकर 280 रन बनाए। पाकिस्तान ने इसके जवाब में 48.5 ओवर में पांच विकेट पर 284 रन बनाकर जीत दर्ज की।

पाकिस्तान ने इससे पहले वेस्टइंडीज के खिलाफ फ्लोरिडा में खेली गई टी-20 सीरीज 2-1 से जीती थी। नवाज ने अपनी पारी में पांच चौके और तीन छक्के लगाए। उनके अलावा पाकिस्तान की तरफ से कप्तान मोहम्मद रिजवान ने 53, बाबर आजम ने 47 और हुसैन तलत ने नाबाद 41 रन का योगदान दिया। इससे पहले, वेस्टइंडीज के लिए एविन लुईस (60), कप्तान शाई होप (55) और रोस्टन चेज (53) ने अर्धशतक जमाए। पाकिस्तान की तरफ से अफरीदी ने 51 रन देकर चार और नसीम शाह ने 55 रन देकर तीन विकेट लिए।

प्रतिस्पर्धा

विश्व खेल में ऋषभ यादव ने जीता कांस्य पदक

चेंगदू (चीन), एजेंसी

युवा ऋभभ यादव के कांस्य पदक को छोड़कर भारतीय कंपाउंड तीरंदाजों के लिए विश्व खेलों में शनिवार का दिन निराशाजनक रहा जबकि शीर्ष वरीयता प्राप्त मिश्रित टीम शुरुआती दौर में ही हार गई।

कोई भी महिला तीरंदाज पोंडियम तक नहीं पहुंच सकी। 10वीं वरीयता प्राप्त यादव ने पुरुषों के व्यक्तिगत कंपाउंड कांस्य पदक मैच में अपने सीनियर साथी और कई विश्व कप स्वर्ण पदक विजेता अभिषेक वर्मा को 149-147 से हराकर शानदार प्रदर्शन किया। सेमीफाइनल में यादव को अमेरिकी कर्टिस ली ब्रॉडनेक्स से 145-147 से हार का सामना करना पड़ा था जबकि वर्मा को नीदरलैंड के शीर्ष वरीय माइक श्लोएसर से 145-148 से हार मिली थी। महिला व्यक्तिगत कंपाउंड वर्ग में भारत की चुनौती क्वार्टर

अमृत विचार

www.amritvichar.com



जीत दर्ज करने के बाद जश्न मनाती न्यूजीलैंड की टीम।

एजेंसी

न्यूजीलैंड ने जिम्बाब्वे को पारी और 359 रन से रौंदा

बुलावायो (जिम्बाब्वे), एजेंसी

● रिकॉर्ड बनाने के साथ 2-0 से जीती श्रृंखला

न्यूजीलैंड ने शनिवार को यहां दूसरे टेस्ट मैच में जिम्बाब्वे को पारी और 359 रन से रौंदकर अपनी अब तक की सबसे बड़ी टेस्ट जीत दर्ज करने के साथ श्रृंखला 2-0 से अपने नाम की। जिम्बाब्वे की टीम 476 रनों से पिछड़ रही थी और न्यूजीलैंड के तेज गेंदबाजी आक्रमण के सामने तीसरे दिन पहले सत्र में दूसरी पारी में 117 रन पर सिमट गई।

न्यूजीलैंड ने पहली पारी तीन विकेट पर 601 रन पर घोषित की थी और जिम्बाब्वे ने पहली पारी में 125 रन बनाए थे। पदार्पण कर रहे तेज गेंदबाज जकारा फाउलक्स ने पहली पारी में चार विकेट लेने के बाद दूसरी पारी में 37 रन देकर पांच विकेट लिए। वह अपने यादागर पदार्पण टेस्ट में 10 विकेट लेने से एक विकेट से चूक गए। लेकिन फिर भी फाउलक्स का मैच 75 रन देकर नौ विकेट झटकने का प्रदर्शन टेस्ट क्रिकेट में पदार्पण करने वाले न्यूजीलैंड के गेंदबाज का सर्वश्रेष्ठ प्रदर्शन रहा और उन्होंने पिछले साल हैमिल्टन में दक्षिण अफ्रीका के खिलाफ विल ओरूके के एक मैच

बुधियाल ने सर्फिंग में रचा इतिहास



शीर्ष भारतीय सर्फर रमेश बुदिहाल।

एजेंसी

में तीन सर्फरों के साथ दिन की शुरुआत की और यह एक ऐसा दिन बन गया जो भारतीय सर्फिंग इतिहास में दर्ज हो जाएगा।

भारत के शीर्ष सर्फर, रमेश बुदिहाल ने क्वार्टरफाइनल हीट 1 में दबाव में लहरों के चयन और संयम का उत्कृष्ट प्रदर्शन किया और नील सांजेज (पीएचएल) - 12.80 को पीछे छोड़ते हुए पहला स्थान हासिल किया। सेमीफाइनल में आगे बढ़ते हुए, रमेश ने एक सटीक समय

पर, उच्च स्कोरिंग प्रदर्शन के साथ अपनी गति बनाए रखी जिससे उन्हें एक तनावपूर्ण हीट में दूसरा स्थान मिला और उन्होंने फाइनल में जगह

पक्की कर ली - किसी महाद्वीपीय चैंपियनशिप में यह उपलब्धि हासिल करने वाले वे पहले भारतीय सर्फर बन गए। भारत के किशोर

कुमार (10.50) ने क्वार्टरफाइनल हीट 4 में कड़ी टक्कर दी, जिसमें उन्होंने कठिन मोड़ और महत्वपूर्ण चालें चलीं।

मिश्रित स्पर्धा का परिणाम रहा चिंताजनक

■ मिश्रित स्पर्धा का यह परिणाम विशेष रूप से चिंताजनक था क्योंकि आठ टीमों के ड्रॉ में पदक हासिल करने के लिए केवल दो जीत की जरूरत थी। मिश्रित कंपाउंड टीम स्पर्धा लॉस एंजिल्स 2028 में ओलंपिक में पदार्पण करने वाली है। ऐसे में इस शुरुआती हार ने दबाव से निपटने की समस्याओं और रणनीतिक कमियों को उजागर कर दिया है जो शीर्ष स्तर पर भारतीय तीरंदाजों की समस्या रही हैं। डेनमार्क के मैथियास फुलर्टन और सोफी लुईस डैम मार्कुसेन ने मेक्सिको की 156-155 से हराकर कंपाउंड मिश्रित टीम का खिताब जीत लिया।